

Σοφία Σιράχ

- 0:1 πολλῶν καὶ μεγάλων ἡμῖν διὰ τοῦ νόμου καὶ τῶν προφητῶν
- 0:2 καὶ τῶν ἄλλων τῶν κατ' αὐτοὺς ἠκολουθηκότων δεδομένων
- 0:3 ὑπὲρ ὧν δέον ἐστὶν ἐπαινεῖν τὸν Ἰσραὴλ παιδείας καὶ σοφίας
- 0:4 καὶ ὥς οὐ μόνον αὐτοὺς τοὺς ἀναγινώσκοντας δέον ἐστὶν ἐπιστήμονας γίνεσθαι
- 0:5 ἀλλὰ καὶ τοῖς ἐκτὸς δύνασθαι τοὺς φιλομαθοῦντας χρησίμους εἶναι
- 0:6 καὶ λέγοντας καὶ γράφοντας
- 0:7 ὁ πάππος μου Ἰησοῦς ἐπὶ πλεῖον ἑαυτὸν δοὺς
- 0:8 εἰς τε τὴν τοῦ νόμου
- 0:9 καὶ τῶν προφητῶν
- 0:10 καὶ τῶν ἄλλων πατριῶν βιβλίων ἀνάγνωσιν
- 0:11 καὶ ἐν τούτοις ἱκανὴν ἔξιν περιποιησάμενος
- 0:12 προήχθη καὶ αὐτὸς συγγράψαι τι τῶν εἰς παιδείαν καὶ σοφίαν ἀνηκόντων
- 0:13 ὅπως οἱ φιλομαθεῖς καὶ τούτων ἐνοχοὶ γενόμενοι
- 0:14 πολλῶ μᾶλλον ἐπιπροσθῶσιν διὰ τῆς ἐννόμου βιώσεως
- 0:15 παρακέκλησθε οὖν
- 0:16 μετ' εὐνοίας καὶ προσοχῆς
- 0:17 τὴν ἀνάγνωσιν ποιεῖσθαι
- 0:18 καὶ συγγνώμην ἔχειν
- 0:19 ἐφ' οἷς ἂν δοκῶμεν
- 0:20 τῶν κατὰ τὴν ἐρμηνείαν πεφιλοπονημένων τισὶν τῶν λέξεων ἀδυναμεῖν
- 0:21 οὐ γὰρ ἰσοδυναμεῖ
- 0:22 αὐτὰ ἐν ἑαυτοῖς Εβραϊστὶ λεγόμενα καὶ ὅταν μεταχθῇ εἰς ἑτέραν γλῶσσαν
- 0:23 οὐ μόνον δὲ ταῦτα

0:24 ἀλλὰ καὶ αὐτὸς ὁ νόμος καὶ αἱ προφητεῖαι

0:25 καὶ τὰ λοιπὰ τῶν βιβλίων

0:26 οὐ μικρὰν ἔχει τὴν διαφορὰν ἐν ἑαυτοῖς λεγόμενα

0:27 ἐν γὰρ τῷ ὀγδόῳ καὶ τριακοστῷ ἔτει ἐπὶ τοῦ Εὐεργέτου βασιλέως

0:28 παραγενηθεῖς εἰς Αἴγυπτον καὶ συγχρονίσας

0:29 εὐρῶν οὐ μικρᾶς παιδείας ἀφόμοιον

0:30 ἀναγκαιότατον ἐθέμην καὶ αὐτὸς τινα προσενέγκασθαι σπουδὴν καὶ φιλοπονίαν
τοῦ μεθερμηνεῦσαι τήνδε τὴν βίβλον

0:31 πολλὴν ἀγρυπνίαν καὶ ἐπιστήμην προσενεγκάμενος

0:32 ἐν τῷ διαστήματι τοῦ χρόνου

0:33 πρὸς τὸ ἐπὶ πέρας ἀγαγόντα τὸ βιβλίον ἐκδόσθαι

0:34 καὶ τοῖς ἐν τῇ παροικίᾳ βουλομένοις φιλομαθεῖν

0:35 προκατασκευαζομένους τὰ ἥθη

0:36 ἐννόμως βιοτεύειν

1:1 πᾶσα σοφία παρὰ κυρίου καὶ μετ' αὐτοῦ ἐστὶν εἰς τὸν αἰῶνα

1:2 ἄμμον θαλασσῶν καὶ σταγόνας ὑετοῦ καὶ ἡμέρας αἰῶνος τίς ἐξαριθμήσει

1:3 ὕψος οὐρανοῦ καὶ πλάτος γῆς καὶ ἄβυσσον καὶ σοφίαν τίς ἐξιχνιάσει

1:4 προτέρα πάντων ἐκτίσται σοφία καὶ σύνεσις φρονήσεως ἐξ αἰῶνος

1:6 ῥίζα σοφίας τίνι ἀπεκαλύφθη καὶ τὰ πανουργεύματα αὐτῆς τίς ἐγνώ

1:8 εἷς ἐστὶν σοφὸς φοβερὸς σφόδρα καθήμενος ἐπὶ τοῦ θρόνου αὐτοῦ

1:9 κύριος αὐτὸς ἐκτίσεν αὐτὴν καὶ εἶδεν καὶ ἐξηρίθμησεν αὐτὴν καὶ ἐξέχεεν αὐτὴν
ἐπὶ πάντα τὰ ἔργα αὐτοῦ

1:10 μετὰ πάσης σαρκὸς κατὰ τὴν δόσιν αὐτοῦ καὶ ἐχορήγησεν αὐτὴν τοῖς ἀγαπῶσιν
αὐτόν

1:11 φόβος κυρίου δόξα καὶ καύχημα καὶ εὐφροσύνη καὶ στέφανος ἀγαλλιάματος

1:12 φόβος κυρίου τέρπει καρδίαν καὶ δώσει εὐφροσύνην καὶ χαρὰν καὶ μακροήμερουσιν

1:13 τῷ φοβουμένῳ τὸν κύριον εὖ ἔσται ἐπ' ἐσχάτων καὶ ἐν ἡμέρᾳ τελευτῆς αὐτοῦ εὐλογηθήσεται

1:14 ἀρχὴ σοφίας φοβεῖσθαι τὸν κύριον καὶ μετὰ πιστῶν ἐν μήτρᾳ συνεκτίσθῃ αὐτοῖς

1:15 μετὰ ἀνθρώπων θεμέλιον αἰῶνος ἐνόσσευσεν καὶ μετὰ τοῦ σπέρματος αὐτῶν ἐμπιστευθήσεται

1:16 πλησμονὴ σοφίας φοβεῖσθαι τὸν κύριον καὶ μεθύσκει αὐτοὺς ἀπὸ τῶν καρπῶν αὐτῆς

1:17 πάντα τὸν οἶκον αὐτῶν ἐμπλήσει ἐπιθυμημάτων καὶ τὰ ἀποδοχεῖα ἀπὸ τῶν γεννημάτων αὐτῆς

1:18 στέφανος σοφίας φόβος κυρίου ἀναθάλλων εἰρήνην καὶ ὑγίειαν ἰάσεως

1:19 καὶ εἶδεν καὶ ἐξηρίθμησεν αὐτὴν ἐπιστήμην καὶ γνῶσιν συνέσεως ἐξώμβρησεν καὶ δόξαν κρατούντων αὐτῆς ἀνύψωσεν

1:20 ῥίζα σοφίας φοβεῖσθαι τὸν κύριον καὶ οἱ κλάδοι αὐτῆς μακροήμερουσις

1:22 οὐ δυνήσεται θυμὸς ἀδικὸς δικαιωθῆναι ἢ γὰρ ῥοπή τοῦ θυμοῦ αὐτοῦ πτώσις αὐτῷ

1:23 ἕως καιροῦ ἀνθέξεται μακρόθυμος καὶ ὕστερον αὐτῷ ἀναδώσει εὐφροσύνη

1:24 ἕως καιροῦ κρύψει τοὺς λόγους αὐτοῦ καὶ χεῖλη πολλῶν ἐκδιηγῆσεται σύνεσιν αὐτοῦ

1:25 ἐν θησαυροῖς σοφίας παραβολαὶ ἐπιστήμης βδέλυγμα δὲ ἀμαρτωλῷ θεοσέβεια

1:26 ἐπιθυμήσας σοφίαν διατήρησον ἐντολὰς καὶ κύριος χορηγήσει σοι αὐτήν

1:27 σοφία γὰρ καὶ παιδεία φόβος κυρίου καὶ ἡ εὐδοκία αὐτοῦ πίστις καὶ πραότης

1:28 μὴ ἀπειθήσης φόβῳ κυρίου καὶ μὴ προσέλθῃς αὐτῷ ἐν καρδίᾳ δισσῇ

1:29 μὴ ὑποκριθῇς ἐν στόμασιν ἀνθρώπων καὶ ἐν τοῖς χείλεσιν σου πρόσεχε

1:30 μὴ ἐξύψου σεαυτὸν ἵνα μὴ πέσης καὶ ἐπαγάγῃς τῇ ψυχῇ σου ἀτιμίαν καὶ ἀποκαλύψει κύριος τὰ κρυπτὰ σου καὶ ἐν μέσῳ συναγωγῆς καταβαλεῖ σε ὅτι οὐ προσήλθες φόβῳ κυρίου καὶ ἡ καρδιά σου πλήρης δόλου

- 2:1 τέκνον εἰ προσέρχῃ δουλεύειν κυρίῳ ἐτοίμασον τὴν ψυχὴν σου εἰς πειρασμόν
- 2:2 εὐθυνον τὴν καρδίαν σου καὶ καρτέρησον καὶ μὴ σπεύσης ἐν καιρῷ ἐπαγωγῆς
- 2:3 κολλήθητι αὐτῷ καὶ μὴ ἀποστῆς ἵνα αὐξηθῇς ἐπ' ἐσχάτων σου
- 2:4 πᾶν ὃ ἐὰν ἐπαχθῇ σοι δέξαι καὶ ἐν ἀλλάγμασιν ταπεινώσεώς σου μακροθύμησον
- 2:5 ὅτι ἐν πυρὶ δοκιμάζεται χρυσὸς καὶ ἄνθρωποι δεκτοὶ ἐν καμίνῳ ταπεινώσεως
- 2:6 πιστεύσον αὐτῷ καὶ ἀντιλήμψεταιί σου εὐθυνον τὰς ὁδοὺς σου καὶ ἐλπίσον ἐπ' αὐτόν
- 2:7 οἱ φοβούμενοι τὸν κύριον ἀναμείνατε τὸ ἔλεος αὐτοῦ καὶ μὴ ἐκκλίνητε ἵνα μὴ πέσητε
- 2:8 οἱ φοβούμενοι κύριον πιστεύσατε αὐτῷ καὶ οὐ μὴ πταιίσῃ ὁ μισθὸς ὑμῶν
- 2:9 οἱ φοβούμενοι κύριον ἐλπίσατε εἰς ἀγαθὰ καὶ εἰς εὐφροσύνην αἰῶνος καὶ ἔλεος
- 2:10 ἐμβλέψατε εἰς ἀρχαίας γενεάς καὶ ἴδετε τίς ἐνεπίστευσεν κυρίῳ καὶ κατησχύνθη ἢ τίς ἐνέμεινεν τῷ φόβῳ αὐτοῦ καὶ ἐγκατελείφθη ἢ τίς ἐπεκαλέσατο αὐτόν καὶ ὑπερεΐδεν αὐτόν
- 2:11 διότι οἰκτίρμων καὶ ἐλεήμων ὁ κύριος καὶ ἀφίησιν ἁμαρτίας καὶ σώζει ἐν καιρῷ θλίψεως
- 2:12 οὐαὶ καρδίαις δειλαῖς καὶ χερσὶν παρειμέναις καὶ ἁμαρτωλῷ ἐπιβαίνοντι ἐπὶ δύο τρίβους
- 2:13 οὐαὶ καρδίᾳ παρειμένῃ ὅτι οὐ πιστεύει διὰ τοῦτο οὐ σκεπασθήσεται
- 2:14 οὐαὶ ὑμῖν τοῖς ἀπολωλεκόσιν τὴν ὑπομονήν καὶ τί ποιήσετε ὅταν ἐπισκέπτηται ὁ κύριος
- 2:15 οἱ φοβούμενοι κύριον οὐκ ἀπειθήσουσιν ῥημάτων αὐτοῦ καὶ οἱ ἀγαπῶντες αὐτόν συντηρήσουσιν τὰς ὁδοὺς αὐτοῦ
- 2:16 οἱ φοβούμενοι κύριον ζητήσουσιν εὐδοκίαν αὐτοῦ καὶ οἱ ἀγαπῶντες αὐτόν ἐμπλησθήσονται τοῦ νόμου
- 2:17 οἱ φοβούμενοι κύριον ἐτοιμάσουσιν καρδίας αὐτῶν καὶ ἐνώπιον αὐτοῦ ταπεινώσουσιν τὰς ψυχὰς αὐτῶν

2:18 ἐμπεσοῦμεθα εἰς χεῖρας κυρίου καὶ οὐκ εἰς χεῖρας ἀνθρώπων ὥς γὰρ ἡ μεγαλωσύνη αὐτοῦ οὕτως καὶ τὸ ἔλεος αὐτοῦ

3:1 ἐμοῦ τοῦ πατρὸς ἀκούσατε τέκνα καὶ οὕτως ποιήσατε ἵνα σωθῆτε

3:2 ὁ γὰρ κύριος ἐδόξασεν πατέρα ἐπὶ τέκνοις καὶ κρίσιν μητρὸς ἐστερέωσεν ἐφ' υἱοῖς

3:3 ὁ τιμῶν πατέρα ἐξιλάσκεται ἁμαρτίας

3:4 καὶ ὥς ὁ ἀποθησαυρίζων ὁ δοξάζων μητέρα αὐτοῦ

3:5 ὁ τιμῶν πατέρα εὐφρανθήσεται ὑπὸ τέκνων καὶ ἐν ἡμέρᾳ προσευχῆς αὐτοῦ εἰσακουσθήσεται

3:6 ὁ δοξάζων πατέρα μακροημερεύσει καὶ ὁ εἰσακούων κυρίου ἀναπαύσει μητέρα αὐτοῦ

3:7 καὶ ὥς δεσπόταις δουλεύσει ἐν τοῖς γεννήσασιν αὐτόν

3:8 ἐν ἔργῳ καὶ λόγῳ τίμα τὸν πατέρα σου ἵνα ἐπέλθῃ σοι εὐλογία παρ' αὐτοῦ

3:9 εὐλογία γὰρ πατρὸς στηρίζει οἴκους τέκνων κατάρα δὲ μητρὸς ἐκριζοῖ θεμέλια

3:10 μὴ δοξάζου ἐν ἀτιμίᾳ πατρός σου οὐ γὰρ ἐστὶν σοι δόξα πατρὸς ἀτιμία

3:11 ἡ γὰρ δόξα ἀνθρώπου ἐκ τιμῆς πατρὸς αὐτοῦ καὶ ὄνειδος τέκνοις μήτηρ ἐν ἀδοξίᾳ

3:12 τέκνον ἀντιλαβοῦ ἐν γήρᾳ πατρός σου καὶ μὴ λυπήσῃς αὐτόν ἐν τῇ ζωῇ αὐτοῦ

3:13 κἂν ἀπολείπῃ σύνεσιν συγγνώμην ἔχε καὶ μὴ ἀτιμάσῃς αὐτόν ἐν πάσῃ ἰσχύϊ σου

3:14 ἐλεημοσύνη γὰρ πατρὸς οὐκ ἐπιλησθήσεται καὶ ἀντὶ ἁμαρτιῶν προσανοικοδομηθήσεται σοι

3:15 ἐν ἡμέρᾳ θλίψεώς σου ἀναμνησθήσεται σοι ὥς εὐδία ἐπὶ παγετῷ οὕτως ἀναλυθήσονται σοι αἱ ἁμαρτίαι

3:16 ὥς βλάσφημος ὁ ἐγκαταλιπὼν πατέρα καὶ κεκατηραμένος ὑπὸ κυρίου ὁ παροργίζων μητέρα αὐτοῦ

3:17 τέκνον ἐν πραΰτητι τὰ ἔργα σου διέξαγε καὶ ὑπὸ ἀνθρώπου δεκτοῦ ἀγαπηθήσῃ

3:18 ὅσῳ μέγας εἶ τοσοῦτῳ ταπείνου σεαυτὸν καὶ ἐναντι κυρίου εὐρήσεις χάριν

3:20 ὅτι μεγάλη ἡ δυναστεία τοῦ κυρίου καὶ ὑπὸ τῶν ταπεινῶν δοξάζεται

3:21 χαλεπώτερα σου μὴ ζητεῖ καὶ ἰσχυρότερα σου μὴ ἐξέταζε

3:22 ἃ προσετάγη σοι ταῦτα διανοοῦ οὐ γὰρ ἐστὶν σοι χρεῖα τῶν κρυπτῶν

3:23 ἐν τοῖς περισσοῖς τῶν ἔργων σου μὴ περιεργάζου πλείονα γὰρ συνέσεως ἀνθρώπων ὑπεδείχθη σοι

3:24 πολλοὺς γὰρ ἐπλάνησεν ἡ ὑπόλημψις αὐτῶν καὶ ὑπόνοια πονηρὰ ὠλίσθησεν διανοίας αὐτῶν

3:26 καρδία σκληρὰ κακωθήσεται ἐπ' ἐσχάτων καὶ ὁ ἀγαπῶν κίνδυνον ἐν αὐτῷ ἀπολείται

3:27 καρδία σκληρὰ βαρυνθήσεται πόνοις καὶ ὁ ἀμαρτωλὸς προσθήσει ἀμαρτίαν ἐφ' ἀμαρτίαις

3:28 ἐπαγωγῇ ὑπερηφάνου οὐκ ἐστὶν ἴσιν φυτὸν γὰρ πονηρίας ἐρρίζωκεν ἐν αὐτῷ

3:29 καρδία συνετοῦ διανοηθήσεται παραβολὴν καὶ οὓς ἀκροατοῦ ἐπιθυμία σοφοῦ

3:30 πῦρ φλογιζόμενον ἀποσβέσει ὕδωρ καὶ ἐλεημοσύνη ἐξιλάσεται ἀμαρτίας

3:31 ὁ ἀνταποδιδούς χάριτας μέμνηται εἰς τὰ μετὰ ταῦτα καὶ ἐν καιρῷ πτώσεως αὐτοῦ εὐρήσει στήριγμα

4:1 τέκνον τὴν ζωὴν τοῦ πτωχοῦ μὴ ἀποστερήσης καὶ μὴ παρελκύσης ὀφθαλμοὺς ἐπιδεεῖς

4:2 ψυχὴν πεινῶσαν μὴ λυπήσης καὶ μὴ παροργίσης ἄνδρα ἐν ἀπορίᾳ αὐτοῦ

4:3 καρδίαν παρωργισμένην μὴ προσταράξης καὶ μὴ παρελκύσης δόσιν προσδεομένου

4:4 ἱκέτην θλιβόμενον μὴ ἀπαναίνου καὶ μὴ ἀποστρέψης τὸ πρόσωπόν σου ἀπὸ πτωχοῦ

4:5 ἀπὸ δεομένου μὴ ἀποστρέψης ὀφθαλμόν καὶ μὴ δῶς τόπον ἀνθρώπῳ καταράσασθαί σε

4:6 καταρωμένου γὰρ σε ἐν πικρίᾳ ψυχῆς αὐτοῦ τῆς δεήσεως αὐτοῦ ἐπακούσεται ὁ ποιήσας αὐτόν

4:7 προσφιλεῖ συναγωγῇ σεαυτὸν ποιεῖ καὶ μεγιστᾶνι ταπείνου τὴν κεφαλὴν σου

- 4:8 κλῖνον πτωχῷ τὸ οὖς σου καὶ ἀποκρίθητι αὐτῷ εἰρηνικὰ ἐν πραΰτητι
- 4:9 ἐξελοῦ ἀδικούμενον ἐκ χειρὸς ἀδικοῦντος καὶ μὴ ὀλιγοψυχήσης ἐν τῷ κρίνειν σε
- 4:10 γίνου ὀρφανοῖς ὡς πατὴρ καὶ ἀντὶ ἀνδρὸς τῇ μητρὶ αὐτῶν καὶ ἔση ὡς υἱὸς ὑψίστου καὶ ἀγαπήσει σε μᾶλλον ἢ μήτηρ σου
- 4:11 ἡ σοφία υἱοὺς αὐτῆς ἀνύψωσεν καὶ ἐπιλαμβάνεται τῶν ζητοῦντων αὐτήν
- 4:12 ὁ ἀγαπῶν αὐτήν ἀγαπᾷ ζωὴν καὶ οἱ ὀρθρίζοντες πρὸς αὐτήν ἐμπλησθήσονται εὐφροσύνης
- 4:13 ὁ κρατῶν αὐτῆς κληρονομήσει δόξαν καὶ οὐ εἰσπορεύεται εὐλογεῖ κύριος
- 4:14 οἱ λατρεύοντες αὐτῇ λειτουργήσουσιν ἀγίῳ καὶ τοὺς ἀγαπῶντας αὐτήν ἀγαπᾷ ὁ κύριος
- 4:15 ὁ ὑπακούων αὐτῆς κρινεῖ ἔθνη καὶ ὁ προσέχων αὐτῇ κατασκηνώσει πεποιθώς
- 4:16 ἐὰν ἐμπιστεύσῃ κατακληρονομήσει αὐτήν καὶ ἐν κατασχέσει ἔσονται αἱ γενεαὶ αὐτοῦ
- 4:17 ὅτι διεστραμμένως πορεύσεται μετ' αὐτοῦ ἐν πρώτοις φόβον καὶ δειλίαν ἐπάξει ἐπ' αὐτὸν καὶ βασανίσει αὐτὸν ἐν παιδείᾳ αὐτῆς ἕως οὗ ἐμπιστεύσῃ τῇ ψυχῇ αὐτοῦ καὶ πειράσῃ αὐτὸν ἐν τοῖς δικαιώμασιν αὐτῆς
- 4:18 καὶ πάλιν ἐπανήξει κατ' εὐθείαν πρὸς αὐτὸν καὶ εὐφρανεῖ αὐτὸν καὶ ἀποκαλύψει αὐτῷ τὰ κρυπτὰ αὐτῆς
- 4:19 ἐὰν ἀποπλανηθῇ ἐγκαταλείψει αὐτὸν καὶ παραδώσει αὐτὸν εἰς χεῖρας πτώσεως αὐτοῦ
- 4:20 συντήρησον καιρὸν καὶ φύλαξαι ἀπὸ πονηροῦ καὶ περὶ τῆς ψυχῆς σου μὴ αἰσχυνθῆς
- 4:21 ἔστιν γὰρ αἰσχὺνη ἐπάγουσα ἁμαρτίαν καὶ ἔστιν αἰσχὺνη δόξα καὶ χάρις
- 4:22 μὴ λάβῃς πρόσωπον κατὰ τῆς ψυχῆς σου καὶ μὴ ἐντραπῆς εἰς πτώσιν σου
- 4:23 μὴ κωλύσης λόγον ἐν καιρῷ χρείας
- 4:24 ἐν γὰρ λόγῳ γνωσθήσεται σοφία καὶ παιδεία ἐν ῥήματι γλώσσης
- 4:25 μὴ ἀντίλεγε τῇ ἀληθείᾳ καὶ περὶ τῆς ἀπαιδευσίας σου ἐντράπηθι
- 4:26 μὴ αἰσχυνθῆς ὁμολογῆσαι ἐφ' ἁμαρτίαις σου καὶ μὴ βιάζου ῥοῦν ποταμοῦ

4:27 καὶ μὴ ὑποστρώσης ἄνθρωπον μωρῷ σεαυτὸν καὶ μὴ λάβῃς πρόσωπον δυνάστου

4:28 ἕως θανάτου ἀγωνισαὶ περὶ τῆς ἀληθείας καὶ κύριος ὁ θεὸς πολεμήσει ὑπὲρ σοῦ

4:29 μὴ γίνου θρασὺς ἐν γλώσσει σου καὶ νωθρὸς καὶ παρειμένος ἐν τοῖς ἔργοις σου

4:30 μὴ ἴσθι ὡς λέων ἐν τῷ οἴκῳ σου καὶ φαντασιοκοπῶν ἐν τοῖς οἰκέταις σου

4:31 μὴ ἔστω ἡ χεὶρ σου ἐκτεταμένη εἰς τὸ λαβεῖν καὶ ἐν τῷ ἀποδιδόναι συνεσταλμένη

5:1 μὴ ἔπεχε ἐπὶ τοῖς χρήμασιν σου καὶ μὴ εἴπῃς αὐτάρκη μοι ἔστιν

5:2 μὴ ἐξακολουθεῖ τῇ ψυχῇ σου καὶ τῇ ἰσχύϊ σου πορεύεσθαι ἐν ἐπιθυμίαις καρδίας σου

5:3 καὶ μὴ εἴπῃς τίς με δυναστεύσει ὁ γὰρ κύριος ἐκδικῶν ἐκδικήσει

5:4 μὴ εἴπῃς ἡμάρτον καὶ τί μοι ἐγένετο ὁ γὰρ κύριός ἐστιν μακρόθυμος

5:5 περὶ ἐξιλασμοῦ μὴ ἀφοβος γίνου προσθεῖναι ἁμαρτίαν ἐφ' ἁμαρτίαις

5:6 καὶ μὴ εἴπῃς ὁ οἰκτιρμὸς αὐτοῦ πολὺς τὸ πλῆθος τῶν ἁμαρτιῶν μου ἐξιλάσεται ἔλεος γὰρ καὶ ὀργὴ παρ' αὐτῷ καὶ ἐπὶ ἁμαρτωλοὺς καταπαύσει ὁ θυμὸς αὐτοῦ

5:7 μὴ ἀνάμενε ἐπιστρέψαι πρὸς κύριον καὶ μὴ ὑπερβάλλου ἡμέραν ἐξ ἡμέρας ἐξάπινά γὰρ ἐξελεύσεται ὀργὴ κυρίου καὶ ἐν καιρῷ ἐκδικήσεως ἐξολῇ

5:8 μὴ ἔπεχε ἐπὶ χρήμασιν ἀδίκους οὐδὲν γὰρ ὠφελήσει σε ἐν ἡμέρᾳ ἐπαγωγῆς

5:9 μὴ λίκμα ἐν παντὶ ἀνέμῳ καὶ μὴ πορεύου ἐν πάσῃ ἀτραπῷ οὕτως ὁ ἁμαρτωλὸς ὁ διγλωσσος

5:10 ἴσθι ἐστηριγμένος ἐν συνέσει σου καὶ εἷς ἔστω σου ὁ λόγος

5:11 γίνου ταχὺς ἐν ἀκροάσει σου καὶ ἐν μακροθυμίᾳ φθέγγου ἀπόκρισιν

5:12 εἰ ἔστιν σοι σύνεσις ἀποκρίθητι τῷ πλησίον εἰ δὲ μὴ ἡ χεὶρ σου ἔστω ἐπὶ τῷ στόματί σου

5:13 δόξα καὶ ἀτιμία ἐν λαλιᾷ καὶ γλῶσσα ἀνθρώπου πτώσις αὐτῷ

5:14 μὴ κληθῇς ψίθυρος καὶ τῇ γλώσσῃ σου μὴ ἐνέδρευε ἐπὶ γὰρ τῷ κλέπτῃ ἐστὶν αἰσχὺν καὶ κατὰγνωσις πονηρὰ ἐπὶ διγλώσσου

5:15 ἐν μεγάλῳ καὶ ἐν μικρῷ μὴ ἀγνόει καὶ ἀντὶ φίλου μὴ γίνου ἐχθρὸς ὄνομα γὰρ πονηρὸν αἰσχύνῃ καὶ ὄνειδος κληρονομήσει οὕτως ὁ ἁμαρτωλὸς ὁ διγλωσσος

- 6:2 μὴ ἐπάρῃς σεαυτὸν ἐν βουλῇ ψυχῆς σου ἵνα μὴ διαρπαγῇ ὡς ταῦρος ἡ ψυχὴ σου
- 6:3 τὰ φύλλα σου καταφάγεσαι καὶ τοὺς καρπούς σου ἀπολέσεις καὶ ἀφήσεις σεαυτὸν ὡς ξύλον ξηρόν
- 6:4 ψυχὴ πονηρὰ ἀπολεῖ τὸν κτησάμενον αὐτὴν καὶ ἐπίχαρμα ἐχθρῶν ποιήσῃ αὐτόν
- 6:5 λάρυγξ γλυκὺς πληθυνεῖ φίλους αὐτοῦ καὶ γλῶσσα εὐλαλος πληθυνεῖ εὐπροσήγορα
- 6:6 οἱ εἰρηνεύοντές σοι ἔστωσαν πολλοί οἱ δὲ σύμβουλοί σου εἰς ἀπὸ χιλίων
- 6:7 εἰ κτᾶσαι φίλον ἐν πειρασμῷ κτῆσαι αὐτόν καὶ μὴ ταχὺ ἐμπιστεύσης αὐτῷ
- 6:8 ἔστιν γὰρ φίλος ἐν καιρῷ αὐτοῦ καὶ οὐ μὴ παραμείνῃ ἐν ἡμέρᾳ θλίψεώς σου
- 6:9 καὶ ἔστιν φίλος μετατιθέμενος εἰς ἐχθρὸν καὶ μάχην ὀνειδισμοῦ σου ἀποκαλύψει
- 6:10 καὶ ἔστιν φίλος κοινωνὸς τραπεζῶν καὶ οὐ μὴ παραμείνῃ ἐν ἡμέρᾳ θλίψεώς σου
- 6:11 καὶ ἐν τοῖς ἀγαθοῖς σου ἔσται ὡς σὺ καὶ ἐπὶ τοὺς οἰκέτας σου παρρησιάζεται
- 6:12 ἐὰν ταπεινωθῇς ἔσται κατὰ σοῦ καὶ ἀπὸ τοῦ προσώπου σου κρυβήσεται
- 6:13 ἀπὸ τῶν ἐχθρῶν σου διαχωρίσθητι καὶ ἀπὸ τῶν φίλων σου πρόσεχε
- 6:14 φίλος πιστὸς σκέπη κραταιὰ ὃ δὲ εὐρὼν αὐτόν εὗρεν θησαυρόν
- 6:15 φίλου πιστοῦ οὐκ ἔστιν ἀντάλλαγμα καὶ οὐκ ἔστιν σταθμὸς τῆς καλλονῆς αὐτοῦ
- 6:16 φίλος πιστὸς φάρμακον ζωῆς καὶ οἱ φοβούμενοι κύριον εὐρήσουσιν αὐτόν
- 6:17 ὁ φοβούμενος κύριον εὐθυνεῖ φιλίαν αὐτοῦ ὅτι κατ' αὐτόν οὕτως καὶ ὁ πλησίον αὐτοῦ
- 6:18 τέκνον ἐκ νεότητός σου ἐπίλεξαι παιδεῖαν καὶ ἕως πολιῶν εὐρήσεις σοφίαν
- 6:19 ὡς ὁ ἄροτριῶν καὶ ὁ σπείρων πρόσελθε αὐτῇ καὶ ἀνάμενε τοὺς ἀγαθοὺς καρπούς αὐτῆς ἐν γὰρ τῇ ἐργασίᾳ αὐτῆς ὀλίγον κοπιᾶσεις καὶ ταχὺ φάγεσαι τῶν γεννημάτων αὐτῆς
- 6:20 ὡς τραχεῖά ἐστιν σφόδρα τοῖς ἀπαιδεύτοις καὶ οὐκ ἐμμενεῖ ἐν αὐτῇ ἀκάρδιος
- 6:21 ὡς λίθος δοκιμασίας ἰσχυρὸς ἔσται ἐπ' αὐτῷ καὶ οὐ χρονιεῖ ἀπορρῖψαι αὐτήν
- 6:22 σοφία γὰρ κατὰ τὸ ὄνομα αὐτῆς ἔστιν καὶ οὐ πολλοῖς ἔστιν φανερά

- 6:23 ἄκουσον τέκνον καὶ ἐκδεξαι γνώμην μου καὶ μὴ ἀπαναίνου τὴν συμβουλίαν μου
- 6:24 καὶ εἰσένεγκον τοὺς πόδας σου εἰς τὰς πέδας αὐτῆς καὶ εἰς τὸν κλοιὸν αὐτῆς τὸν τράχηλόν σου
- 6:25 ὑπόθεες τὸν ὤμόν σου καὶ βάσταξον αὐτὴν καὶ μὴ προσοχθίσης τοῖς δεσμοῖς αὐτῆς
- 6:26 ἐν πάσῃ ψυχῇ σου πρόσσελθε αὐτῇ καὶ ἐν ὅλῃ δυνάμει σου συντήρησον τὰς ὁδοὺς αὐτῆς
- 6:27 ἐξίχνευσον καὶ ζήτησον καὶ γνωσθήσεται σοι καὶ ἐγκρατὴς γενόμενος μὴ ἀφῆς αὐτήν
- 6:28 ἐπ' ἐσχάτων γὰρ εὐρήσεις τὴν ἀνάπαυσιν αὐτῆς καὶ στραφήσεται σοι εἰς εὐφροσύνην
- 6:29 καὶ ἔσονται σοι αἱ πέδαι εἰς σκέπην ἰσχύος καὶ οἱ κλοιοὶ αὐτῆς εἰς στολὴν δόξης
- 6:30 κόσμος γὰρ χρύσεός ἐστιν ἐπ' αὐτῆς καὶ οἱ δεσμοὶ αὐτῆς κλῶσμα ὑακίνθινον
- 6:31 στολὴν δόξης ἐνδύσῃ αὐτήν καὶ στέφανον ἀγαλλιάματος περιθήσεις σεαυτῷ
- 6:32 ἐὰν θέλῃς τέκνον παιδευθήσῃ καὶ ἐὰν ἐπιδῷς τὴν ψυχὴν σου πανοῦργος ἔσῃ
- 6:33 ἐὰν ἀγαπήσῃς ἀκούειν ἐκδέξῃ καὶ ἐὰν κλίνῃς τὸ οὖς σου σοφὸς ἔσῃ
- 6:34 ἐν πλήθει πρεσβυτέρων στηθι καὶ τίς σοφὸς αὐτῷ προσκολληθήτι
- 6:35 πᾶσαν διήγησιν θείαν θέλε ἀκροᾶσθαι καὶ παροιμίαι συνέσεως μὴ ἐκφευγέτωσάν σε
- 6:36 ἐὰν ἴδῃς συνετὸν ὀρθρίζε πρὸς αὐτόν καὶ βαθμοὺς θυρῶν αὐτοῦ ἐκτριβέτω ὁ πούς σου
- 6:37 διανοοῦ ἐν τοῖς προστάγμασιν κυρίου καὶ ἐν ταῖς ἐντολαῖς αὐτοῦ μελέτα διὰ παντός αὐτὸς στηριεῖ τὴν καρδίαν σου καὶ ἡ ἐπιθυμία τῆς σοφίας δοθήσεται σοι
- 7:1 μὴ ποίει κακὰ καὶ οὐ μὴ σε καταλάβῃ κακόν
- 7:2 ἀπόστηθι ἀπὸ ἀδίκου καὶ ἐκκλινεῖ ἀπὸ σοῦ
- 7:3 υἱέ μὴ σπείρε ἐπ' αὐλακας ἀδικίας καὶ οὐ μὴ θερίσῃς αὐτὰ ἐπταπλασίως
- 7:4 μὴ ζῇται παρὰ κυρίου ἡγεμονίαν μηδὲ παρὰ βασιλέως καθέδραν δόξης

7:5 μὴ δικαιοῦ ἐναντι κυρίου καὶ παρὰ βασιλεῖ μὴ σοφίζου

7:6 μὴ ζητεῖ γενέσθαι κριτῆς μὴ οὐκ ἰσχύσεις ἐξῆραι ἀδικίας μήποτε εὐλαβηθῇς ἀπὸ προσώπου δυνάστου καὶ θήσεις σκάνδαλον ἐν εὐθύτητί σου

7:7 μὴ ἀμάρτανε εἰς πλῆθος πόλεως καὶ μὴ καταβάλης σεαυτὸν ἐν ὄχλῳ

7:8 μὴ καταδεσμεύσης δις ἀμαρτίαν ἐν γὰρ τῇ μιᾷ οὐκ ἄθῳος ἔση

7:9 μὴ εἴπῃς τῷ πλήθει τῶν δώρων μου ἐπόψεται καὶ ἐν τῷ προσενέγκαι με θεῷ ὑψίστῳ προσδέξεται

7:10 μὴ ὀλιγοψυχῆσης ἐν τῇ προσευχῇ σου καὶ ἐλεημοσύνην ποιῆσαι μὴ παρίδῃς

7:11 μὴ καταγέλα ἄνθρωπον ὄντα ἐν πικρίᾳ ψυχῆς αὐτοῦ ἔστιν γὰρ ὁ ταπεινῶν καὶ ἄνυψῶν

7:12 μὴ ἄροτρία ψεῦδος ἐπ' ἀδελφῷ σου μηδὲ φίλῳ τὸ ὅμοιον ποιεῖ

7:13 μὴ θέλε ψεύδεσθαι πᾶν ψεῦδος ὁ γὰρ ἐνδελεχισμὸς αὐτοῦ οὐκ εἰς ἀγαθόν

7:14 μὴ ἀδολέσχει ἐν πλήθει πρεσβυτέρων καὶ μὴ δευτερώσης λόγον ἐν προσευχῇ σου

7:15 μὴ μισήσης ἐπίπονον ἐργασίαν καὶ γεωργίαν ὑπὸ ὑψίστου ἐκτισμένην

7:16 μὴ προσλογίζου σεαυτὸν ἐν πλήθει ἀμαρτωλῶν μνήσθητι ὅτι ὀργὴ οὐ χρονεῖ

7:17 ταπείνωσον σφόδρα τὴν ψυχὴν σου ὅτι ἐκδίκησις ἀσεβοῦς πῦρ καὶ σκώληξ

7:18 μὴ ἀλλάξης φίλον ἐνεκεν διαφόρου μηδὲ ἀδελφὸν γνήσιον ἐν χρυσίῳ Σουφίρ

7:19 μὴ ἀστόχει γυναικὸς σοφῆς καὶ ἀγαθῆς ἢ γὰρ χάρις αὐτῆς ὑπὲρ τὸ χρυσίον

7:20 μὴ κακώσης οἰκέτην ἐργαζόμενον ἐν ἀληθείᾳ μηδὲ μίσθιον διδόντα τὴν ψυχὴν αὐτοῦ

7:21 οἰκέτην συνετὸν ἀγαπάτω σου ἢ ψυχὴ μὴ στερήσης αὐτὸν ἐλευθερίας

7:22 κτήνη σοὶ ἔστιν ἐπισκέπτου αὐτὰ καὶ εἰ ἔστιν σοι χρήσιμα ἐμμενέτω σοι

7:23 τέκνα σοὶ ἔστιν παίδευσον αὐτὰ καὶ κάμψον ἐκ νεότητος τὸν τράχηλον αὐτῶν

7:24 θυγατέρες σοὶ εἰσιν πρόσεχε τῷ σώματι αὐτῶν καὶ μὴ ἰλαρώσης πρὸς αὐτάς τὸ πρόσωπόν σου

7:25 ἐκδου θυγατέρα καὶ ἔση τετελεκὼς ἔργον μέγα καὶ ἀνδρὶ συνετῷ δώρησαι αὐτήν

- 7:26 γυνή σοί ἐστὶν κατὰ ψυχὴν μὴ ἐκβάλης αὐτήν καὶ μισουμένη μὴ ἐμπιστεύσης σεαυτὸν
- 7:27 ἐν ὅλῃ καρδίᾳ σου δόξασον τὸν πατέρα σου καὶ μητρὸς ὡδῖνας μὴ ἐπιλάβῃ
- 7:28 μνήσθητι ὅτι δι' αὐτῶν ἐγεννήθης καὶ τί ἀνταποδώσεις αὐτοῖς καθὼς αὐτοὶ σοί
- 7:29 ἐν ὅλῃ ψυχῇ σου εὐλαβοῦ τὸν κύριον καὶ τοὺς ἱερεῖς αὐτοῦ θαύμαζε
- 7:30 ἐν ὅλῃ δυνάμει ἀγάπησον τὸν ποιήσαντά σε καὶ τοὺς λειτουργοὺς αὐτοῦ μὴ ἐγκαταλίπῃς
- 7:31 φοβοῦ τὸν κύριον καὶ δόξασον ἱερέα καὶ δὸς τὴν μερίδα αὐτῷ καθὼς ἐντέταλται σοι ἀπαρχὴν καὶ περὶ πλημμελείας καὶ δόσιν βραχιόνων καὶ θυσίαν ἁγιασμοῦ καὶ ἀπαρχὴν ἁγίων
- 7:32 καὶ πτωχῷ ἐκτεινον τὴν χεῖρά σου ἵνα τελειωθῇ ἡ εὐλογία σου
- 7:33 χάρις δόματος ἐναντι παντὸς ζῶντος καὶ ἐπὶ νεκρῷ μὴ ἀποκωλύσης χάριν
- 7:34 μὴ ὑστέρει ἀπὸ κλαίωντων καὶ μετὰ πενθούντων πένθησον
- 7:35 μὴ ὀκνεῖ ἐπισκέπτεσθαι ἄρρωστον ἄνθρωπον ἐκ γὰρ τῶν τοιούτων ἀγαπηθήσῃ
- 7:36 ἐν πᾶσι τοῖς λόγοις σου μιμνήσκου τὰ ἐσχάτά σου καὶ εἰς τὸν αἰῶνα οὐχ ἁμαρτήσεις
- 8:1 μὴ διαμάχου μετὰ ἀνθρώπου δυνάστου μήποτε ἐμπέσης εἰς τὰς χεῖρας αὐτοῦ
- 8:2 μὴ ἐρίζε μετὰ ἀνθρώπου πλουσίου μήποτε ἀντιστήσῃ σου τὴν ὀλκὴν πολλοὺς γὰρ ἀπώλεσεν τὸ χρυσίον καὶ καρδίας βασιλέων ἐξέκλινεν
- 8:3 μὴ διαμάχου μετὰ ἀνθρώπου γλωσσώδους καὶ μὴ ἐπιστοιβάσῃς ἐπὶ τὸ πῦρ αὐτοῦ ξύλα
- 8:4 μὴ πρόσπαιζε ἀπαιδεύτω ἵνα μὴ ἀτιμάζωνται οἱ πρόγονοί σου
- 8:5 μὴ ὀνειδίζε ἄνθρωπον ἀποστρέφοντα ἀπὸ ἁμαρτίας μνήσθητι ὅτι πάντες ἐσμὲν ἐν ἐπιτίμοις
- 8:6 μὴ ἀτιμάσῃς ἄνθρωπον ἐν γήρᾳ αὐτοῦ καὶ γὰρ ἐξ ἡμῶν γηράσκουσιν
- 8:7 μὴ ἐπὶ χαιρε ἐπὶ νεκρῷ μνήσθητι ὅτι πάντες τελευτῶμεν
- 8:8 μὴ παρίδῃς διήγημα σοφῶν καὶ ἐν ταῖς παροιμίαις αὐτῶν ἀναστρέφου ὅτι παρ' αὐτῶν μαθήσῃ παιδεῖαν καὶ λειτουργῆσαι μεγιστᾶσιν

8:9 μὴ ἀστόχει διηγήματος γερόντων καὶ γὰρ αὐτοὶ ἔμαθον παρὰ τῶν πατέρων αὐτῶν ὅτι παρ' αὐτῶν μαθήσῃ σύνεσιν καὶ ἐν καιρῷ χρείας δοῦναι ἀπόκρισιν

8:10 μὴ ἐκκαίε ἀνθρακας ἀμαρτωλοῦ μὴ ἐμπυρισθῇς ἐν πυρὶ φλογὸς αὐτοῦ

8:11 μὴ ἐξαναστῇς ἀπὸ προσώπου ὕβριστοῦ ἵνα μὴ ἐγκαθίσῃ ὡς ἐνεδρον τῷ στόματί σου

8:12 μὴ δανείσῃς ἀνθρώπῳ ἰσχυροτέρῳ σου καὶ ἐὰν δανείσῃς ὡς ἀπολωλεκῶς γίνου

8:13 μὴ ἐγγυήσῃ ὑπὲρ δυνάμιν σου καὶ ἐὰν ἐγγυήσῃ ὡς ἀποτείσων φρόντιζε

8:14 μὴ δικάζου μετὰ κριτοῦ κατὰ γὰρ τὴν δόξαν αὐτοῦ κρινοῦσιν αὐτῷ

8:15 μετὰ τολμηροῦ μὴ πορεύου ἐν ὁδῷ ἵνα μὴ βαρύνῃται κατὰ σοῦ αὐτὸς γὰρ κατὰ τὸ θέλημα αὐτοῦ ποιήσῃ καὶ τῇ ἀφροσύνῃ αὐτοῦ συναπολῇ

8:16 μετὰ θυμώδους μὴ ποιήσῃς μάχην καὶ μὴ διαπορεύου μετ' αὐτοῦ τὴν ἔρημον ὅτι ὡς οὐδὲν ἐν ὀφθαλμοῖς αὐτοῦ αἷμα καὶ ὅπου οὐκ ἔστιν βοήθεια καταβαλεῖ σε

8:17 μετὰ μωροῦ μὴ συμβουλεύου οὐ γὰρ δυνήσεται λόγον στέξαι

8:18 ἐνώπιον ἀλλοτρίου μὴ ποιήσῃς κρυπτὸν οὐ γὰρ γινώσκεις τί τέξεται

8:19 παντὶ ἀνθρώπῳ μὴ ἐκφαίνε σὴν καρδίαν καὶ μὴ ἀναφερέτω σοι χάριν

9:1 μὴ ζήλου γυναῖκα τοῦ κόλπου σου μηδὲ διδάξῃς ἐπὶ σεαυτὸν παιδεῖαν πονηράν

9:2 μὴ δῶς γυναικὶ τὴν ψυχὴν σου ἐπιβῆναι αὐτὴν ἐπὶ τὴν ἰσχύν σου

9:3 μὴ ὑπάντα γυναικὶ ἐταιριζομένη μήποτε ἐμπέσῃς εἰς τὰς παγίδας αὐτῆς

9:4 μετὰ ψαλλούσης μὴ ἐνδελέχιζε μήποτε ἀλῶς ἐν τοῖς ἐπιχειρήμασιν αὐτῆς

9:5 παρθένον μὴ καταμάνθανε μήποτε σκανδαλισθῇς ἐν τοῖς ἐπιτιμίοις αὐτῆς

9:6 μὴ δῶς πόρναις τὴν ψυχὴν σου ἵνα μὴ ἀπολέσῃς τὴν κληρονομίαν σου

9:7 μὴ περιβλέπου ἐν ῥύμαις πόλεως καὶ ἐν ταῖς ἐρήμοις αὐτῆς μὴ πλανῶ

9:8 ἀπόστρεψον ὀφθαλμὸν ἀπὸ γυναικὸς εὐμόρφου καὶ μὴ καταμάνθανε κάλλος ἀλλότριον ἐν κάλλει γυναικὸς πολλοὶ ἐπλανήθησαν καὶ ἐκ τούτου φιλία ὡς πῦρ ἀνακαίεται

9:9 μετὰ ὑπάνδρου γυναικὸς μὴ κάθου τὸ σύνολον καὶ μὴ συμβολοκοπήσῃς μετ' αὐτῆς ἐν οἴνῳ μήποτε ἐκκλίνη ἡ ψυχὴ σου ἐπ' αὐτὴν καὶ τῷ πνεύματί σου ὀλίσθῃς εἰς

ἀπώλειαν

9:10 μὴ ἐγκαταλίπῃς φίλον ἀρχαῖον ὃ γὰρ πρόσφατος οὐκ ἔστιν ἐφιστος αὐτῷ οἶνος
νέος φίλος νέος ἐὰν παλαιωθῇ μετ' εὐφροσύνης πίεσαι αὐτόν

9:11 μὴ ζηλώσης δόξαν ἀμαρτωλοῦ οὐ γὰρ οἶδας τί ἔσται ἡ καταστροφή αὐτοῦ

9:12 μὴ εὐδοκήσης ἐν εὐδοκίᾳ ἀσεβῶν μνήσθητι ὅτι ἕως ἄδου οὐ μὴ δικαιωθῶσιν

9:13 μακρὰν ἀπεχε ἀπὸ ἀνθρώπου ὃς ἔχει ἐξουσίαν τοῦ φονεῦειν καὶ οὐ μὴ
ὑποπτεύσης φόβον θανάτου κἂν προσέλθῃς μὴ πλημμελήσης ἵνα μὴ ἀφέληται τὴν
ζωὴν σου ἐπίγνωθι ὅτι ἐν μέσῳ παγίδων διαβαίνεις καὶ ἐπὶ ἐπάλξεων πόλεως
περιπατεῖς

9:14 κατὰ τὴν ἰσχὺν σου στόχασαι τοὺς πλησίον καὶ μετὰ σοφῶν συμβουλεύου

9:15 μετὰ συνετῶν ἔστω ὁ διαλογισμός σου καὶ πᾶσα διήγησίς σου ἐν νόμῳ ὑψίστου

9:16 ἄνδρες δίκαιοι ἔστωσαν σύνδειπνοί σου καὶ ἐν φόβῳ κυρίου ἔστω τὸ καύχημά
σου

9:17 ἐν χειρὶ τεχνιτῶν ἔργον ἐπαινεσθήσεται καὶ ὁ ἡγούμενος λαοῦ σοφὸς ἐν λόγῳ
αὐτοῦ

9:18 φοβερὸς ἐν πόλει αὐτοῦ ἀνὴρ γλωσσώδης καὶ ὁ προπετὴς ἐν λόγῳ αὐτοῦ
μισηθήσεται

10:1 κριτὴς σοφὸς παιδεύσει τὸν λαὸν αὐτοῦ καὶ ἡγεμονία συνετοῦ τεταγμένη ἔσται

10:2 κατὰ τὸν κριτὴν τοῦ λαοῦ οὕτως καὶ οἱ λειτουργοὶ αὐτοῦ καὶ κατὰ τὸν ἡγούμενον
τῆς πόλεως πάντες οἱ κατοικοῦντες αὐτήν

10:3 βασιλεὺς ἀπαιδευτος ἀπολεῖ τὸν λαὸν αὐτοῦ καὶ πόλις οἰκισθήσεται ἐν συνέσει
δυναστῶν

10:4 ἐν χειρὶ κυρίου ἡ ἐξουσία τῆς γῆς καὶ τὸν χρήσιμον ἐγερεῖ εἰς καιρὸν ἐπ' αὐτῆς

10:5 ἐν χειρὶ κυρίου εὐοδία ἀνδρὸς καὶ προσώπῳ γραμματέως ἐπιθήσει δόξαν αὐτοῦ

10:6 ἐπὶ παντὶ ἀδικήματι μὴ μηνιάσης τῷ πλησίον καὶ μὴ πρᾶσσε μηδὲν ἐν ἔργοις
ὑβρεως

10:7 μισητὴ ἐναντι κυρίου καὶ ἀνθρώπων ὑπερηφανία καὶ ἐξ ἀμφοτέρων πλημμελὴς ἡ
ἀδικία

- 10:8 βασιλεία ἀπὸ ἐθνους εἰς ἔθνος μετὰγεται διὰ ἀδικίας καὶ ὕβρεις καὶ χρήματα
- 10:9 τί ὑπερηφανεύεται γῆ καὶ σποδός ὅτι ἐν ζωῇ ἐρριψα τὰ ἐνδόσθια αὐτοῦ
- 10:10 μακρὸν ἀρρώστημα σκώπτει ἰατρός καὶ βασιλεὺς σήμερον καὶ αὐριον τελευτήσει
- 10:11 ἐν γὰρ τῷ ἀποθανεῖν ἄνθρωπον κληρονομήσει ἐρπετὰ καὶ θηρία καὶ σκώληκας
- 10:12 ἀρχὴ ὑπερηφανίας ἀνθρώπου ἀφίστασθαι ἀπὸ κυρίου καὶ ἀπὸ τοῦ ποιήσαντος αὐτὸν ἀπέστη ἡ καρδιά αὐτοῦ
- 10:13 ὅτι ἀρχὴ ὑπερηφανίας ἁμαρτία καὶ ὁ κρατῶν αὐτῆς ἐξομβρήσει βδέλυγμα διὰ τοῦτο παρεδόξασεν κύριος τὰς ἐπαγωγὰς καὶ κατέστρεψεν εἰς τέλος αὐτούς
- 10:14 θρόνους ἀρχόντων καθεῖλεν ὁ κύριος καὶ ἐκάθισεν πραεῖς ἀντ' αὐτῶν
- 10:15 ρίζας ἐθνῶν ἐξέτιλεν ὁ κύριος καὶ ἐφύτευσεν ταπεινοὺς ἀντ' αὐτῶν
- 10:16 χώρας ἐθνῶν κατέστρεψεν ὁ κύριος καὶ ἀπώλεσεν αὐτὰς ἕως θεμελίων γῆς
- 10:17 ἐξῆρεν ἐξ αὐτῶν καὶ ἀπώλεσεν αὐτούς καὶ κατέπαυσεν ἀπὸ γῆς τὸ μνημόσυνον αὐτῶν
- 10:18 οὐκ ἐκτισται ἄνθρωποις ὑπερηφανία οὐδὲ ὀργὴ θυμοῦ γεννήμασιν γυναικῶν
- 10:19 σπέρμα ἐντιμον ποῖον σπέρμα ἀνθρώπου σπέρμα ἐντιμον ποῖον οἱ φοβούμενοι τὸν κύριον σπέρμα ἄτιμον ποῖον σπέρμα ἀνθρώπου σπέρμα ἄτιμον ποῖον οἱ παραβαίνοντες ἐντολὰς
- 10:20 ἐν μέσῳ ἀδελφῶν ὁ ἡγούμενος αὐτῶν ἐντιμος καὶ οἱ φοβούμενοι κύριον ἐν ὀφθαλμοῖς αὐτοῦ
- 10:22 πλούσιος καὶ ἐνδοξος καὶ πτωχός τὸ καύχημα αὐτῶν φόβος κυρίου
- 10:23 οὐ δίκαιον ἀτιμάσαι πτωχὸν συνετόν καὶ οὐ καθήκει δοξάζσαι ἄνδρα ἁμαρτωλόν
- 10:24 μεγιστὰν καὶ κριτῆς καὶ δυνάστης δοξασθήσεται καὶ οὐκ ἔστιν αὐτῶν τις μείζων τοῦ φοβουμένου τὸν κύριον
- 10:25 οἰκέτῃ σοφῷ ἐλεύθεροι λειτουργήσουσιν καὶ ἄνῃρ ἐπιστήμων οὐ γογγύσει
- 10:26 μὴ σοφίζου ποιῆσαι τὸ ἔργον σου καὶ μὴ δοξάζου ἐν καιρῷ στενοχωρίας σου
- 10:27 κρείσσων ἐργαζόμενος καὶ περισσεύων ἐν πᾶσιν ἢ περιπατῶν δοξαζόμενος καὶ ἀπορῶν ἄρτων

10:28 τέκνον ἐν πραΰτητι δόξασον τὴν ψυχὴν σου καὶ δὸς αὐτῇ τιμὴν κατὰ τὴν ἀξίαν αὐτῆς

10:29 τὸν ἀμαρτάνοντα εἰς τὴν ψυχὴν αὐτοῦ τίς δικαιοῦσαι καὶ τίς δοξάσει τὸν ἀτιμάζοντα τὴν ζωὴν αὐτοῦ

10:30 πτωχὸς δοξάζεται δι' ἐπιστήμην αὐτοῦ καὶ πλούσιος δοξάζεται διὰ τὸν πλοῦτον αὐτοῦ

10:31 ὁ δεδοξασμένος ἐν πτωχείᾳ καὶ ἐν πλούτῳ ποσαχῶς καὶ ὁ ἄδοξος ἐν πλούτῳ καὶ ἐν πτωχείᾳ ποσαχῶς

11:1 σοφία ταπεινοῦ ἀνυψώσει κεφαλὴν αὐτοῦ καὶ ἐν μέσῳ μεγιστάνων καθίσει αὐτόν

11:2 μὴ αἰνέσης ἄνδρα ἐν κάλλει αὐτοῦ καὶ μὴ βδελύξη ἄνθρωπον ἐν ὁράσει αὐτοῦ

11:3 μικρὰ ἐν πετεινοῖς μέλισσα καὶ ἀρχὴ γλυκασμάτων ὁ καρπὸς αὐτῆς

11:4 ἐν περιβολῇ ἱματίων μὴ καυχῆση καὶ ἐν ἡμέρᾳ δόξης μὴ ἐπαίρου ὅτι θαυμαστὰ τὰ ἔργα κυρίου καὶ κρυπτὰ τὰ ἔργα αὐτοῦ ἀνθρώποις

11:5 πολλοὶ τύραννοι ἐκάθισαν ἐπὶ ἐδάφους ὁ δὲ ἀνυπονόητος ἐφόρεσεν διάδημα

11:6 πολλοὶ δυνάσται ἡτιμάσθησαν σφόδρα καὶ ἐνδοξοὶ παρεδόθησαν εἰς χεῖρας ἐτέρων

11:7 πρὶν ἐξετάσης μὴ μέμψη νόησον πρῶτον καὶ τότε ἐπιτίμα

11:8 πρὶν ἢ ἀκοῦσαι μὴ ἀποκρίνου καὶ ἐν μέσῳ λόγων μὴ παρεμβάλλου

11:9 περὶ πράγματος οὗ οὐκ ἔστιν σοι χρεῖα μὴ ἐρίζε καὶ ἐν κρίσει ἀμαρτωλῶν μὴ συνέδρευε

11:10 τέκνον μὴ περὶ πολλὰ ἔστωσαν αἱ πράξεις σου ἐὰν πληθύνῃς οὐκ ἄθωωθήσῃ καὶ ἐὰν διώκῃς οὐ μὴ καταλάβῃς καὶ οὐ μὴ ἐκφύγῃς διαδράς

11:11 ἔστιν κοπιῶν καὶ πονῶν καὶ σπεύδων καὶ τόσῳ μᾶλλον ὑστερεῖται

11:12 ἔστιν νωθρὸς προσδεόμενος ἀντιλήμψεως ὑστερῶν ἰσχύι καὶ πτωχείᾳ περισσεύει καὶ οἱ ὀφθαλμοὶ κυρίου ἐπέβλεψαν αὐτῷ εἰς ἀγαθὰ καὶ ἀνώρθωσεν αὐτὸν ἐκ ταπεινώσεως αὐτοῦ

11:13 καὶ ἀνύψωσεν κεφαλὴν αὐτοῦ καὶ ἀπεθαύμασαν ἐπ' αὐτῷ πολλοὶ

11:14 ἀγαθὰ καὶ κακὰ ζωὴ καὶ θάνατος πτωχεῖα καὶ πλοῦτος παρὰ κυρίου ἐστὶν

11:17 δόσις κυρίου παραμένει εὐσεβέσιν καὶ ἡ εὐδοκία αὐτοῦ εἰς τὸν αἰῶνα
εὐοδωθήσεται

11:18 ἐστὶν πλουτῶν ἀπὸ προσοχῆς καὶ σφιγγίης αὐτοῦ καὶ αὕτη ἡ μερίς τοῦ μισθοῦ
αὐτοῦ

11:19 ἐν τῷ εἰπεῖν αὐτόν εὗρον ἀνάπαυσιν καὶ νῦν φάγομαι ἐκ τῶν ἀγαθῶν μου καὶ
οὐκ οἶδεν τίς καιρὸς παρελεύσεται καὶ καταλείψει αὐτὰ ἑτέροις καὶ ἀποθανεῖται

11:20 στήθι ἐν διαθήκῃ σου καὶ ὁμίλει ἐν αὐτῇ καὶ ἐν τῷ ἔργῳ σου παλαιώθητι

11:21 μὴ θαύμαζε ἐν ἔργοις ἀμαρτωλοῦ πίστευε δὲ κυρίῳ καὶ ἔμμενε τῷ πόνῳ σου ὅτι
κοῦφον ἐν ὀφθαλμοῖς κυρίου διὰ τάχους ἐξάπινά πλουτίσαι πένητα

11:22 εὐλογία κυρίου ἐν μισθῷ εὐσεβοῦς καὶ ἐν ὥρᾳ ταχινῇ ἀναθάλλει εὐλογίαν
αὐτοῦ

11:23 μὴ εἴπῃς τίς ἐστὶν μου χρεῖα καὶ τίνα ἀπὸ τοῦ νῦν ἔσται μου τὰ ἀγαθὰ

11:24 μὴ εἴπῃς αὐτάρκη μοί ἐστὶν καὶ τί ἀπὸ τοῦ νῦν κακωθήσομαι

11:25 ἐν ἡμέρᾳ ἀγαθῶν ἀμνησίᾳ κακῶν καὶ ἐν ἡμέρᾳ κακῶν οὐ μνησθήσεται ἀγαθῶν

11:26 ὅτι κοῦφον ἐναντι κυρίου ἐν ἡμέρᾳ τελευτῆς ἀποδοῦναι ἀνθρώπῳ κατὰ τὰς
ὁδοὺς αὐτοῦ

11:27 κάκωσις ὥρας ἐπιλησμονὴν ποιεῖ τρυφῆς καὶ ἐν συντελείᾳ ἀνθρώπου
ἀποκάλυψις ἔργων αὐτοῦ

11:28 πρὸ τελευτῆς μὴ μακάριζε μηδένα καὶ ἐν τέκνοις αὐτοῦ γνωσθήσεται ἀνὴρ

11:29 μὴ πάντα ἀνθρώπον εἰσαγε εἰς τὸν οἶκόν σου πολλὰ γὰρ τὰ ἐνεδρά τοῦ δολίου

11:30 πέρδιξ θηρευτῆς ἐν καρτάλλῳ οὕτως καρδίᾳ ὑπερηφάνου καὶ ὡς ὁ κατάσκοπος
ἐπιβλέπει πτωσὶν

11:31 τὰ γὰρ ἀγαθὰ εἰς κακὰ μεταστρέφων ἐνεδρεύει καὶ ἐν τοῖς αἵρετοῖς ἐπιθήσει
μῶμον

11:32 ἀπὸ σπινθῆρος πυρὸς πληθύνεται ἀνθρακιά καὶ ἄνθρωπος ἀμαρτωλὸς εἰς
αἷμα ἐνεδρεύει

11:33 πρόσεχε ἀπὸ κακούργου πονηρὰ γὰρ τεκταίνει μήποτε μῶμον εἰς τὸν αἰῶνα δῶ
σοι

11:34 ἐνοίκισον ἀλλότριον καὶ διαστρέψει σε ἐν ταραχαῖς καὶ ἀπαλλοτριώσει σε τῶν
ἰδίων σου

12:1 ἐὰν εὖ ποιῇς γινῶθι τίνι ποιεῖς καὶ ἔσται χάρις τοῖς ἀγαθοῖς σου

12:2 εὖ ποιήσον εὐσεβεῖ καὶ εὐρήσεις ἀνταπόδομα καὶ εἰ μὴ παρ' αὐτοῦ ἀλλὰ παρὰ
τοῦ ὑψίστου

12:3 οὐκ ἔσται ἀγαθὰ τῷ ἐνδεδεχίζοντι εἰς κακὰ καὶ τῷ ἐλεημοσύνην μὴ χαριζομένῳ

12:4 δὸς τῷ εὐσεβεῖ καὶ μὴ ἀντιλάβη τοῦ ἀμαρτωλοῦ

12:5 εὖ ποιήσον ταπεινῷ καὶ μὴ δῶς ἀσεβεῖ ἐμπόδισον τοὺς ἄρτους αὐτοῦ καὶ μὴ δῶς
αὐτῷ ἵνα μὴ ἐν αὐτοῖς σε δυναστεύσῃ διπλάσια γὰρ κακὰ εὐρήσεις ἐν πᾶσιν ἀγαθοῖς
οἷς ἂν ποιήσῃς αὐτῷ

12:6 ὅτι καὶ ὁ ὑψιστος ἐμίσησεν ἀμαρτωλοὺς καὶ τοῖς ἀσεβέσιν ἀποδώσει ἐκδίκησιν

12:7 δὸς τῷ ἀγαθῷ καὶ μὴ ἀντιλάβη τοῦ ἀμαρτωλοῦ

12:8 οὐκ ἐκδικηθήσεται ἐν ἀγαθοῖς ὁ φίλος καὶ οὐ κρυβήσεται ἐν κακοῖς ὁ ἐχθρὸς

12:9 ἐν ἀγαθοῖς ἀνδρὸς οἱ ἐχθροὶ αὐτοῦ ἐν λύπῃ καὶ ἐν τοῖς κακοῖς αὐτοῦ καὶ ὁ φίλος
διαχωρισθήσεται

12:10 μὴ πιστεύσῃς τῷ ἐχθρῷ σου εἰς τὸν αἰῶνα ὥς γὰρ ὁ χαλκὸς ἰοῦται οὕτως ἡ
πονηρία αὐτοῦ

12:11 καὶ ἐὰν ταπεινωθῇ καὶ πορεύηται συγκεκυφῶς ἐπίστησον τὴν ψυχὴν σου καὶ
φύλαξαι ἀπ' αὐτοῦ καὶ ἔσῃ αὐτῷ ὥς ἐκμεμαχὼς ἔσοπτρον καὶ γνώσῃ ὅτι οὐκ εἰς
τέλος κατίωσεν

12:12 μὴ στήσῃς αὐτὸν παρὰ σεαυτῷ μὴ ἀνατρέψας σε στῇ ἐπὶ τὸν τόπον σου μὴ
καθίσῃς αὐτὸν ἐκ δεξιῶν σου μήποτε ζητήσῃ τὴν καθέδραν σου καὶ ἐπ' ἐσχάτων
ἐπιγνώσῃ τοὺς λόγους μου καὶ ἐπὶ τῶν ῥημάτων μου κατανυγήσῃ

12:13 τίς ἐλεήσει ἐπαοιδὸν ὀφιοόδηκτον καὶ πάντας τοὺς προσάγοντας θηρίοις

12:14 οὕτως τὸν προσπορευόμενον ἀνδρὶ ἀμαρτωλῷ καὶ συμφυρόμενον ἐν ταῖς
ἀμαρτίαις αὐτοῦ

12:15 ὥραν μετὰ σοῦ διαμενεῖ καὶ ἐὰν ἐκκλίνῃς οὐ μὴ καρτερήσῃ

12:16 καὶ ἐν τοῖς χείλεσιν αὐτοῦ γλυκανεῖ ὁ ἐχθρὸς καὶ ἐν τῇ καρδίᾳ αὐτοῦ
βουλεύσεται ἀνατρέψαι σε εἰς βόθρον ἐν ὀφθαλμοῖς αὐτοῦ δακρύσει ὁ ἐχθρὸς καὶ
ἐὰν εὖρη καιρὸν οὐκ ἐμπλησθήσεται ἀφ' αἵματος

12:17 κακὰ ἐὰν ὑπαντήσῃ σοι εὐρήσεις αὐτὸν πρότερον ἐκεῖ σου καὶ ὥς βοηθῶν
ὑποσχάσει πτέρναν σου

12:18 τὴν κεφαλὴν αὐτοῦ κινήσει καὶ ἐπικροτήσῃ ταῖς χερσὶν αὐτοῦ καὶ πολλὰ
διαψιθυρίσει καὶ ἀλλοιώσῃ τὸ πρόσωπον αὐτοῦ

13:1 ὁ ἀπτόμενος πίσεως μολυνθήσεται καὶ ὁ κοινωνῶν ὑπερηφάνῳ ὁμοιωθήσεται
αὐτῷ

13:2 βάρος ὑπὲρ σὲ μὴ ἄρης καὶ ἰσχυροτέρῳ σου καὶ πλουσιωτέρῳ μὴ κοινωνεῖ τί
κοινωνήσῃ χύτρα πρὸς λέβητα αὕτη προσκρούσει καὶ αὕτη συντριβήσεται

13:3 πλούσιος ἡδίκησεν καὶ αὐτὸς προσεनेβριμήσατο πτωχὸς ἡδίκηται καὶ αὐτὸς
προσδεηθήσεται

13:4 ἐὰν χρησιμεύσῃς ἐργᾶται ἐν σοὶ καὶ ἐὰν ὑστερήσῃς καταλείψει σε

13:5 ἐὰν ἐχῇς συμβιώσεται σοὶ καὶ ἀποκενώσει σε καὶ αὐτὸς οὐ πονέσει

13:6 χρεῖαν ἐσχῆκέν σου καὶ ἀποπλανήσῃ σε καὶ προσγελάσεται σοὶ καὶ δώσει σοὶ
ἐλπίδα λαλήσει σοὶ καλὰ καὶ ἐρεῖ τίς ἡ χρεῖα σου

13:7 καὶ αἰσχυνεῖ σε ἐν τοῖς βρώμασιν αὐτοῦ ἕως οὗ ἀποκενώσῃ σε δις ἢ τρίς καὶ ἐπ'
ἐσχάτων καταμωκήσεται σοὶ μετὰ ταῦτα ὀψεται σε καὶ καταλείψει σε καὶ τὴν
κεφαλὴν αὐτοῦ κινήσει ἐπὶ σοὶ

13:8 πρόσεχε μὴ ἀποπλανηθῇς καὶ μὴ ταπεινωθῇς ἐν ἀφροσύνῃ σου

13:9 προσκαλεσαμένου σε δυνάστου ὑποχωρῶν γίνου καὶ τόσῳ μᾶλλον σε
προσκαλέσεται

13:10 μὴ ἐμπιπτε μὴ ἀπωσθῇς καὶ μὴ μακρὰν ἀφίστω ἵνα μὴ ἐπιλησθῇς

13:11 μὴ ἐπέχε ἰσηγορεῖσθαι μετ' αὐτοῦ καὶ μὴ πίστευε τοῖς πλείοσιν λόγοις αὐτοῦ ἐκ
πολλῆς γὰρ λαλιᾶς πειράσει σε καὶ ὥς προσγελῶν ἐξετάσει σε

13:12 ἀνελεήμων ὁ μὴ συντηρῶν λόγους καὶ οὐ μὴ φείσῃται περὶ κακώσεως καὶ
δεσμῶν

13:13 συντήρησον καὶ πρόσεχε σφοδρῶς ὅτι μετὰ τῆς πτώσεώς σου περιπατεῖς

13:15 πᾶν ζῶον ἀγαπᾷ τὸ ὅμοιον αὐτῷ καὶ πᾶς ἄνθρωπος τὸν πλησίον αὐτοῦ

13:16 πᾶσα σὰρξ κατὰ γένος συνάγεται καὶ τῷ ὁμοίῳ αὐτοῦ προσκολληθήσεται ἀνὴρ

13:17 τί κοινωνήσῃ λύκος ἀμνῷ οὕτως ἁμαρτωλὸς πρὸς εὐσεβῆ

13:18 τίς εἰρήνῃ ὑαίνει πρὸς κύνά καὶ τίς εἰρήνῃ πλουσίῳ πρὸς πένητα

13:19 κυνήγια λεόντων ὄναγροι ἐν ἐρήμῳ οὕτως νομαὶ πλουσίων πτωχοί

13:20 βδέλυγμα ὑπερηφάνῳ ταπεινότης οὕτως βδέλυγμα πλουσίῳ πτωχός

13:21 πλούσιος σαλευόμενος στηρίζεται ὑπὸ φίλων ταπεινὸς δὲ πεσὼν
προσαπωθεῖται ὑπὸ φίλων

13:22 πλουσίου σφαλέντος πολλοὶ ἀντιλήμπτορες ἐλάλησεν ἀπόρρητα καὶ
ἐδικαίωσαν αὐτὸν ταπεινὸς ἐσφάλεν καὶ προσεπετίμησαν αὐτῷ ἐφθέγγατο σύνεσιν
καὶ οὐκ ἐδόθη αὐτῷ τόπος

13:23 πλούσιος ἐλάλησεν καὶ πάντες ἐσίγησαν καὶ τὸν λόγον αὐτοῦ ἀνύψωσαν ἕως
τῶν νεφελῶν πτωχὸς ἐλάλησεν καὶ εἶπαν τίς οὗτος κἂν προσκόψῃ
προσανατρέψουσιν αὐτόν

13:24 ἀγαθὸς ὁ πλοῦτος ὧς μὴ ἐστὶν ἁμαρτία καὶ πονηρὰ ἡ πτωχεία ἐν στόματι
ἀσεβοῦς

13:25 καρδιά ἀνθρώπου ἄλλοιοί τὸ πρόσωπον αὐτοῦ ἐάν τε εἰς ἀγαθὰ ἐάν τε εἰς
κακά

13:26 ἶχνος καρδίας ἐν ἀγαθοῖς πρόσωπον ἱλαρόν καὶ εὗρεσις παραβολῶν
διαλογισμοὶ μετὰ κόπων

14:1 μακάριος ἀνὴρ ὃς οὐκ ὠλίσθησεν ἐν τῷ στόματι αὐτοῦ καὶ οὐ κατενύγη ἐν λύπῃ
ἁμαρτιῶν

14:2 μακάριος οὗ οὐ κατέγνω ἡ ψυχὴ αὐτοῦ καὶ ὃς οὐκ ἔπεσεν ἀπὸ τῆς ἐλπίδος αὐτοῦ

14:3 ἀνδρὶ μικρολόγῳ οὐ καλὸς ὁ πλοῦτος καὶ ἀνθρώπῳ βασκάνῳ ἵνα τί χρήματα

14:4 ὁ συνάγων ἀπὸ τῆς ψυχῆς αὐτοῦ συνάγει ἄλλοις καὶ ἐν τοῖς ἀγαθοῖς αὐτοῦ
τρυφήσουσιν ἕτεροι

14:5 ὁ πονηρὸς ἑαυτῷ τίνι ἀγαθὸς ἐστὶ καὶ οὐ μὴ εὐφρανθήσεται ἐν τοῖς χρήμασιν
αὐτοῦ

- 14:6 τοῦ βασκαίνοντος ἑαυτὸν οὐκ ἔστιν πονηρότερος καὶ τοῦτο ἀνταπόδομα τῆς κακίας αὐτοῦ
- 14:7 κἂν εὖ ποιῇ ἐν λήθῃ ποιεῖ καὶ ἐπ' ἐσχάτων ἐκφαίνει τὴν κακίαν αὐτοῦ
- 14:8 πονηρὸς ὁ βασκαίνων ὀφθαλμῷ ἀποστρέφων πρόσωπον καὶ ὑπερορῶν ψυχᾶς
- 14:9 πλεονέκτου ὀφθαλμὸς οὐκ ἐμπίπλαται μερίδι καὶ ἀδικία πονηρὰ ἀναξηραίνει ψυχὴν
- 14:10 ὀφθαλμὸς πονηρὸς φθονερὸς ἐπ' ἄρτῳ καὶ ἐλλιπὴς ἐπὶ τῆς τραπέζης αὐτοῦ
- 14:11 τέκνον καθὼς ἐὰν ἔχῃς εὖ ποιεῖ σεαυτὸν καὶ προσφορὰς κυρίῳ ἀξίως πρόσαγε
- 14:12 μνήσθητι ὅτι θάνατος οὐ χρονιεῖ καὶ διαθήκη ἁδοῦ οὐχ ὑπεδείχθη σοι
- 14:13 πρὶν σε τελευτῆσαι εὖ ποιεῖ φίλῳ καὶ κατὰ τὴν ἰσχύν σου ἐκτεινον καὶ δὸς αὐτῷ
- 14:14 μὴ ἀφυστερήσης ἀπὸ ἀγαθῆς ἡμέρας καὶ μερὶς ἐπιθυμίας ἀγαθῆς μὴ σε παρελθᾶτω
- 14:15 οὐχὶ ἐτέρῳ καταλείψεις τοὺς πόνους σου καὶ τοὺς κόπους σου εἰς διαίρεσιν κλήρου
- 14:16 δὸς καὶ λαβὲ καὶ ἀπάτησον τὴν ψυχὴν σου ὅτι οὐκ ἔστιν ἐν ἁδοῦ ζητῆσαι τρυφήν
- 14:17 πᾶσα σὰρξ ὡς ἱμάτιον παλαιοῦται ἢ γὰρ διαθήκη ἀπ' αἰῶνος θανάτῳ ἀποθανῇ
- 14:18 ὡς φύλλον θάλλον ἐπὶ δένδρου δασέος τὰ μὲν καταβάλλει ἄλλα δὲ φύει οὕτως γενεὰ σαρκὸς καὶ αἵματος ἢ μὲν τελευτᾷ ἐτέρα δὲ γεννᾶται
- 14:19 πᾶν ἔργον σηπόμενον ἐκλείπει καὶ ὁ ἐργαζόμενος αὐτὸ μετ' αὐτοῦ ἀπελεύσεται
- 14:20 μακάριος ἀνὴρ ὃς ἐν σοφίᾳ μελετήσῃ καὶ ὃς ἐν συνέσει αὐτοῦ διαλεχθήσεται
- 14:21 ὁ διανοούμενος τὰς ὁδοὺς αὐτῆς ἐν καρδίᾳ αὐτοῦ καὶ ἐν τοῖς ἀποκρύφοις αὐτῆς ἐννοηθήσεται
- 14:22 ἐξέλθε ὀπίσω αὐτῆς ὡς ἰχνευτῆς καὶ ἐν ταῖς ὁδοῖς αὐτῆς ἐνέδρευε
- 14:23 ὁ παρακύπτων διὰ τῶν θυρίδων αὐτῆς καὶ ἐπὶ τῶν θυρωμάτων αὐτῆς ἀκροάσεται
- 14:24 ὁ καταλύων συνέγγυς τοῦ οἴκου αὐτῆς καὶ πῆξει πάσσαλον ἐν τοῖς τοίχοις αὐτῆς

14:25 στήσει τὴν σκηνὴν αὐτοῦ κατὰ χεῖρας αὐτῆς καὶ καταλύσει ἐν καταλύματι ἀγαθῶν

14:26 θήσει τὰ τέκνα αὐτοῦ ἐν τῇ σκέπῃ αὐτῆς καὶ ὑπὸ τοὺς κλάδους αὐτῆς ἀύλισθήσεται

14:27 σκεπασθήσεται ὑπ' αὐτῆς ἀπὸ καύματος καὶ ἐν τῇ δόξῃ αὐτῆς καταλύσει

15:1 ὁ φοβούμενος κύριον ποιήσει αὐτό καὶ ὁ ἐγκρατὴς τοῦ νόμου καταλήμψεται αὐτήν

15:2 καὶ ὑπανθήσεται αὐτῷ ὡς μήτηρ καὶ ὡς γυνὴ παρθενίας προσδέξεται αὐτόν

15:3 ψωμιεῖ αὐτὸν ἄρτον συνέσεως καὶ ὕδωρ σοφίας ποτίσει αὐτόν

15:4 στηριχθήσεται ἐπ' αὐτήν καὶ οὐ μὴ κλιθῇ καὶ ἐπ' αὐτῆς ἐφέξει καὶ οὐ μὴ καταισχυνθῇ

15:5 καὶ ὑψώσει αὐτὸν παρὰ τοὺς πλησίον αὐτοῦ καὶ ἐν μέσῳ ἐκκλησίας ἀνοίξει τὸ στόμα αὐτοῦ

15:6 εὐφροσύνην καὶ στέφανον ἀγαλλιάματος εὐρήσει καὶ ὄνομα αἰῶνος κατακληρονομήσει

15:7 οὐ μὴ καταλήμψονται αὐτήν ἄνθρωποι ἄσύνετοι καὶ ἄνδρες ἁμαρτωλοὶ οὐ μὴ ἴδωσιν αὐτήν

15:8 μακράν ἐστὶν ὑπερηφανίας καὶ ἄνδρες ψεῦσται οὐ μὴ μνησθήσονται αὐτῆς

15:9 οὐχ ὥραῖος αἶνος ἐν στόματι ἁμαρτωλοῦ ὅτι οὐ παρὰ κυρίου ἀπεστάλη

15:10 ἐν γὰρ σοφίᾳ ῥηθήσεται αἶνος καὶ ὁ κύριος εὐδοώσει αὐτόν

15:11 μὴ εἴπῃς ὅτι διὰ κύριον ἀπέστην ἃ γὰρ ἐμίσησεν οὐ ποιήσει

15:12 μὴ εἴπῃς ὅτι αὐτὸς με ἐπλάνησεν οὐ γὰρ χρεῖαν ἔχει ἄνδρὸς ἁμαρτωλοῦ

15:13 πᾶν βδέλυγμα ἐμίσησεν ὁ κύριος καὶ οὐκ ἐστὶν ἀγαπητὸν τοῖς φοβουμένοις αὐτόν

15:14 αὐτὸς ἐξ ἀρχῆς ἐποίησεν ἄνθρωπον καὶ ἀφῆκεν αὐτόν ἐν χειρὶ διαβουλίου αὐτοῦ

15:15 ἐὰν θέλῃς συντηρήσεις ἐντολὰς καὶ πίστιν ποιῆσαι εὐδοκίας

15:16 παρέθηκέν σοι πῦρ καὶ ὕδωρ οὗ ἐὰν θέλῃς ἐκτενεῖς τὴν χεῖρά σου

15:17 ἔναντι ἀνθρώπων ἡ ζωὴ καὶ ὁ θάνατος καὶ ὁ ἔαν εὐδοκήσῃ δοθήσεται αὐτῷ

15:18 ὅτι πολλὴ ἡ σοφία τοῦ κυρίου ἰσχυρὸς ἐν δυναστείᾳ καὶ βλέπων τὰ πάντα

15:19 καὶ οἱ ὀφθαλμοὶ αὐτοῦ ἐπὶ τοὺς φοβουμένους αὐτόν καὶ αὐτὸς ἐπιγνώσεται πᾶν ἔργον ἀνθρώπου

15:20 οὐκ ἐνετείλατο οὐδενὶ ἀσεβεῖν καὶ οὐκ ἔδωκεν ἄνεσιν οὐδενὶ ἁμαρτάνειν

16:1 μὴ ἐπιθύμει τέκνων πλῆθος ἀχρήστων μηδὲ εὐφραίνου ἐπὶ υἱοῖς ἀσεβέσιν

16:2 ἔαν πληθύνωσιν μὴ εὐφραίνου ἐπ' αὐτοῖς εἰ μὴ ἔστιν φόβος κυρίου μετ' αὐτῶν

16:3 μὴ ἐμπιστεύσῃς τῇ ζωῇ αὐτῶν καὶ μὴ ἐπεχε ἐπὶ τὸ πλῆθος αὐτῶν κρείσσων γὰρ εἷς ἢ χίλιοι καὶ ἀποθανεῖν ἄτεκνον ἢ ἔχειν τέκνα ἀσεβῆ

16:4 ἀπὸ γὰρ ἑνὸς συνετοῦ συνοικισθήσεται πόλις φυλὴ δὲ ἀνόμων ἐρημωθήσεται

16:5 πολλὰ τοιαῦτα ἑώρακεν ὁ ὀφθαλμὸς μου καὶ ἰσχυρότερα τούτων ἀκήκοεν τὸ οὖς μου

16:6 ἐν συναγωγῇ ἁμαρτωλῶν ἐκκαυθήσεται πῦρ καὶ ἐν ἔθνει ἀπειθεῖ ἐξεκαύθη ὀργή

16:7 οὐκ ἐξιλάσατο περὶ τῶν ἀρχαίων γιγάντων οἱ ἀπέστησαν τῇ ἰσχύι αὐτῶν

16:8 οὐκ ἐφείσατο περὶ τῆς παροικίας Λωτ οὐς ἐβδελύξατο διὰ τὴν ὑπερηφανίαν αὐτῶν

16:9 οὐκ ἠλέησεν ἔθνος ἀπωλείας τοὺς ἐξηρμένους ἐν ἁμαρτίαις αὐτῶν

16:10 καὶ οὕτως ἑξακοσίας χιλιάδας πεζῶν τοὺς ἐπισυναχθέντας ἐν σκληροκαρδίᾳ αὐτῶν

16:11 κἂν ἦ εἷς σκληροτράχηλος θαυμαστὸν τοῦτο εἰ ἀθῶωθήσεται ἔλεος γὰρ καὶ ὀργὴ παρ' αὐτῷ δυνάστης ἐξιλασμῶν καὶ ἐκχέων ὀργήν

16:12 κατὰ τὸ πολὺ ἔλεος αὐτοῦ οὕτως καὶ πολὺς ὁ ἔλεγχος αὐτοῦ ἄνδρα κατὰ τὰ ἔργα αὐτοῦ κρινεῖ

16:13 οὐκ ἐκφεύζεται ἐν ἄρπάγματι ἁμαρτωλὸς καὶ οὐ μὴ καθυστερήσῃ ὑπομονὴ εὐσεβοῦς

16:14 πάσῃ ἐλεημοσύνῃ ποιήσῃ τόπον ἕκαστος κατὰ τὰ ἔργα αὐτοῦ εὐρήσῃ

16:17 μὴ εἴπῃς ὅτι ἀπὸ κυρίου κρυβήσομαι καὶ ἐξ ὕψους τίς μου μνησθήσεται ἐν λαῷ πλείονι οὐ μὴ γνωσθῶ τίς γὰρ ἡ ψυχὴ μου ἐν ἀμετρήτῳ κτίσει

16:18 ἰδοὺ ὁ οὐρανὸς καὶ ὁ οὐρανὸς τοῦ οὐρανοῦ ἄβυσσος καὶ γῆ ἐν τῇ ἐπισκοπῇ αὐτοῦ σαλευθήσονται

16:19 ἅμα τὰ ὄρη καὶ τὰ θεμέλια τῆς γῆς ἐν τῷ ἐπιβλέψαι εἰς αὐτὰ τρόμῳ συσσεύονται

16:20 καὶ ἐπ' αὐτοῖς οὐ διανοηθήσεται καρδία καὶ τὰς ὁδοὺς αὐτοῦ τίς ἐνθυμηθήσεται

16:21 καὶ καταίγῃς ἣν οὐκ ὁψεται ἄνθρωπος τὰ δὲ πλείονα τῶν ἔργων αὐτοῦ ἐν ἀποκρύφοις

16:22 ἔργα δικαιοσύνης τίς ἀναγγελεῖ ἢ τίς ὑπομενεῖ μακρὰν γὰρ ἡ διαθήκη

16:23 ἐλαττούμενος καρδίᾳ διανοεῖται ταῦτα καὶ ἄνῃρ ἄφρων καὶ πλανώμενος διανοεῖται μωρὰ

16:24 ἀκουσὸν μου τέκνον καὶ μάθε ἐπιστήμην καὶ ἐπὶ τῶν λόγων μου πρόσεχε τῇ καρδίᾳ σου

16:25 ἐκφανῶ ἐν σταθμῷ παιδεῖαν καὶ ἐν ἀκριβεῖ ἀπαγγελῶ ἐπιστήμην

16:26 ἐν κρίσει κυρίου τὰ ἔργα αὐτοῦ ἀπ' ἀρχῆς καὶ ἀπὸ ποιήσεως αὐτῶν διέστειλεν μερίδας αὐτῶν

16:27 ἐκόσμησεν εἰς αἰῶνα τὰ ἔργα αὐτοῦ καὶ τὰς ἀρχὰς αὐτῶν εἰς γενεὰς αὐτῶν οὔτε ἐπείνασαν οὔτε ἐκοπίασαν καὶ οὐκ ἐξέλιπον ἀπὸ τῶν ἔργων αὐτῶν

16:28 ἕκαστος τὸν πλησίον αὐτοῦ οὐκ ἐξέθλιψεν καὶ ἕως αἰῶνος οὐκ ἀπειθήσουσιν τοῦ ῥήματος αὐτοῦ

16:29 καὶ μετὰ ταῦτα κύριος εἰς τὴν γῆν ἐπέβλεψεν καὶ ἐνέπλησεν αὐτὴν τῶν ἀγαθῶν αὐτοῦ

16:30 ψυχῇ παντὸς ζώου ἐκάλυψεν τὸ πρόσωπον αὐτῆς καὶ εἰς αὐτὴν ἡ ἀποστροφή αὐτῶν

17:1 κύριος ἐκτίσεν ἐκ γῆς ἄνθρωπον καὶ πάλιν ἀπέστρεψεν αὐτὸν εἰς αὐτὴν

17:2 ἡμέρας ἀριθμοῦ καὶ καιρὸν ἔδωκεν αὐτοῖς καὶ ἔδωκεν αὐτοῖς ἐξουσίαν τῶν ἐπ' αὐτῆς

17:3 καθ' ἑαυτὸν ἐνέδυσεν αὐτοὺς ἰσχὺν καὶ κατ' εἰκόνα αὐτοῦ ἐποίησεν αὐτούς

17:4 ἔθηκεν τὸν φόβον αὐτοῦ ἐπὶ πάσης σαρκὸς καὶ κατακυριεύειν θηρίων καὶ πετεινῶν

17:6 διαβούλιον καὶ γλῶσσαν καὶ ὀφθαλμούς ὦτα καὶ καρδίαν ἔδωκεν διανοεῖσθαι αὐτοῖς

17:7 ἐπιστήμην συνέσεως ἐνέπλησεν αὐτοὺς καὶ ἀγαθὰ καὶ κακὰ ὑπέδειξεν αὐτοῖς

17:8 ἔθηκεν τὸν ὀφθαλμὸν αὐτοῦ ἐπὶ τὰς καρδίας αὐτῶν δεῖξαι αὐτοῖς τὸ μεγαλεῖον τῶν ἔργων αὐτοῦ

17:10 καὶ ὄνομα ἁγιασμοῦ αἰνέσουσιν ἵνα διηγῶνται τὰ μεγαλεῖα τῶν ἔργων αὐτοῦ

17:11 προσέθηκεν αὐτοῖς ἐπιστήμην καὶ νόμον ζωῆς ἐκκληροδότησεν αὐτοῖς

17:12 διαθήκην αἰῶνος ἔστησεν μετ' αὐτῶν καὶ τὰ κρίματα αὐτοῦ ὑπέδειξεν αὐτοῖς

17:13 μεγαλεῖον δόξης εἶδον οἱ ὀφθαλμοὶ αὐτῶν καὶ δόξαν φωνῆς αὐτοῦ ἤκουσεν τὸ οὖς αὐτῶν

17:14 καὶ εἶπεν αὐτοῖς προσέχετε ἀπὸ παντὸς ἀδίκου καὶ ἐνετείλατο αὐτοῖς ἐκάστω περὶ τοῦ πλησίον

17:15 αἱ ὁδοὶ αὐτῶν ἐναντίον αὐτοῦ διὰ παντός οὐ κρυβήσονται ἀπὸ τῶν ὀφθαλμῶν αὐτοῦ

17:17 ἐκάστω ἔθνει κατέστησεν ἡγούμενον καὶ μερὶς κυρίου Ἰσραὴλ ἐστὶν

17:19 ἅπαντα τὰ ἔργα αὐτῶν ὡς ὁ ἥλιος ἐναντίον αὐτοῦ καὶ οἱ ὀφθαλμοὶ αὐτοῦ ἐνδελεχεῖς ἐπὶ τὰς ὁδοὺς αὐτῶν

17:20 οὐκ ἐκρύβησαν αἱ ἀδικίαι αὐτῶν ἀπ' αὐτοῦ καὶ πᾶσαι αἱ ἁμαρτίαι αὐτῶν ἐναντι κυρίου

17:22 ἐλεημοσύνη ἀνδρὸς ὡς σφραγὶς μετ' αὐτοῦ καὶ χάριν ἀνθρώπου ὡς κόρην συντηρήσει

17:23 μετὰ ταῦτα ἐξαναστήσεται καὶ ἀνταποδώσει αὐτοῖς καὶ τὸ ἀνταπόδομα αὐτῶν εἰς κεφαλὴν αὐτῶν ἀποδώσει

17:24 πλὴν μετανοοῦσιν ἔδωκεν ἐπ' ἀνοδὸν καὶ παρεκάλεσεν ἐκλείποντας ὑπομονὴν

17:25 ἐπίστρεφε ἐπὶ κύριον καὶ ἀπόλειπε ἁμαρτίας δεήθητι κατὰ πρόσωπον καὶ σμίκρυνον πρόσκομμα

17:26 ἐπάναγε ἐπὶ ὑψιστον καὶ ἀπόστρεφε ἀπὸ ἀδικίας καὶ σφόδρα μίσησον βδέλυγμα

17:27 ὑψίστω τίς αἰνέσει ἐν ᾧδου ἀντὶ ζώντων καὶ διδόντων ἀνθομολόγησιν

17:28 ἀπὸ νεκροῦ ὡς μηδὲ ὄντος ἀπόλλυται ἑξομολόγησις ζῶν καὶ ὑγιῆς αἰνέσει τὸν κύριον

17:29 ὡς μεγάλη ἡ ἐλεημοσύνη τοῦ κυρίου καὶ ἐξιλασμὸς τοῖς ἐπιστρέφουσιν ἐπ' αὐτόν

17:30 οὐ γὰρ δύναται πάντα εἶναι ἐν ἀνθρώποις ὅτι οὐκ ἀθάνατος υἱὸς ἀνθρώπου

17:31 τί φωτεινότερον ἡλίου καὶ τοῦτο ἐκλείπει καὶ πονηρὸν ἐνθυμηθήσεται σὰρξ καὶ αἷμα

17:32 δύναμιν ὕψους οὐρανοῦ αὐτὸς ἐπισκέπτεται καὶ ἄνθρωποι πάντες γῆ καὶ σποδός

18:1 ὁ ζῶν εἰς τὸν αἰῶνα ἐκτίσεν τὰ πάντα κοινῇ

18:2 κύριος μόνος δικαιωθήσεται

18:4 οὐθενὶ ἐξεποίησεν ἐξαγγεῖλαι τὰ ἔργα αὐτοῦ καὶ τίς ἐξιχνεύσει τὰ μεγαλεῖα αὐτοῦ

18:5 κράτος μεγαλωσύνης αὐτοῦ τίς ἐξαριθμήσεται καὶ τίς προσθήσει ἐκδιηγῆσασθαι τὰ ἐλέη αὐτοῦ

18:6 οὐκ ἔστιν ἐλαττώσαι οὐδὲ προσθεῖναι καὶ οὐκ ἔστιν ἐξιχνιάσαι τὰ θαυμάσια τοῦ κυρίου

18:7 ὅταν συντελέσῃ ἄνθρωπος τότε ἀρχεται καὶ ὅταν παύσῃται τότε ἀπορηθήσεται

18:8 τί ἄνθρωπος καὶ τί ἡ χρῆσις αὐτοῦ τί τὸ ἀγαθὸν αὐτοῦ καὶ τί τὸ κακὸν αὐτοῦ

18:9 ἀριθμὸς ἡμερῶν ἀνθρώπου πολλὰ ἔτη ἑκατόν

18:10 ὡς σταγῶν ὕδατος ἀπὸ θαλάσσης καὶ ψῆφος ἄμμου οὕτως ὀλίγα ἔτη ἐν ἡμέρᾳ αἰῶνος

18:11 διὰ τοῦτο ἐμακροθύμησεν κύριος ἐπ' αὐτοῖς καὶ ἐξέχεεν ἐπ' αὐτοὺς τὸ ἔλεος αὐτοῦ

18:12 εἶδεν καὶ ἐπέγνω τὴν καταστροφὴν αὐτῶν ὅτι πονηρὰ διὰ τοῦτο ἐπλήθυνεν τὸν ἐξιλασμὸν αὐτοῦ

- 18:13 ἔλεος ἀνθρώπου ἐπὶ τὸν πλησίον αὐτοῦ ἔλεος δὲ κυρίου ἐπὶ πᾶσαν σάρκα ἐλέγχων καὶ παιδεύων καὶ διδάσκων καὶ ἐπιστρέφων ὡς ποιμὴν τὸ ποῖμνιον αὐτοῦ
- 18:14 τοὺς ἐκδεχομένους παιδεῖαν ἔλεῃ καὶ τοὺς κατασπεύδοντας ἐπὶ τὰ κρίματα αὐτοῦ
- 18:15 τέκνον ἐν ἀγαθοῖς μὴ δῶς μῶμον καὶ ἐν πάσῃ δώσει λύπην λόγων
- 18:16 οὐχὶ καύσωνα ἀναπαύσει δρόσος οὕτως κρείσσων λόγος ἢ δόσις
- 18:17 οὐκ ἰδοὺ λόγος ὑπὲρ δόμα ἀγαθὸν καὶ ἀμφοτέρω παρὰ ἀνδρὶ κεχαριτωμένῳ
- 18:18 μωρὸς ἀχαρίστως ὄνειδιεῖ καὶ δόσις βασκάνου ἐκτῇκει ὀφθαλμοῦς
- 18:19 πρὶν ἢ λαλῆσαι μάνθανε καὶ πρὸ ἀρρωστίας θεραπεύου
- 18:20 πρὸ κρίσεως ἐξέταζε σεαυτὸν καὶ ἐν ὥρᾳ ἐπισκοπῆς εὐρήσεις ἐξιλασμόν
- 18:21 πρὶν ἀρρωστῆσαι σε ταπεινώθητι καὶ ἐν καιρῷ ἀμαρτημάτων δεῖξον ἐπιστροφήν
- 18:22 μὴ ἐμποδισθῇς τοῦ ἀποδοῦναι εὐχὴν εὐκαίρως καὶ μὴ μείνης ἕως θανάτου δικαιοθῆναι
- 18:23 πρὶν εὐξασθαι ἐτοίμασον σεαυτὸν καὶ μὴ γίνου ὡς ἄνθρωπος πειράζων τὸν κύριον
- 18:24 μνήσθητι θυμοῦ ἐν ἡμέραις τελευτῆς καὶ καιρὸν ἐκδικήσεως ἐν ἀποστροφῇ προσώπου
- 18:25 μνήσθητι καιρὸν λιμοῦ ἐν καιρῷ πλησμονῆς πτωχείαν καὶ ἐνδειαν ἐν ἡμέραις πλούτου
- 18:26 ἀπὸ πρωΐθεν ἕως ἑσπέρας μεταβάλλει καιρὸς καὶ πάντα ἐστὶν ταχινὰ ἐναντὶ κυρίου
- 18:27 ἄνθρωπος σοφὸς ἐν παντὶ εὐλαβηθήσεται καὶ ἐν ἡμέραις ἀμαρτιῶν προσέξει ἀπὸ πλημμελείας
- 18:28 πᾶς συνετὸς ἐγνώ σοφίαν καὶ τῷ εὐρόντι αὐτὴν δώσει ἐξομολόγησιν
- 18:29 συνετοὶ ἐν λόγοις καὶ αὐτοὶ ἐσοφίσαντο καὶ ἀνώμβρησαν παροιμίας ἀκριβεῖς
- 18:30 ὀπίσω τῶν ἐπιθυμιῶν σου μὴ πορεύου καὶ ἀπὸ τῶν ὀρέξεων σου κωλύου

18:31 ἐὰν χορηγήσης τῇ ψυχῇ σου εὐδοκίαν ἐπιθυμίας ποιήσει σε ἐπίχαρμα τῶν ἐχθρῶν σου

18:32 μὴ εὐφραίνου ἐπὶ πολλῇ τρυφῇ μὴ προσδεθῇς συμβολῇ αὐτῆς

18:33 μὴ γίνου πτωχὸς συμβολοκοπῶν ἐκ δανεισμοῦ καὶ οὐδέν σοι ἐστὶν ἐν μαρσιππίῳ

19:1 ἐργάτης μέθυσος οὐ πλουτισθήσεται ὁ ἐξουθενῶν τὰ ὀλίγα κατὰ μικρὸν πεσεῖται

19:2 οἶνος καὶ γυναῖκες ἀποστήσουσιν συνετούς καὶ ὁ κολλῶμενος πόρναις τολμηρότερος ἐσται

19:3 σήπη καὶ σκώληκες κληρονομήσουσιν αὐτόν καὶ ψυχὴ τολμηρὰ ἐξαρθήσεται

19:4 ὁ ταχὺ ἐμπιστεύων κοῦφος καρδίᾳ καὶ ὁ ἁμαρτάνων εἰς ψυχὴν αὐτοῦ πλημμελήσει

19:5 ὁ εὐφραινόμενος καρδίᾳ καταγνωσθήσεται

19:6 καὶ ὁ μισῶν λαλιὰν ἐλαττονοῦται κακίᾳ

19:7 μηδέποτε δευτερώσης λόγον καὶ οὐθέν σοι οὐ μὴ ἐλαττονωθῇ

19:8 ἐν φίλῳ καὶ ἐχθρῷ μὴ διηγοῦ καὶ εἰ μὴ ἐστὶν σοι ἁμαρτία μὴ ἀποκάλυπτε

19:9 ἀκήκοεν γὰρ σου καὶ ἐφυλάξατό σε καὶ ἐν καιρῷ μισήσει σε

19:10 ἀκήκοας λόγον συναποθανέντω σοι θάρσει οὐ μὴ σε ῥήξει

19:11 ἀπὸ προσώπου λόγου ὠδινήσει μωρὸς ὡς ἀπὸ προσώπου βρέφους ἢ τίκτουσα

19:12 βέλος πεπηγὸς ἐν μηρῷ σαρκὸς οὕτως λόγος ἐν κοιλίᾳ μωροῦ

19:13 ἐλεγχον φίλον μήποτε οὐκ ἐποίησεν καὶ εἰ τι ἐποίησεν μήποτε προσθῇ

19:14 ἐλεγχον τὸν πλησίον μήποτε οὐκ εἶπεν καὶ εἰ εἶρηκεν ἵνα μὴ δευτερώσῃ

19:15 ἐλεγχον φίλον πολλάκις γὰρ γίνεται διαβολὴ καὶ μὴ παντὶ λόγῳ πίστευε

19:16 ἐστὶν ὀλισθάνων καὶ οὐκ ἀπὸ ψυχῆς καὶ τίς οὐχ ἥμαρτεν ἐν τῇ γλώσσῃ αὐτοῦ

19:17 ἐλεγχον τὸν πλησίον σου πρὶν ἢ ἀπειλῆσαι καὶ δὸς τόπον νόμῳ ὑψίστου

19:20 πᾶσα σοφία φόβος κυρίου καὶ ἐν πάσῃ σοφίᾳ ποιήσεις νόμου

19:22 καὶ οὐκ ἔστιν σοφία πονηρίας ἐπιστήμη καὶ οὐκ ἔστιν ὅπου βουλή ἀμαρτωλῶν φρόνησις

19:23 ἔστιν πανουργία καὶ αὕτη βδέλυγμα καὶ ἔστιν ἄφρων ἐλαττούμενος σοφίᾳ

19:24 κρείττων ἡττώμενος ἐν συνέσει ἔμφοβος ἢ περισσεύων ἐν φρονήσει καὶ παραβαίνων νόμον

19:25 ἔστιν πανουργία ἀκριβής καὶ αὕτη ἄδικος καὶ ἔστιν διαστρέφων χάριν τοῦ ἐκφᾶναι κρίμα

19:26 ἔστιν πονηρευόμενος συγκεκυφῶς μελανία καὶ τὰ ἐντὸς αὐτοῦ πλήρη δόλου

19:27 συγκρύφων πρόσωπον καὶ ἐθελοκωφῶν ὅπου οὐκ ἐπεγνώσθη προφθάσει σε

19:28 καὶ ἐὰν ὑπὸ ἐλαττώματος ἰσχύος κωλυθῇ ἀμαρτεῖν ἐὰν εὖρη καιρὸν κακοποιήσῃ

19:29 ἀπὸ ὀράσεως ἐπιγνωσθήσεται ἀνὴρ καὶ ἀπὸ ἀπαντήσεως προσώπου ἐπιγνωσθήσεται νοήμων

19:30 στολισμὸς ἀνδρὸς καὶ γέλως ὀδόντων καὶ βήματα ἀνθρώπου ἀναγγελεῖ τὰ περὶ αὐτοῦ

20:1 ἔστιν ἔλεγχος ὃς οὐκ ἔστιν ὠραῖος καὶ ἔστιν σιωπῶν καὶ αὐτὸς φρόνιμος

20:2 ὥς καλὸν ἐλέγξαι ἢ θυμοῦσθαι

20:3 καὶ ὁ ἀνθομολογούμενος ἀπὸ ἐλαττώσεως κωλυθήσεται

20:4 ἐπιθυμία εὐνούχου ἀποπαρθενῶσαι νεάνιδα οὕτως ὁ ποιῶν ἐν βίᾳ κρίματα

20:5 ἔστιν σιωπῶν εὐρισκόμενος σοφός καὶ ἔστιν μισητὸς ἀπὸ πολλῆς λαλιᾶς

20:6 ἔστιν σιωπῶν οὐ γὰρ ἔχει ἀπόκρισιν καὶ ἔστιν σιωπῶν εἰδὼς καιρὸν

20:7 ἄνθρωπος σοφὸς σιγήσῃ ἕως καιροῦ ὁ δὲ λαπιστὴς καὶ ἄφρων ὑπερβήσεται καιρὸν

20:8 ὁ πλεονάζων λόγῳ βδελυχθήσεται καὶ ὁ ἐνεξουσιαζόμενος μισηθήσεται

20:9 ἔστιν εὐοδία ἐν κακοῖς ἀνδρὶ καὶ ἔστιν εὖρεμα εἰς ἐλάττωσιν

20:10 ἔστιν δόσις ἢ οὐ λυσιτελήσῃ σοι καὶ ἔστιν δόσις ἥς τὸ ἀνταπόδομα διπλοῦν

20:11 ἔστιν ἐλάττωσις ἐνεκὲν δόξης καὶ ἔστιν ὃς ἀπὸ ταπεινώσεως ἤρεν κεφαλὴν

- 20:12 ἔστιν ἀγοράζων πολλὰ ὀλίγου καὶ ἀποτινύων αὐτὰ ἑπταπλάσιον
- 20:13 ὁ σοφὸς ἐν λόγοις ἑαυτὸν προσφιλεῖ ποιήσει χάριτες δὲ μωρῶν ἐκχυθήσονται
- 20:14 δόσις ἀφρονος οὐ λυσιτελήσει σοι οἱ γὰρ ὀφθαλμοὶ αὐτοῦ ἀνθ' ἑνὸς πολλοὶ
- 20:15 ὀλίγα δώσει καὶ πολλὰ ὀνειδίζει καὶ ἀνοίξει τὸ στόμα αὐτοῦ ὡς κῆρυξ σήμερον
δανιεῖ καὶ αὐρίον ἀπαιτήσει μισητὸς ἄνθρωπος ὁ τοιοῦτος
- 20:16 μωρὸς ἐρεῖ οὐχ ὑπάρχει μοι φίλος καὶ οὐκ ἔστιν χάρις τοῖς ἀγαθοῖς μου
- 20:17 οἱ ἐσθοντες τὸν ἄρτον αὐτοῦ φαῦλοι γλώσση ποσάκις καὶ ὅσοι καταγελάσσονται
αὐτοῦ
- 20:18 ὀλίσθημα ἀπὸ ἐδάφους μᾶλλον ἢ ἀπὸ γλώσσης οὕτως πτώσις κακῶν κατὰ
σπουδὴν ἥξει
- 20:19 ἄνθρωπος ἀχαρις μῦθος ἀκαιρος ἐν στόματι ἀπαιδευτῶν ἐνδεδεχισθήσεται
- 20:20 ἀπὸ στόματος μωροῦ ἀποδοκιμασθήσεται παραβολή οὐ γὰρ μὴ εἴπη αὐτὴν ἐν
καιρῷ αὐτῆς
- 20:21 ἔστιν κωλυόμενος ἀμαρτάνειν ἀπὸ ἐνδείας καὶ ἐν τῇ ἀναπαύσει αὐτοῦ οὐ
κατανυγῆσεται
- 20:22 ἔστιν ἀπολλύων τὴν ψυχὴν αὐτοῦ δι' αἰσχύνην καὶ ἀπὸ ἀφρονος προσώπου
ἀπολεῖ αὐτήν
- 20:23 ἔστιν χάριν αἰσχύνης ἐπαγγελλόμενος φίλῳ καὶ ἐκτήσατο αὐτὸν ἐχθρὸν δωρεάν
- 20:24 μῶμος πονηρὸς ἐν ἀνθρώπῳ ψεῦδος ἐν στόματι ἀπαιδευτῶν ἐνδεδεχισθήσεται
- 20:25 αἰρετὸν κλέπτης ἢ ὁ ἐνδεδεχίζων ψεύδει ἀμφότεροι δὲ ἀπώλειαν
κληρονομήσουσιν
- 20:26 ἥθος ἀνθρώπου ψευδοῦς ἀτιμία καὶ ἡ αἰσχὺνὴ αὐτοῦ μετ' αὐτοῦ ἐνδεδεχῶς
- 20:27 ὁ σοφὸς ἐν λόγοις προάξει ἑαυτὸν καὶ ἄνθρωπος φρόνιμος ἀρέσει μεγιστᾶσιν
- 20:28 ὁ ἐργαζόμενος γῆν ἀνυψώσει τιμωنيὰν αὐτοῦ καὶ ὁ ἀρέσκων μεγιστᾶσιν
ἐξιλάσεται ἀδικίαν
- 20:29 ξένια καὶ δῶρα ἀποτυφλοῖ ὀφθαλμοὺς σοφῶν καὶ ὡς φιμὸς ἐν στόματι
ἀποτρέπει ἐλεγμούς
- 20:30 σοφία κεκρυμμένη καὶ θησαυρὸς ἀφανὴς τίς ὠφέλεια ἐν ἀμφοτέροις

20:31 κρείσσων ἄνθρωπος ἀποκρύπτων τὴν μωρίαν αὐτοῦ ἢ ἄνθρωπος ἀποκρύπτων τὴν σοφίαν αὐτοῦ

21:1 τέκνον ἡμαρτες μὴ προσθῆς μηκέτι καὶ περὶ τῶν προτέρων σου δεήθητι

21:2 ὥς ἀπὸ προσώπου ὀφείας φεῦγε ἀπὸ ἁμαρτίας ἐὰν γὰρ προσέλθῃς δήξεταιί σε ὀδόντες λέοντος οἱ ὀδόντες αὐτῆς ἀναιροῦντες ψυχὰς ἀνθρώπων

21:3 ὥς ῥομφαία δίστομος πᾶσα ἀνομία τῇ πληγῇ αὐτῆς οὐκ ἔστιν ἴασις

21:4 καταπληγμὸς καὶ ὕβρις ἐρημώσουσιν πλοῦτον οὕτως οἶκος ὑπερηφάνου ἐρημωθήσεται

21:5 δέησις πτωχοῦ ἐκ στόματος ἕως ὠτίων αὐτοῦ καὶ τὸ κρίμα αὐτοῦ κατὰ σπουδὴν ἔρχεται

21:6 μισῶν ἐλεγμὸν ἐν ἰχνει ἁμαρτωλοῦ καὶ ὁ φοβούμενος κύριον ἐπιστρέψει ἐν καρδίᾳ

21:7 γνωστὸς μακρόθεν ὁ δυνατὸς ἐν γλώσσει ὁ δὲ νοήμων οἶδεν ἐν τῷ ὀλισθάνειν αὐτόν

21:8 ὁ οἰκοδομῶν τὴν οἰκίαν αὐτοῦ ἐν χρήμασιν ἀλλοτρίοις ὥς συνάγων αὐτοῦ τοὺς λίθους εἰς χεიმῶνα

21:9 στιππύον συνηγμένον συναγωγὴ ἀνόμων καὶ ἡ συντέλεια αὐτῶν φλόξ πυρός

21:10 ὁδὸς ἁμαρτωλῶν ὠμαλισμένη ἐκ λίθων καὶ ἐπ' ἐσχάτων αὐτῆς βόθρος ἄδου

21:11 ὁ φυλάσσων νόμον κατακρατεῖ τοῦ ἐννοήματος αὐτοῦ καὶ συντέλεια τοῦ φόβου κυρίου σοφία

21:12 οὐ παιδευθήσεται ὃς οὐκ ἔστιν πανοῦργος ἔστιν δὲ πανουργία πληθύνουσα πικρίαν

21:13 γνῶσις σοφοῦ ὥς κατακλυσμὸς πληθυνθήσεται καὶ ἡ βουλή αὐτοῦ ὥς πηγὴ ζωῆς

21:14 ἐγκατα μωροῦ ὥς ἀγγεῖον συντετριμμένον καὶ πᾶσαν γνῶσιν οὐ κρατήσῃ

21:15 λόγον σοφὸν ἐὰν ἀκούσῃ ἐπιστήμων αἰνέσει αὐτόν καὶ ἐπ' αὐτόν προσθήσῃ ἡκουσεν ὁ σπαταλῶν καὶ ἀπῆρεσεν αὐτῷ καὶ ἀπέστρεψεν αὐτόν ὀπίσω τοῦ νώτου αὐτοῦ

21:16 ἐξηγήσις μωροῦ ὥς ἐν ὁδῷ φορτίον ἐπὶ δὲ χεῖλους συνετοῦ εὔρεθήσεται χάρις

- 21:17 στόμα φρονίμου ζητηθήσεται ἐν ἐκκλησίᾳ καὶ τοὺς λόγους αὐτοῦ
διανοηθήσονται ἐν καρδίᾳ
- 21:18 ὥς οἶκος ἡφανισμένος οὕτως μωρῷ σοφία καὶ γνῶσις ἀσυνέτου ἀδιεξέταστοι
λόγοι
- 21:19 πέδαι ἐν ποσὶν ἀνοήτου παιδεῖα καὶ ὥς χειροπέδαι ἐπὶ χειρὸς δεξιᾶς
- 21:20 μωρὸς ἐν γέλωτι ἀνυψοῖ φωνὴν αὐτοῦ ἀνὴρ δὲ πανοῦργος μόλις ἡσυχῇ
μειδιάσει
- 21:21 ὥς κόσμος χρυσοῦς φρονίμῳ παιδεῖα καὶ ὥς χλιδῶν ἐπὶ βραχίονι δεξιῷ
- 21:22 ποὺς μωροῦ ταχὺς εἰς οἰκίαν ἄνθρωπος δὲ πολὺπειρος αἰσχυνθήσεται ἀπὸ
προσώπου
- 21:23 ἀφρων ἀπὸ θύρας παρακύπτει εἰς οἰκίαν ἀνὴρ δὲ πεπαιδευμένος ἔξω στήσεται
- 21:24 ἀπαιδευσία ἀνθρώπου ἀκροᾶσθαι παρὰ θύραν ὁ δὲ φρόνιμος βαρυνθήσεται
ἀτιμίᾳ
- 21:25 χεῖλη ἀλλοτρίων ἐν τούτοις διηγήσονται λόγοι δὲ φρονίμων ἐν ζυγῷ
σταθήσονται
- 21:26 ἐν στόματι μωρῶν ἡ καρδία αὐτῶν καρδία δὲ σοφῶν στόμα αὐτῶν
- 21:27 ἐν τῷ καταρᾶσθαι ἀσεβῇ τὸν σατανᾶν αὐτὸς καταρᾶται τὴν ἑαυτοῦ ψυχὴν
- 21:28 μολύνει τὴν ἑαυτοῦ ψυχὴν ὁ ψιθυρίζων καὶ ἐν παροικίᾳ μισηθήσεται
- 22:1 λίθῳ ἡρδαλωμένῳ συνεβλήθη ὀκνηρὸς καὶ πᾶς ἐκσυριεῖ ἐπὶ τῇ ἀτιμίᾳ αὐτοῦ
- 22:2 βολβίτῳ κοπρίων συνεβλήθη ὀκνηρὸς πᾶς ὁ ἀναιρούμενος αὐτὸν ἐκτινάξει χεῖρα
- 22:3 αἰσχὺνη πατρὸς ἐν γεννήσει ἀπαιδεύτου θυγάτηρ δὲ ἐπ' ἐλαττώσει γίνεται
- 22:4 θυγάτηρ φρονίμη κληρονομήσει ἄνδρα αὐτῆς καὶ ἡ καταισχύνουσα εἰς λύπην
γεννήσαντος
- 22:5 πατέρα καὶ ἄνδρα καταισχύνει ἡ θρασεῖα καὶ ὑπὸ ἀμφοτέρων ἀτιμασθήσεται
- 22:6 μουσικὰ ἐν πένθει ἀκαιρος διήγησις μάστιγες δὲ καὶ παιδεῖα ἐν παντὶ καιρῷ
σοφίας
- 22:9 συγκολλῶν ὀστρακὸν ὁ διδάσκων μωρὸν ἐξεγείρων καθεύδοντα ἐκ βαθέος ὕπνου

- 22:10 διηγούμενος νυστάζοντι ὁ διηγούμενος μωρῷ καὶ ἐπὶ συντελείᾳ ἐρεῖ τί ἐστίν
- 22:11 ἐπὶ νεκρῷ κλαῦσον ἐξέλιπεν γὰρ φῶς καὶ ἐπὶ μωρῷ κλαῦσον ἐξέλιπεν γὰρ σύνεσιν ἡδίων κλαῦσον ἐπὶ νεκρῷ ὅτι ἀνεπαύσατο τοῦ δὲ μωροῦ ὑπὲρ θάνατον ἢ ζωὴ πονηρά
- 22:12 πένθος νεκροῦ ἐπτὰ ἡμέραι μωροῦ δὲ καὶ ἀσεβοῦς πᾶσαι αἱ ἡμέραι τῆς ζωῆς αὐτοῦ
- 22:13 μετὰ ἀφρονος μὴ πληθύνῃς λόγον καὶ πρὸς ἀσύνητον μὴ πορεύου φύλαξαι ἀπ' αὐτοῦ ἵνα μὴ κόπον ἔχῃς καὶ οὐ μὴ μολυνθῇς ἐν τῷ ἐντιναγμῷ αὐτοῦ ἐκκλινον ἀπ' αὐτοῦ καὶ εὐρήσεις ἀνάπαυσιν καὶ οὐ μὴ ἀκηδιάσῃς ἐν τῇ ἀπονοίᾳ αὐτοῦ
- 22:14 ὑπὲρ μόλιβον τί βαρυνθήσεται καὶ τί αὐτῷ ὄνομα ἄλλ' ἢ μωρός
- 22:15 ἄμμον καὶ ἄλα καὶ βῶλον σιδήρου εὐκόπον ὑπενεγκεῖν ἢ ἄνθρωπον ἀσύνητον
- 22:16 ἱμάντως ξυλίνῃ ἐνδεδεμένη εἰς οἰκοδομὴν ἐν συσσεισμῷ οὐ διαλυθήσεται οὕτως καρδιά ἐστηριγμένη ἐπὶ διανοήματος βουλῆς ἐν καιρῷ οὐ δειλιάσει
- 22:17 καρδιά ἡδρασμένη ἐπὶ διανοίας συνέσεως ὥς κόσμος ψαμμωτὸς τοίχου ξυστοῦ
- 22:18 χάρακες ἐπὶ μετεώρου κείμενοι κατέναντι ἀνέμου οὐ μὴ ὑπομείνωσιν οὕτως καρδιά δειλὴ ἐπὶ διανοήματος μωροῦ κατέναντι παντὸς φόβου οὐ μὴ ὑπομείνῃ
- 22:19 ὁ νύσσων ὀφθαλμὸν κατὰξει δάκρυα καὶ νύσσων καρδίαν ἐκφαίνει αἴσθησιν
- 22:20 βάλλων λίθον ἐπὶ πετεινὰ ἀποσοβεῖ αὐτὰ καὶ ὁ ὄνειδιζων φίλον διαλύσει φιλίαν
- 22:21 ἐπὶ φίλον ἐὰν σπάσῃς ῥομφαίαν μὴ ἀφελπίσης ἐστίν γὰρ ἐπάνοδος
- 22:22 ἐπὶ φίλον ἐὰν ἀνοιξῇς στόμα μὴ εὐλαβηθῇς ἐστίν γὰρ διαλλαγὴ πλὴν ὀνειδισμοῦ καὶ ὑπερηφανίας καὶ μυστηρίου ἀποκαλύψεως καὶ πληγῆς δολίας ἐν τούτοις ἀποφεύζεται πᾶς φίλος
- 22:23 πίστιν κτῆσαι ἐν πτωχείᾳ μετὰ τοῦ πλησίον ἵνα ἐν τοῖς ἀγαθοῖς αὐτοῦ ὁμοῦ πλησθῇς ἐν καιρῷ θλίψεως διάμενε αὐτῷ ἵνα ἐν τῇ κληρονομίᾳ αὐτοῦ συγκληρονομήσῃς
- 22:24 πρὸ πυρὸς ἀτμὶς καμίνου καὶ καπνὸς οὕτως πρὸ αἱμάτων λαιδορίαι
- 22:25 φίλον σκεπᾶσαι οὐκ αἰσχυνηθήσομαι καὶ ἀπὸ προσώπου αὐτοῦ οὐ μὴ κρυβῶ
- 22:26 καὶ εἰ κακὰ μοι συμβήσεται δι' αὐτόν πᾶς ὁ ἀκούων φυλάσσεται ἀπ' αὐτοῦ

22:27 τις δώσει ἐπὶ στόμα μου φυλακὴν καὶ ἐπὶ τῶν χειλέων μου σφραγίδα
πανοῦργον ἵνα μὴ πέσω ἀπ' αὐτῆς καὶ ἡ γλῶσσά μου ἀπολέσῃ με

23:1 κύριε πάτερ καὶ δέσποτα ζωῆς μου μὴ ἐγκαταλίπῃς με ἐν βουλῇ αὐτῶν μὴ ἀφῇς
με πεσεῖν ἐν αὐτοῖς

23:2 τις ἐπιστήσῃ ἐπὶ τοῦ διανοήματός μου μάστιγας καὶ ἐπὶ τῆς καρδίας μου
παιδεῖαν σοφίας ἵνα ἐπὶ τοῖς ἀγνοήμασίν μου μὴ φείσωνται καὶ οὐ μὴ παρῇ τὰ
ἁμαρτήματα αὐτῶν

23:3 ὅπως μὴ πληθυνθῶσιν αἱ ἀγνοιαὶ μου καὶ αἱ ἁμαρτίαι μου πλεονάσωσιν καὶ
πεσοῦμαι ἐναντι τῶν ὑπεναντίων καὶ ἐπιχαρεῖται μοι ὁ ἐχθρὸς μου

23:4 κύριε πάτερ καὶ θεὲ ζωῆς μου μετεωρισμὸν ὀφθαλμῶν μὴ δῶς μοι

23:5 καὶ ἐπιθυμίαν ἀπόστροφον ἀπ' ἐμοῦ

23:6 κοιλίας ὀρεξίς καὶ συνουσιασμὸς μὴ καταλαβέτωσάν με καὶ ψυχῇ ἀναιδεῖ μὴ
παρὰδῶς με

23:7 παιδεῖαν στόματος ἀκούσατε τέκνα καὶ ὁ φυλάσσων οὐ μὴ ἄλῳ

23:8 ἐν τοῖς χεῖλεσιν αὐτοῦ καταληφθήσεται ἁμαρτωλὸς καὶ λοῖδορος καὶ
ὑπερήφανος σκανδαλισθήσονται ἐν αὐτοῖς

23:9 ὀρκῶ μὴ ἐθίσης τὸ στόμα σου καὶ ὀνομασίᾳ τοῦ ἁγίου μὴ συνεθισθῇς

23:10 ὥσπερ γὰρ οἰκέτης ἐξεταζόμενος ἐνδελεχῶς ἀπὸ μώλωπος οὐκ ἐλαττωθήσεται
οὕτως καὶ ὁ ὀμνύων καὶ ὀνομάζων διὰ παντὸς ἀπὸ ἁμαρτίας οὐ μὴ καθαρισθῇ

23:11 ἄνθρωπος πολυὸρκος πλησθήσεται ἀνομίας καὶ οὐκ ἀποστήσεται ἀπὸ τοῦ οἴκου
αὐτοῦ μάστιξ ἐὰν πλημμελήσῃ ἁμαρτία αὐτοῦ ἐπ' αὐτῷ κὰν ὑπερίδῃ ἡμαρτεν δισσῶς
καὶ εἰ διὰ κενῆς ὥμοσεν οὐ δικαιοθήσεται πλησθήσεται γὰρ ἐπαγωγῶν ὁ οἶκος
αὐτοῦ

23:12 ἔστιν λέξις ἀντιπαραβεβλημένη θανάτῳ μὴ εὐρεθῇ ἐν κληρονομίᾳ Ἰακωβ ἀπὸ
γὰρ εὐσεβῶν ταῦτα πάντα ἀποστήσεται καὶ ἐν ἁμαρτίαις οὐκ ἐγκυλισθήσονται

23:13 ἀπαιδευσίαν ἀσυρῇ μὴ συνεθίσης τὸ στόμα σου ἔστιν γὰρ ἐν αὐτῇ λόγος
ἁμαρτίας

23:14 μνήσθητι πατρός καὶ μητρός σου ἄνὰ μέσον γὰρ μεγιστάνων συνεδρεύεις
μήποτε ἐπιλάθῃ ἐνώπιον αὐτῶν καὶ τῷ ἐθισμῷ σου μωρανθῇς καὶ θελήσεις εἰ μὴ
ἐγεννήθῃς καὶ τὴν ἡμέραν τοῦ τοκετοῦ σου καταράσῃ

23:15 ἄνθρωπος συνεπιζόμενος λόγοις ὀνειδισμοῦ ἐν πάσαις ταῖς ἡμέραις αὐτοῦ οὐ μὴ παιδευθῇ

23:16 δύο εἶδη πληθύνουσιν ἁμαρτίας καὶ τὸ τρίτον ἐπάξει ὀργήν

23:17 ψυχὴ θερμὴ ὡς πῦρ καιόμενον οὐ μὴ σβεσθῇ ἕως ἂν καταποθῇ ἄνθρωπος πόρνος ἐν σώματι σαρκὸς αὐτοῦ οὐ μὴ παύσῃται ἕως ἂν ἐκκαύσῃ πῦρ ἀνθρώπων πόρνω πᾶς ἄρτος ἡδύς οὐ μὴ κοπάσῃ ἕως ἂν τελευτήσῃ

23:18 ἄνθρωπος παραβαίνων ἀπὸ τῆς κλίνης αὐτοῦ λέγων ἐν τῇ ψυχῇ αὐτοῦ τίς με ὁρᾷ σκότος κύκλω μου καὶ οἱ τοῖχοί με καλύπτουσιν καὶ οὐθεὶς με ὁρᾷ τί εὐλαβοῦμαι τῶν ἁμαρτιῶν μου οὐ μὴ μνησθήσεται ὁ ὑψιστος

23:19 καὶ ὀφθαλμοὶ ἀνθρώπων ὁ φόβος αὐτοῦ καὶ οὐκ ἔγνω ὅτι ὀφθαλμοὶ κυρίου μυριοπλασίως ἡλίου φωτεινότεροι ἐπιβλέποντες πάσας ὁδοὺς ἀνθρώπων καὶ κατανοοῦντες εἰς ἀπόκρυφα μέρη

23:20 πρὶν ἢ κτισθῆναι τὰ πάντα ἐγνωσται αὐτῷ οὕτως καὶ μετὰ τὸ συντελεσθῆναι

23:21 οὗτος ἐν πλατείαις πόλεως ἐκδικηθήσεται καὶ οὐ οὐχ ὑπενόησεν πιασθήσεται

23:22 οὕτως καὶ γυνὴ καταλιποῦσα τὸν ἄνδρα καὶ παριστῶσα κληρονόμον ἐξ ἄλλοτρίου

23:23 πρῶτον μὲν γὰρ ἐν νόμῳ ὑψίστου ἠπειθήσεν καὶ δεύτερον εἰς ἄνδρα αὐτῆς ἐπλημμέλησεν καὶ τὸ τρίτον ἐν πορνείᾳ ἐμοιχεύθη καὶ ἐξ ἄλλοτρίου ἄνδρὸς τέκνα παρέστησεν

23:24 αὕτη εἰς ἐκκλησίαν ἐξαχθήσεται καὶ ἐπὶ τὰ τέκνα αὐτῆς ἐπισκοπὴ ἔσται

23:25 οὐ διαδώσουσιν τὰ τέκνα αὐτῆς εἰς ῥίζαν καὶ οἱ κλάδοι αὐτῆς οὐκ οἴσουσιν καρπὸν

23:26 καταλείπει εἰς κατάραν τὸ μνημόσυνον αὐτῆς καὶ τὸ ὄνειδος αὐτῆς οὐκ ἐξαλειφθήσεται

23:27 καὶ ἐπιγνώσκονται οἱ καταλειφθέντες ὅτι οὐθεν κρεῖττον φόβου κυρίου καὶ οὐθεν γλυκύτερον τοῦ προσέχειν ἐντολαῖς κυρίου

24:1 ἡ σοφία αἰνέσει ψυχὴν αὐτῆς καὶ ἐν μέσῳ λαοῦ αὐτῆς καυχήσεται

24:2 ἐν ἐκκλησίᾳ ὑψίστου στόμα αὐτῆς ἀνοίξει καὶ ἐναντι δυνάμεως αὐτοῦ καυχήσεται

24:3 ἐγὼ ἀπὸ στόματος ὑψίστου ἐξηλθὼν καὶ ὡς ὁμίχλη κατεκάλυψα γῆν

24:4 ἐγὼ ἐν ὑψηλοῖς κατεσκήνωσα καὶ ὁ θρόνος μου ἐν σύλῳ νεφέλης

24:5 γῦρον οὐρανοῦ ἐκύκλωσα μόνη καὶ ἐν βάθει ἀβύσσων περιεπάτησα

24:6 ἐν κύμασιν θαλάσσης καὶ ἐν πάσῃ τῇ γῇ καὶ ἐν παντὶ λαῷ καὶ ἔθνει ἑκτησάμην

24:7 μετὰ τούτων πάντων ἀνάπαυσιν ἐζήτησα καὶ ἐν κληρονομίᾳ τίνος αὐλισθήσομαι

24:8 τότε ἐνετείλατό μοι ὁ κτίστης ἀπάντων καὶ ὁ κτίσας με κατέπαυσεν τὴν σκηνὴν μου καὶ εἶπεν ἐν Ιακωβ κατασκήνωσον καὶ ἐν Ἰσραὴλ κατακληρονομήητι

24:9 πρὸ τοῦ αἰῶνος ἀπ' ἀρχῆς ἐκτίσέν με καὶ ἕως αἰῶνος οὐ μὴ ἐκλίπω

24:10 ἐν σκηνῇ ἁγίᾳ ἐνώπιον αὐτοῦ ἐλειτούργησα καὶ οὕτως ἐν Σιων ἐστηρίχθην

24:11 ἐν πόλει ἡγαπημένη ὁμοίως με κατέπαυσεν καὶ ἐν Ἱερουσαλὴμ ἡ ἐξουσία μου

24:12 καὶ ἐρρίζωσα ἐν λαῷ δεδοξασμένῳ ἐν μερίδι κυρίου κληρονομίας αὐτοῦ

24:13 ὥς κέδρος ἀνυψώθην ἐν τῷ Λιβάνῳ καὶ ὥς κυπάρισσος ἐν ὄρεσιν Αερμων

24:14 ὥς φοῖνιξ ἀνυψώθην ἐν Αιγγαδοῖς καὶ ὥς φυτὰ ῥόδου ἐν Ἰεριχῶ ὥς ἐλαία εὐπρεπὴς ἐν πεδίῳ καὶ ἀνυψώθην ὥς πλάτανος

24:15 ὥς κιννάμωμον καὶ ἀσπάλαθος ἀρωμάτων δέδωκα ὀσμὴν καὶ ὥς σμύρνα ἐκλεκτὴ διέδωκα εὐωδίαν ὥς χαλβάνη καὶ ὄνυξ καὶ στακτὴ καὶ ὥς λιβάνου ἀτμὶς ἐν σκηνῇ

24:16 ἐγὼ ὥς τερέμινθος ἐξέτεινα κλάδους μου καὶ οἱ κλάδοι μου κλάδοι δόξης καὶ χάριτος

24:17 ἐγὼ ὥς ἄμπελος ἐβλάστησα χάριν καὶ τὰ ἄνθη μου καρπὸς δόξης καὶ πλούτου

24:19 προσέλθετε πρὸς με οἱ ἐπιθυμοῦντές μου καὶ ἀπὸ τῶν γεννημάτων μου ἐμπλήσθητε

24:20 τὸ γὰρ μνημόσυνόν μου ὑπὲρ τὸ μέλι γλυκύ καὶ ἡ κληρονομία μου ὑπὲρ μέλιτος κηρίου

24:21 οἱ ἐσθιοντές με ἔτι πεινάσουσιν καὶ οἱ πίνοντές με ἔτι διψήσουσιν

24:22 ὁ ὑπακούων μου οὐκ αἰσχυνθήσεται καὶ οἱ ἐργαζόμενοι ἐν ἐμοὶ οὐχ ἀμαρτήσουσιν

24:23 ταῦτα πάντα βιβλος διαθήκης θεοῦ ὑψίστου νόμον ὃν ἐνετείλατο ἡμῖν Μωυσῆς κληρονομίαν συναγωγαῖς Ιακωβ

24:25 ὁ πιμπλῶν ὡς Φισων σοφίαν καὶ ὡς Τίγρις ἐν ἡμέραις νέων

24:26 ὁ ἀναπληρῶν ὡς Εὐφράτης σύνεσιν καὶ ὡς Ιορδάνης ἐν ἡμέραις θερισμοῦ

24:27 ὁ ἐκφαίνων ὡς φῶς παιδεῖαν ὡς Γηων ἐν ἡμέραις τρυγῆτος

24:28 οὐ συνετέλεσεν ὁ πρῶτος γινῶναι αὐτήν καὶ οὕτως ὁ ἔσχατος οὐκ ἐξιχνίασεν αὐτήν

24:29 ἀπὸ γὰρ θαλάσσης ἐπληθύνθη διανόημα αὐτῆς καὶ ἡ βουλή αὐτῆς ἀπὸ ἀβύσσου μεγάλης

24:30 κάγῳ ὡς διῶρυξ ἀπὸ ποταμοῦ καὶ ὡς ὑδραγωγὸς ἐξηλθον εἰς παράδεισον

24:31 εἶπα ποτιῶ μου τὸν κῆπον καὶ μεθύσω μου τὴν πρασίαν καὶ ἰδοὺ ἐγένετό μοι ἡ διῶρυξ εἰς ποταμόν καὶ ὁ ποταμός μου ἐγένετο εἰς θάλασσαν

24:32 ἐτι παιδεῖαν ὡς ὀρθρον φωτιῶ καὶ ἐκφανῶ αὐτὰ ἕως εἰς μακράν

24:33 ἐτι διδασκαλίαν ὡς προφητείαν ἐκχεῶ καὶ καταλείψω αὐτήν εἰς γενεὰς αἰώνων

24:34 ἴδετε ὅτι οὐκ ἔμοι μόνῳ ἐκοπίασα ἀλλ' ἀπασιν τοῖς ἐκζητοῦσιν αὐτήν

25:1 ἐν τρισὶν ὥραϊσθην καὶ ἀνέστην ὥραία ἐναντι κυρίου καὶ ἀνθρώπων ὁμόνοια ἀδελφῶν καὶ φιλῖα τῶν πλησίων καὶ γυνὴ καὶ ἀνὴρ ἑαυτοῖς συμπεριφερόμενοι

25:2 τρία δὲ εἶδη ἐμίσησεν ἡ ψυχὴ μου καὶ προσώχθισα σφόδρα τῇ ζωῇ αὐτῶν πτωχὸν ὑπερήφανον καὶ πλούσιον ψεύστην γέροντα μοιχὸν ἐλαττούμενον συνέσει

25:3 ἐν νεότητι οὐ συναγείοχας καὶ πῶς ἂν εὖροις ἐν τῷ γήρᾳ σου

25:4 ὡς ὥραϊον πολιαῖς κρίσις καὶ πρεσβυτέροις ἐπιγινῶναι βουλήν

25:5 ὡς ὥραία γερόντων σοφία καὶ δεδοξασμένοις διανόημα καὶ βουλή

25:6 στέφανος γερόντων πολυπειρία καὶ τὸ καύχημα αὐτῶν φόβος κυρίου

25:7 ἐννέα ὑπονοήματα ἐμακάρισα ἐν καρδίᾳ καὶ τὸ δέκατον ἐρῶ ἐπὶ γλώσσης ἄνθρωπος εὐφραινόμενος ἐπὶ τέκνοις ζῶν καὶ βλέπων ἐπὶ πτώσει ἐχθρῶν

25:8 μακάριος ὁ συνοικῶν γυναικὶ συνετῇ καὶ ὃς ἐν γλώσσει οὐκ ὠλίσθησεν καὶ ὃς οὐκ ἐδούλευσεν ἀναξίῳ ἑαυτοῦ

25:9 μακάριος ὃς εὗρεν φρόνησιν καὶ ὁ διηγούμενος εἰς ᾧτα ἀκουόντων

25:10 ὡς μέγας ὁ εὐρὼν σοφίαν ἀλλ' οὐκ ἔστιν ὑπὲρ τὸν φοβούμενον τὸν κύριον

- 25:11 φόβος κυρίου ὑπὲρ πᾶν ὑπερέβαλεν ὁ κρατῶν αὐτοῦ τὶνι ὁμοιωθήσεται
- 25:13 πᾶσαν πληγὴν καὶ μὴ πληγὴν καρδίας καὶ πᾶσαν πονηρίαν καὶ μὴ πονηρίαν γυναικός
- 25:14 πᾶσαν ἐπαγωγὴν καὶ μὴ ἐπαγωγὴν μισούντων καὶ πᾶσαν ἐκδίκησιν καὶ μὴ ἐκδίκησιν ἐχθρῶν
- 25:15 οὐκ ἔστιν κεφαλὴ ὑπὲρ κεφαλὴν ὀφews καὶ οὐκ ἔστιν θυμὸς ὑπὲρ θυμὸν ἐχθροῦ
- 25:16 συνοικῆσαι λέοντι καὶ δράκοντι εὐδοκήσω ἢ συνοικῆσαι μετὰ γυναικὸς πονηρᾶς
- 25:17 πονηρία γυναικὸς ἄλλοιοῖ τὴν ὄρασιν αὐτῆς καὶ σκοτοῖ τὸ πρόσωπον αὐτῆς ὡς ἄρκος
- 25:18 ἀνὰ μέσον τῶν πλησίων αὐτοῦ ἀναπνεύεται ὁ ἀνὴρ αὐτῆς καὶ ἀκουσίως ἀνεστέναξεν πικρά
- 25:19 μικρὰ πᾶσα κακία πρὸς κακίαν γυναικὸς κλῆρος ἀμαρτωλοῦ ἐπιπέσοι αὐτῇ
- 25:20 ἀνάβασις ἀμμώδης ἐν ποσὶν πρεσβυτέρου οὕτως γυνὴ γλωσσώδης ἀνδρὶ ἡσύχῳ
- 25:21 μὴ προσπέσης ἐπὶ κάλλος γυναικὸς καὶ γυναικὰ μὴ ἐπιποθήσης
- 25:22 ὀργὴ καὶ ἀναιδεια καὶ αἰσχύνη μεγάλη γυνὴ ἐὰν ἐπιχορηγῇ τῷ ἀνδρὶ αὐτῆς
- 25:23 καρδιά ταπεινὴ καὶ πρόσωπον σκυθρωπὸν καὶ πληγὴ καρδίας γυνὴ πονηρὰ χεῖρες παρειμέναι καὶ γόνατα παραλελυμένα ἥτις οὐ μακαριεῖ τὸν ἄνδρα αὐτῆς
- 25:24 ἀπὸ γυναικὸς ἀρχὴ ἀμαρτίας καὶ δι' αὐτὴν ἀποθνήσκομεν πάντες
- 25:25 μὴ δῶς ὕδατι διέξοδον μηδὲ γυναικὶ πονηρᾷ παρρησίαν
- 25:26 εἰ μὴ πορεύεται κατὰ χεῖράς σου ἀπὸ τῶν σαρκῶν σου ἀπότεμε αὐτήν
- 26:1 γυναικὸς ἀγαθῆς μακάριος ὁ ἀνὴρ καὶ ἀριθμὸς τῶν ἡμερῶν αὐτοῦ διπλάσιος
- 26:2 γυνὴ ἀνδρεία εὐφραίνει τὸν ἄνδρα αὐτῆς καὶ τὰ ἔτη αὐτοῦ πληρώσει ἐν εἰρήνῃ
- 26:3 γυνὴ ἀγαθὴ μερὶς ἀγαθὴ ἐν μερίδι φοβουμένων κύριον δοθήσεται
- 26:4 πλουσίου δὲ καὶ πτωχοῦ καρδιά ἀγαθὴ ἐν παντὶ καιρῷ πρόσωπον ἱλαρόν
- 26:5 ἀπὸ τριῶν εὐλαβήθη ἡ καρδιά μου καὶ ἐπὶ τῷ τετάρτῳ προσώπῳ ἐδεήθην διαβολὴν πόλεως καὶ ἐκκλησίαν ὄχλου καὶ καταψευσμὸν ὑπὲρ θάνατον πάντα μοχθηρά

26:6 ἄλγος καρδίας καὶ πένθος γυνὴ ἀντίζηλος ἐπὶ γυναικὶ καὶ μᾶστιξ γλώσσης
παῖσιν ἐπικοινωνοῦσα

26:7 βοοζύγιον σαλευόμενον γυνὴ πονηρὰ ὁ κρατῶν αὐτῆς ὡς ὁ δρασσόμενος
σκορπίου

26:8 ὀργὴ μεγάλη γυνὴ μέθυσος καὶ ἀσχημοσύνην αὐτῆς οὐ συγκαλύψει

26:9 πορνεία γυναικὸς ἐν μετεωρισμοῖς ὀφθαλμῶν καὶ ἐν τοῖς βλεφάροις αὐτῆς
γνωσθήσεται

26:10 ἐπὶ θυγατρὶ ἀδιατρέπτω στερέωσον φυλακὴν ἵνα μὴ εὐροῦσα ἄνεσιν ἑαυτῇ
χρήσηται

26:11 ὀπίσω ἀναιδοῦς ὀφθαλμοῦ φύλαξαι καὶ μὴ θαυμάσης ἐὰν εἰς σὲ πλημμελήσῃ

26:12 ὡς διψῶν ὁδοιπόρος τὸ στόμα ἀνοίξει καὶ ἀπὸ παντὸς ὕδατος τοῦ συνέγγυς
πίεται κατέναντι παντὸς πασσάλου καθήσεται καὶ ἐναντι βέλους ἀνοίξει φαρέτραν

26:13 χάρις γυναικὸς τέρπει τὸν ἄνδρα αὐτῆς καὶ τὰ ὅσα αὐτοῦ πιανεῖ ἢ ἐπιστήμη
αὐτῆς

26:14 δόσις κυρίου γυνὴ σιγηρὰ καὶ οὐκ ἔστιν ἀντάλλαγμα πεπαιδευμένης ψυχῆς

26:15 χάρις ἐπὶ χάριτι γυνὴ αἰσχυνηρὰ καὶ οὐκ ἔστιν σταθμὸς πᾶς ἄξιος ἐγκρατοῦς
ψυχῆς

26:16 ἥλιος ἀνατέλλων ἐν ὑψίστοις κυρίου καὶ κάλλος ἀγαθῆς γυναικὸς ἐν κόσμῳ
οἰκίας αὐτῆς

26:17 λύχνος ἐκλάμπων ἐπὶ λυχνίας ἀγίας καὶ κάλλος προσώπου ἐπὶ ἡλικίᾳ στασίμη

26:18 στῦλοι χρύσειοι ἐπὶ βάσεως ἀργυρᾶς καὶ πόδες ὠραῖοι ἐπὶ στέρνοις εὐσταθοῦς

26:28 ἐπὶ δυσὶ λελύπηται ἡ καρδία μου καὶ ἐπὶ τῷ τρίτῳ θυμὸς μοι ἐπῆλθεν ἀνὴρ
πολεμιστῆς ὑστερῶν δι' ἐνδειαν καὶ ἄνδρες συνετοὶ ἐὰν σκυβαλισθῶσιν ἐπανάγων
ἀπὸ δικαιοσύνης ἐπὶ ἁμαρτίαν ὁ κύριος ἐτοιμάσει εἰς ῥομφαίαν αὐτόν

26:29 μόλις ἐξελεῖται ἔμπορος ἀπὸ πλημμελείας καὶ οὐ δικαιωθήσεται κάπηλος ἀπὸ
ἁμαρτίας

27:1 χάριν διαφόρου πολλοὶ ἥμαρτον καὶ ὁ ζητῶν πληθῦναι ἀποστρέψει ὀφθαλμόν

27:2 ἀνὰ μέσον ἁρμῶν λίθων παγήσεται πάσσαλος καὶ ἀνὰ μέσον πράσεως καὶ
ἀγορασμοῦ συντριβήσεται ἁμαρτία

27:3 ἔὰν μὴ ἐν φόβῳ κυρίου κρατήσῃ κατὰ σπουδὴν ἐν τάχει καταστραφήσεται αὐτοῦ ὁ οἶκος

27:4 ἐν σεισμοῦ κοσκίνου διαμένει κοπρία οὕτως σκύβαλα ἀνθρώπου ἐν λογισμῷ αὐτοῦ

27:5 σκεὺη κεραμέως δοκιμάζει κάμιнос καὶ πειρασμὸς ἀνθρώπου ἐν διαλογισμῷ αὐτοῦ

27:6 γεώργιον ξύλου ἐκφαίνει ὁ καρπὸς αὐτοῦ οὕτως λόγος ἐνθυμήματος καρδίας ἀνθρώπου

27:7 πρὸ λογισμοῦ μὴ ἐπαινέσῃς ἄνδρα οὗτος γὰρ πειρασμὸς ἀνθρώπων

27:8 ἔὰν διώκῃς τὸ δίκαιον καταλήμψῃ καὶ ἐνδύσῃ αὐτὸ ὡς ποδὴρ δόξης

27:9 πετεινὰ πρὸς τὰ ὅμοια αὐτοῖς καταλύσει καὶ ἀλήθεια πρὸς τοὺς ἐργαζομένους αὐτὴν ἐπανήξει

27:10 λέων θήραν ἐνεδρεύει οὕτως ἁμαρτία ἐργαζομένους ἄδικα

27:11 διήγησις εὐσεβοῦς διὰ παντὸς σοφία ὁ δὲ ἄφρων ὡς σελήνη ἀλλοιοῦται

27:12 εἰς μέσον ἄσυνέτων συντήρησον καιρὸν εἰς μέσον δὲ διανοουμένων ἐνδελέχιζε

27:13 διήγησις μωρῶν προσόχθισμα καὶ ὁ γέλως αὐτῶν ἐν σπατάλῃ ἁμαρτίας

27:14 λαλιὰ πολυόρκου ἀνορθώσει τρίχας καὶ ἡ μάχη αὐτῶν ἐμφραγμὸς ὠτίων

27:15 ἐκχυσὶς αἵματος μάχη ὑπερηφάνων καὶ ἡ διαλοιδόρησις αὐτῶν ἀκοὴ μοχθηρὰ

27:16 ὁ ἀποκαλύπτων μυστήρια ἀπώλεσεν πίστιν καὶ οὐ μὴ εὖρη φίλον πρὸς τὴν ψυχὴν αὐτοῦ

27:17 στέρξον φίλον καὶ πιστώθητι μετ' αὐτοῦ ἔὰν δὲ ἀποκαλύψῃς τὰ μυστήρια αὐτοῦ μὴ καταδιώξῃς ὀπίσω αὐτοῦ

27:18 καθὼς γὰρ ἀπώλεσεν ἄνθρωπος τὸν νεκρὸν αὐτοῦ οὕτως ἀπώλεσας τὴν φιλίαν τοῦ πλησίου

27:19 καὶ ὡς πετεινὸν ἐκ χειρὸς σου ἀπέλυσας οὕτως ἀφῆκας τὸν πλησίον καὶ οὐ θηρεύσεις αὐτόν

27:20 μὴ αὐτὸν διώξῃς ὅτι μακρὰν ἀπέστη καὶ ἐξέφυγεν ὡς δορκὰς ἐκ παγίδος

27:21 ὅτι τραῦμα ἐστὶν καταδῆσαι καὶ λαιδορίας ἐστὶν διαλλαγή· ὁ δὲ ἀποκαλύψας μυστήρια ἀφήλπισεν

27:22 διανεύων ὀφθαλμῷ τεκταίνει κακὰ καὶ οὐδεὶς αὐτὰ ἀποστήσει ἀπ' αὐτοῦ

27:23 ἀπέναντι τῶν ὀφθαλμῶν σου γλυκανεῖ τὸ στόμα αὐτοῦ καὶ ἐπὶ τῶν λόγων σου ἐκθαυμάσει ὑστερον δὲ διαστρέψει τὸ στόμα αὐτοῦ καὶ ἐν τοῖς λόγοις σου δώσει σκάνδαλον

27:24 πολλὰ ἐμίσησα καὶ οὐχ ὡμοίωσα αὐτῷ καὶ ὁ κύριος μισήσει αὐτόν

27:25 ὁ βάλλων λίθον εἰς ὕψος ἐπὶ κεφαλὴν αὐτοῦ βάλλει καὶ πληγὴ δολία διελεῖ τραύματα

27:26 ὁ ὀρύσσων βόθρον εἰς αὐτὸν ἐμπεσεῖται καὶ ὁ ἱστῶν παγίδα ἐν αὐτῇ ἀλώσεται

27:27 ὁ ποιῶν πονηρὰ εἰς αὐτὸν κυλισθήσεται καὶ οὐ μὴ ἐπιγνῶ πόθεν ἦκει αὐτῷ

27:28 ἐμπαιγμὸς καὶ ὀνειδισμὸς ὑπερηφάνῳ καὶ ἡ ἐκδίκησις ὡς λέων ἐνεδρεύσει αὐτόν

27:29 παγίδι ἀλώσονται οἱ εὐφραινόμενοι πτώσει εὐσεβῶν καὶ ὀδύνη καταναλώσει αὐτοὺς πρὸ τοῦ θανάτου αὐτῶν

27:30 μῆνις καὶ ὀργὴ καὶ ταῦτά ἐστὶν βδελύγματα καὶ ἄνθρωπος ἁμαρτωλὸς ἐγκρατὴς ἐστὶ αὐτῶν

28:1 ὁ ἐκδικῶν παρὰ κυρίου εὐρήσει ἐκδίκησιν καὶ τὰς ἁμαρτίας αὐτοῦ διατηρῶν διατηρήσει

28:2 ἄφες ἀδίκημα τῷ πλησίον σου καὶ τότε δεηθέντος σου αἱ ἁμαρτίαι σου λυθήσονται

28:3 ἄνθρωπος ἀνθρώπῳ συντηρεῖ ὀργὴν καὶ παρὰ κυρίου ζητεῖ ἴασιν

28:4 ἐπ' ἄνθρωπον ὅμοιον αὐτῷ οὐκ ἔχει ἔλεος καὶ περὶ τῶν ἁμαρτιῶν αὐτοῦ δεῖται

28:5 αὐτὸς σὰρξ ὧν διατηρεῖ μῆνιν τίς ἐξιλάσεται τὰς ἁμαρτίας αὐτοῦ

28:6 μνήσθητι τὰ ἔσχατα καὶ παῦσαι ἐχθραίνων καταφθορὰν καὶ θάνατον καὶ ἔμμενε ἐντολαῖς

28:7 μνήσθητι ἐντολῶν καὶ μὴ μηνίσῃς τῷ πλησίον καὶ διαθήκην ὑψίστου καὶ πάριδε ἀγνοίαν

28:8 ἀπόσχου ἀπὸ μάχης καὶ ἐλαττώσεις ἀμαρτίας ἄνθρωπος γὰρ θυμῶδης ἐκκαύσει μάχην

28:9 καὶ ἄνῃρ ἀμαρτωλὸς ταράξει φίλους καὶ ἀνὰ μέσον εἰρηνευόντων ἐμβαλεῖ διαβολήν

28:10 κατὰ τὴν ὕλην τοῦ πυρὸς οὕτως ἐκκαυθήσεται καὶ κατὰ τὴν στερέωσιν τῆς μάχης ἐκκαυθήσεται κατὰ τὴν ἰσχὺν τοῦ ἀνθρώπου ὁ θυμὸς αὐτοῦ ἔσται καὶ κατὰ τὸν πλοῦτον ἀνυψώσει ὀργὴν αὐτοῦ

28:11 ἔρις κατασπευδομένη ἐκκαίει πῦρ καὶ μάχη κατασπεύδουσα ἐκχέει αἷμα

28:12 ἐὰν φυσῆσης εἰς σπινθῆρα ἐκκαήσεται καὶ ἐὰν πτύσης ἐπ' αὐτὸν σβεσθήσεται καὶ ἀμφότερα ἐκ τοῦ στόματός σου ἐκπορεύεται

28:13 ψίθυρον καὶ διγλωσσον καταράσασθε πολλοὺς γὰρ εἰρηνεύοντας ἀπώλεσεν

28:14 γλῶσσα τρίτη πολλοὺς ἐσάλευσεν καὶ διέστησεν αὐτοὺς ἀπὸ ἔθνους εἰς ἔθνος καὶ πόλεις ὀχυρὰς καθεῖλεν καὶ οἰκίας μεγιστάνων κατέστρεψεν

28:15 γλῶσσα τρίτη γυναικας ἀνδρείας ἐξέβαλεν καὶ ἐστέρεσεν αὐτὰς τῶν πόνων αὐτῶν

28:16 ὁ προσέχων αὐτῇ οὐ μὴ εὖρη ἀνάπαυσιν οὐδὲ κατασκηνώσει μεθ' ἡσυχίας

28:17 πληγὴ μᾶστιγος ποιεῖ μῶλωπα πληγὴ δὲ γλώσσης συγκλάσει ὅστ' ἄ

28:18 πολλοὶ ἔπεσαν ἐν στόματι μαχαίρας καὶ οὐχ ὥς οἱ πεπτωκότες διὰ γλῶσσαν

28:19 μακάριος ὁ σκεπασθεὶς ἀπ' αὐτῆς ὥς οὐ διήλθεν ἐν τῷ θυμῷ αὐτῆς ὥς οὐχ εἰλκυσεν τὸν ζυγὸν αὐτῆς καὶ ἐν τοῖς δεσμοῖς αὐτῆς οὐκ ἐδέθη

28:20 ὁ γὰρ ζυγὸς αὐτῆς ζυγὸς σιδηροῦς καὶ οἱ δεσμοὶ αὐτῆς δεσμοὶ χάλκειοι

28:21 θάνατος πονηρὸς ὁ θάνατος αὐτῆς καὶ λυσιτελὴς μᾶλλον ὁ ἄδης αὐτῆς

28:22 οὐ μὴ κρατήσῃ εὐσεβῶν καὶ ἐν τῇ φλογὶ αὐτῆς οὐ καήσονται

28:23 οἱ καταλείποντες κύριον ἐμπεσοῦνται εἰς αὐτήν καὶ ἐν αὐτοῖς ἐκκαήσεται καὶ οὐ μὴ σβεσθῇ ἐπαποσταλήσεται αὐτοῖς ὥς λέων καὶ ὥς πάρδαλις λυμανεῖται αὐτούς

28:24 ἴδε περίφραξον τὸ κτῆμά σου ἀκάνθαις τὸ ἀργύριόν σου καὶ τὸ χρυσίον κατὰδῃσον

28:25 καὶ τοῖς λόγοις σου ποιήσον ζυγὸν καὶ σταθμὸν καὶ τῷ στόματί σου ποιήσον
θύραν καὶ μοχλόν

28:26 πρόσεχε μήπως ὀλίσθῃς ἐν αὐτῇ μὴ πέσῃς κατέναντι ἐνεδρεύοντος

29:1 ὁ ποιῶν ἔλεος δανιεῖ τῷ πλησίον καὶ ὁ ἐπισχύων τῇ χειρὶ αὐτοῦ τηρεῖ ἐντολὰς

29:2 δάνεισον τῷ πλησίον ἐν καιρῷ χρείας αὐτοῦ καὶ πάλιν ἀπόδος τῷ πλησίον εἰς
τὸν καιρὸν

29:3 στερέωσον λόγον καὶ πιστώθητι μετ' αὐτοῦ καὶ ἐν παντὶ καιρῷ εὐρήσεις τὴν
χρεῖαν σου

29:4 πολλοὶ ὡς εὔρεμα ἐνόμισαν δάνος καὶ παρέσχον κόπον τοῖς βοηθήσασιν αὐτοῖς

29:5 ἕως οὗ λάβῃ καταφιλήσῃ χεῖρας αὐτοῦ καὶ ἐπὶ τῶν χρημάτων τοῦ πλησίον
ταπεινώσῃ φωνὴν καὶ ἐν καιρῷ ἀποδόσεως παρελκύσῃ χρόνον καὶ ἀποδώσῃ
λόγους ἀκηδίας καὶ τὸν καιρὸν αἰτιάσεται

29:6 ἐὰν ἰσχύσῃ μόλις κομίζεται τὸ ἥμισυ καὶ λογιέται αὐτὸ ὡς εὔρεμα εἰ δὲ μὴ
ἀπεστέρησεν αὐτὸν τῶν χρημάτων αὐτοῦ καὶ ἐκτήσατο αὐτὸν ἐχθρὸν δωρεάν
κατάρας καὶ λοιδορίας ἀποδώσῃ αὐτῷ καὶ ἀντὶ δόξης ἀποδώσῃ αὐτῷ ἀτιμίαν

29:7 πολλοὶ οὐ χάριν πονηρίας ἀπέστρεψαν ἀποστερηθῆναι δωρεάν εὐλαβήθησαν

29:8 πλὴν ἐπὶ ταπεινῷ μακροθύμησον καὶ ἐπ' ἐλεημοσύνη μὴ παρελκύσῃς αὐτόν

29:9 χάριν ἐντολῆς ἀντιλαβοῦ πένητος καὶ κατὰ τὴν ἐνδειαν αὐτοῦ μὴ ἀποστρέψῃς
αὐτὸν κενόν

29:10 ἀπόλεσον ἀργύριον δι' ἀδελφὸν καὶ φίλον καὶ μὴ ἰωθήτω ὑπὸ τὸν λίθον εἰς
ἀπώλειαν

29:11 θεὸς τὸν θησαυρόν σου κατ' ἐντολὰς ὑψίστου καὶ λυσιτελήσει σοι μᾶλλον ἢ τὸ
χρυσίον

29:12 συγκλείσον ἐλεημοσύνην ἐν τοῖς ταμείοις σου καὶ αὕτη ἐξελεῖται σε ἐκ πάσης
κακώσεως

29:13 ὑπὲρ ἀσπίδα κράτους καὶ ὑπὲρ δόρυ ὀλκῆς κατέναντι ἐχθροῦ πολεμήσει ὑπὲρ
σοῦ

29:14 ἀνὴρ ἀγαθὸς ἐγγυήσεται τὸν πλησίον καὶ ὁ ἀπολωλεκὼς αἰσχύνην
ἐγκαταλείψει αὐτόν

- 29:15 χάριτας ἐγγύου μὴ ἐπιλάβῃ ἔδωκεν γὰρ τὴν ψυχὴν αὐτοῦ ὑπὲρ σοῦ
- 29:16 ἀγαθὰ ἐγγύου ἀνατρέψει ἀμαρτωλὸς καὶ ἀχάριστος ἐν διανοίᾳ ἐγκαταλείπει ῥυσάμενον
- 29:17 ἐγγύη πολλοὺς ἀπώλεσεν κατευθύνοντας καὶ ἐσάλευσεν αὐτοὺς ὡς κύμα θαλάσσης
- 29:18 ἄνδρας δυνατοὺς ἀπώκισεν καὶ ἐπλανήθησαν ἐν ἔθνεσιν ἀλλοτρίοις
- 29:19 ἀμαρτωλὸς ἐμπεσὼν εἰς ἐγγύην καὶ διώκων ἐργολαβίας ἐμπεσεῖται εἰς κρίσεις
- 29:20 ἀντιλαβοῦ τοῦ πλησίον κατὰ δύνάμιν σου καὶ πρόσεχε σεαυτῷ μὴ ἐμπέσης
- 29:21 ἀρχὴ ζωῆς ὕδωρ καὶ ἄρτος καὶ ἱμάτιον καὶ οἶκος καλύπτων ἀσχημοσύνην
- 29:22 κρείσσων βίος πτωχοῦ ὑπὸ σκέπην δοκῶν ἢ ἐδέσματα λαμπρὰ ἐν ἀλλοτρίοις
- 29:23 ἐπὶ μικρῷ καὶ μεγάλῳ εὐδοκίαν ἔχε καὶ ὀνειδισμόν παροικίας οὐ μὴ ἀκούσης
- 29:24 ζωὴ πονηρὰ ἐξ οἰκίας εἰς οἰκίαν καὶ οὐ παροικήσεις οὐκ ἀνοίξεις στόμα
- 29:25 ξενιεῖς καὶ ποτιεῖς εἰς ἀχάριστα καὶ πρὸς ἐπὶ τούτοις πικρὰ ἀκούση
- 29:26 πάρελθε πάροικε κόσμησον τράπεζαν καὶ εἴ τι ἐν τῇ χειρὶ σου ψώμισόν με
- 29:27 ἐξελθε πάροικε ἀπὸ προσώπου δόξης ἐπεξένωταί μοι ὁ ἀδελφός χρεῖα τῆς οἰκίας
- 29:28 βαρέα ταῦτα ἀνθρώπῳ ἔχοντι φρόνησιν ἐπιτίμησις οἰκίας καὶ ὀνειδισμὸς δανειστοῦ
- 30:1 ὁ ἀγαπῶν τὸν υἱὸν αὐτοῦ ἐνδελεχήσει μάστιγας αὐτῷ ἵνα εὐφρανθῇ ἐπ' ἐσχάτων αὐτοῦ
- 30:2 ὁ παιδεύων τὸν υἱὸν αὐτοῦ ὀνήσεται ἐπ' αὐτῷ καὶ ἀνὰ μέσον γνωρίμων ἐπ' αὐτῷ καυχῆσεται
- 30:3 ὁ διδάσκων τὸν υἱὸν αὐτοῦ παραζηλώσει τὸν ἐχθρὸν καὶ ἐναντι φίλων ἐπ' αὐτῷ ἀγαλλιάσεται
- 30:4 ἐτελεύτησεν αὐτοῦ ὁ πατήρ καὶ ὥς οὐκ ἀπέθανεν ὅμοιον γὰρ αὐτῷ κατέλιπεν μετ' αὐτόν
- 30:5 ἐν τῇ ζωῇ αὐτοῦ εἶδεν καὶ εὐφράνθη καὶ ἐν τῇ τελευτῇ αὐτοῦ οὐκ ἐλυπήθη

30:6 ἐναντίον ἐχθρῶν κατέλιπεν ἐκδικον καὶ τοῖς φίλοις ἀνταποδιδόντα χάριν

30:7 περιψύχων υἱὸν καταδεσμεύσει τραύματα αὐτοῦ καὶ ἐπὶ πάσῃ βοῇ ταραχθήσεται σπλάγχνα αὐτοῦ

30:8 ἵππος ἀδάμαστος ἐκβαίνει σκληρός καὶ υἱὸς ἀνειμένος ἐκβαίνει προαλῆς

30:9 τιθήνησον τέκνον καὶ ἐκθαμβήσει σε σύμπαιζον αὐτῷ καὶ λυπήσει σε

30:10 μὴ συγγελάσῃς αὐτῷ ἵνα μὴ συνοδυνηθῇς καὶ ἐπ' ἐσχάτων γομφιάσεις τοὺς ὀδόντας σου

30:11 μὴ δῶς αὐτῷ ἐξουσίαν ἐν νεότητι

30:12 θλάσον τὰς πλευρὰς αὐτοῦ ὥς ἐστὶν νήπιος μήποτε σκληρυνθεὶς ἀπειθήσῃ σοι

30:13 παίδευσον τὸν υἱόν σου καὶ ἐργασαί ἐν αὐτῷ ἵνα μὴ ἐν τῇ ἀσχημοσύνῃ αὐτοῦ προσκόψῃς

30:14 κρείσσων πτωχὸς ὑγιῆς καὶ ἰσχύων τῇ ἐξει ἢ πλούσιος μεμαστιγμένος εἰς σῶμα αὐτοῦ

30:15 ὑγίεια καὶ εὐεξία βελτίων παντὸς χρυσοῦ καὶ σῶμα εὐρωστον ἢ ὄλβος ἀμέτρητος

30:16 οὐκ ἐστὶν πλοῦτος βελτίων ὑγείας σώματος καὶ οὐκ ἐστὶν εὐφροσύνη ὑπὲρ χαρὰν καρδίας

30:17 κρείσσων θάνατος ὑπὲρ ζωὴν πικρὰν καὶ ἀνάπαυσις αἰῶνος ἢ ἀρρώστημα ἔμμονον

30:18 ἀγαθὰ ἐκκεχυμένα ἐπὶ στόματι κεκλεισμένῳ θέματα βρωμάτων παρακείμενα ἐπὶ τάφῳ

30:19 τί συμφέρει κάρπωσις εἰδώλῳ οὔτε γὰρ ἐδεταί οὔτε μὴ ὀσφρανθῇ οὕτως ὁ ἐκδιωκόμενος ὑπὸ κυρίου

30:20 βλέπων ἐν ὀφθαλμοῖς καὶ στενάζων ὥσπερ εὐνοῦχος περιλαμβάνων παρθένον καὶ στενάζων

30:21 μὴ δῶς εἰς λύπην τὴν ψυχὴν σου καὶ μὴ θλίψῃς σεαυτὸν ἐν βουλῇ σου

30:22 εὐφροσύνη καρδίας ζωὴ ἀνθρώπου καὶ ἀγαλλίαμα ἀνδρὸς μακροήμερου

30:23 ἀπάτα τὴν ψυχὴν σου καὶ παρακάλει τὴν καρδίαν σου καὶ λύπην μακρὰν ἀπόστησον ἀπὸ σοῦ πολλοὺς γὰρ ἀπώλεσεν ἡ λύπη καὶ οὐκ ἔστιν ὠφέλεια ἐν αὐτῇ

30:24 ζῆλος καὶ θυμὸς ἐλαττοῦσιν ἡμέρας καὶ πρὸ καιροῦ γῆρας ἄγει μέριμνα

30:25 λαμπρὰ καρδία καὶ ἀγαθὴ ἐπὶ ἐδέσμασιν τῶν βρωμάτων αὐτῆς ἐπιμελήσεται

31:1 ἀγρυπνία πλούτου ἐκτὴκει σάρκας καὶ ἡ μέριμνα αὐτοῦ ἀφιστᾷ ὕπνον

31:2 μέριμνα ἀγρυπνίας ἀποστήσει νυσταγμὸν καὶ ἀρρώστημα βαρὺ ἐκνήψει ὕπνον

31:3 ἐκοπίασεν πλούσιος ἐν συναγωγῇ χρημάτων καὶ ἐν τῇ ἀναπαύσει ἐμπίμπλαται τῶν τρυφημάτων αὐτοῦ

31:4 ἐκοπίασεν πτωχὸς ἐν ἐλαττώσει βίου καὶ ἐν τῇ ἀναπαύσει ἐπιδεὴς γίνεται

31:5 ὁ ἀγαπῶν χρυσίον οὐ δικαιωθήσεται καὶ ὁ διώκων διάφορα ἐν αὐτοῖς πλανηθήσεται

31:6 πολλοὶ ἐδόθησαν εἰς πτώμα χάριν χρυσίου καὶ ἐγενήθη ἡ ἀπώλεια αὐτῶν κατὰ πρόσωπον αὐτῶν

31:7 ζύλον προσκόμματός ἐστιν τοῖς ἐνθουσιάζουσιν αὐτῷ καὶ πᾶς ἄφρων ἀλώσεται ἐν αὐτῷ

31:8 μακάριος πλούσιος ὃς εὐρέθη ἄμωμος καὶ ὃς ὀπίσω χρυσίου οὐκ ἐπορεύθη

31:9 τίς ἐστιν καὶ μακαριοῦμεν αὐτόν ἐποίησεν γὰρ θαυμάσια ἐν λαῷ αὐτοῦ

31:10 τίς ἐδοκιμάσθη ἐν αὐτῷ καὶ ἐτελειώθη καὶ ἔσται αὐτῷ εἰς καύχησιν τίς ἐδύνατο παραβῆναι καὶ οὐ παρέβη καὶ ποιῆσαι κακὰ καὶ οὐκ ἐποίησεν

31:11 στερεωθήσεται τὰ ἀγαθὰ αὐτοῦ καὶ τὰς ἐλεημοσύνας αὐτοῦ ἐκδιηγῆσεται ἐκκλησία

31:12 ἐπὶ τραπέζης μεγάλης ἐκάθισας μὴ ἀνοιξῆς ἐπ' αὐτῆς φάρυγγά σου καὶ μὴ εἴπῃς πολλά γε τὰ ἐπ' αὐτῆς

31:13 μνήσθητι ὅτι κακὸν ὀφθαλμὸς πονηρὸς πονηρότερον ὀφθαλμοῦ τί ἐκτίσται διὰ τοῦτο ἀπὸ παντὸς προσώπου δακρύει

31:14 οὐ ἐὰν ἐπιβλέψῃ μὴ ἐκτείνῃς χεῖρα καὶ μὴ συνθλίβῃς αὐτῷ ἐν τρυβλίῳ

31:15 νόει τὰ τοῦ πλησίον ἐκ σεαυτοῦ καὶ ἐπὶ παντὶ πράγματι διανοοῦ

31:16 φάγε ὡς ἄνθρωπος τὰ παρακείμενά σοι καὶ μὴ διαμασῷ μὴ μισηθῇς

- 31:17 παῦσαι πρῶτος χάριν παιδείας καὶ μὴ ἀπληστεύου μήποτε προσκόψης
- 31:18 καὶ εἰ ἀνὰ μέσον πλειόνων ἐκάθισας πρότερος αὐτῶν μὴ ἐκτείνης τὴν χεῖρά σου
- 31:19 ὥς ἱκανὸν ἀνθρώπῳ πεπαιδευμένῳ τὸ ὀλίγον καὶ ἐπὶ τῆς κοίτης αὐτοῦ οὐκ ἀσθμαίνει
- 31:20 ὕπνος ὑγείας ἐπὶ ἐντέρῳ μετρίῳ ἀνέστη πρῶτῳ καὶ ἡ ψυχὴ αὐτοῦ μετ' αὐτοῦ πόνος ἀγρυπνίας καὶ χολέρας καὶ στρόφος μετὰ ἀνδρὸς ἀπλήστου
- 31:21 καὶ εἰ ἐβιάσθης ἐν ἐδέσμασιν ἀνάστα ἔμεσον πόρρῳ καὶ ἀναπαύσῃ
- 31:22 ἀκουσὸν μου τέκνον καὶ μὴ ἐξουδενήσης με καὶ ἐπ' ἐσχάτων εὐρήσεις τοὺς λόγους μου ἐν πᾶσι τοῖς ἔργοις σου γίνου ἐντρεχὴς καὶ πᾶν ἀρρώστημα οὐ μὴ σοι ἀπαντήσῃ
- 31:23 λαμπρὸν ἐπ' ἄρτοις εὐλογήσῃ χεῖλη καὶ ἡ μαρτυρία τῆς καλλονῆς αὐτοῦ πιστὴ
- 31:24 πονηρῷ ἐπ' ἄρτῳ διαγογγύσει πόλις καὶ ἡ μαρτυρία τῆς πονηρίας αὐτοῦ ἀκριβής
- 31:25 ἐν οἴνῳ μὴ ἀνδρίζου πολλοὺς γὰρ ἀπώλεσεν ὁ οἶνος
- 31:26 κάμιнос δοκιμάζει στόμαμα ἐν βαφῇ οὕτως οἶνος καρδίας ἐν μάχῃ ὑπερηφάνων
- 31:27 ἐφισον ζωῆς οἶνος ἀνθρώποις ἐὰν πίνης αὐτὸν ἐν μέτρῳ αὐτοῦ τίς ζωὴ ἐλασσομένῳ οἴνῳ καὶ αὐτὸς ἐκτισταὶ εἰς εὐφροσύνην ἀνθρώποις
- 31:28 ἀγαλλίαμα καρδίας καὶ εὐφροσύνη ψυχῆς οἶνος πινόμενος ἐν καιρῷ αὐτάρκης
- 31:29 πικρία ψυχῆς οἶνος πινόμενος πολὺς ἐν ἐρεθισμῷ καὶ ἀντιπτώματι
- 31:30 πληθύνει μέθη θυμὸν ἀφρονος εἰς πρόσκομμα ἐλαττῶν ἰσχὺν καὶ προσποιῶν τραύματα
- 31:31 ἐν συμποσίῳ οἴνου μὴ ἐλέγξης τὸν πλησίον καὶ μὴ ἐξουθενήσης αὐτὸν ἐν εὐφροσύνῃ αὐτοῦ λόγον ὄνειδισμοῦ μὴ εἴπῃς αὐτῷ καὶ μὴ αὐτὸν θλίψῃς ἐν ἀπαιτήσῃ
- 32:1 ἡγούμενόν σε κατέστησαν μὴ ἐπαίρου γίνου ἐν αὐτοῖς ὥς εἷς ἐξ αὐτῶν φρόντισον αὐτῶν καὶ οὕτω κάθισον
- 32:2 καὶ πᾶσαν τὴν χρεῖαν σου ποιήσας ἀνάπεσε ἵνα εὐφρανθῇς δι' αὐτοὺς καὶ εὐκοσμίας χάριν λάβῃς στέφανον

- 32:3 λάλησον πρεσβύτερε πρέπει γάρ σοι ἐν ἀκριβεῖ ἐπιστήμῃ καὶ μὴ ἐμποδίσῃς μουσικά
- 32:4 ὅπου ἀκρόαμα μὴ ἐκχέῃς λαλιὰν καὶ ἀκαίρως μὴ σοφίζου
- 32:5 σφραγὶς ἀνθρακος ἐπὶ κόσμῳ χρυσῷ σύγκριμα μουσικῶν ἐν συμποσίῳ οἴνου
- 32:6 ἐν κατασκευάσματι χρυσῷ σφραγὶς σμαράγδου μέλος μουσικῶν ἐφ' ἡδεῖ οἴνω
- 32:7 λάλησον νεανίσκε εἰ χρεῖα σου μόλις δις ἐὰν ἐπερωτηθῇς
- 32:8 κεφαλαίωσον λόγον ἐν ὀλίγοις πολλά γίνου ὥς γινώσκων καὶ ἅμα σιωπῶν
- 32:9 ἐν μέσῳ μεγιστάνων μὴ ἐξισάζου καὶ ἐτέρου λέγοντος μὴ πολλά ἀδολέσχει
- 32:10 πρὸ βροντῆς κατασπεύδει ἀστραπή καὶ πρὸ αἰσχυνηροῦ προελεύσεται χάρις
- 32:11 ἐν ὥρᾳ ἐξεγείρου καὶ μὴ οὐράγει ἀπὸ τρεχε εἰς οἶκον καὶ μὴ ῥαθύμει
- 32:12 ἐκεῖ παῖζε καὶ ποιεῖ τὰ ἐνθυμήματά σου καὶ μὴ ἀμάρτης λόγῳ ὑπερηφάνῳ
- 32:13 καὶ ἐπὶ τούτοις εὐλόγησον τὸν ποιήσαντά σε καὶ μεθύσκοντά σε ἀπὸ τῶν ἀγαθῶν αὐτοῦ
- 32:14 ὁ φοβούμενος κύριον ἐκδέξεται παιδείαν καὶ οἱ ὀρθρίζοντες εὐρήσουσιν εὐδοκίαν
- 32:15 ὁ ζητῶν νόμον ἐμπλησθήσεται αὐτοῦ καὶ ὁ ὑποκρινόμενος σκανδαλισθήσεται ἐν αὐτῷ
- 32:16 οἱ φοβούμενοι κύριον εὐρήσουσιν κρίμα καὶ δικαιώματα ὥς φῶς ἐξάψουσιν
- 32:17 ἄνθρωπος ἀμαρτωλὸς ἐκκλινεῖ ἐλεγμὸν καὶ κατὰ τὸ θέλημα αὐτοῦ εὐρήσει σύγκριμα
- 32:18 ἀνὴρ βουλῆς οὐ μὴ παρίδῃ διανόημα ἀλλότριος καὶ ὑπερήφανος οὐ καταπτῆξει φόβον
- 32:19 ἄνευ βουλῆς μηθὲν ποιήσῃς καὶ ἐν τῷ ποιῆσαί σε μὴ μεταμελοῦ
- 32:20 ἐν ὁδῷ ἀντιπτώματος μὴ πορεύου καὶ μὴ προσκόψῃς ἐν λιθώδεσιν
- 32:21 μὴ πιστεύσῃς ἐν ὁδῷ ἀπροσκόπῳ
- 32:22 καὶ ἀπὸ τῶν τέκνων σου φύλαξαι

32:23 ἐν παντὶ ἔργῳ πίστευε τῇ ψυχῇ σου καὶ γὰρ τοῦτό ἐστιν τήρησις ἐντολῶν

32:24 ὁ πιστεύων νόμῳ προσέχει ἐντολαῖς καὶ ὁ πεποιθὼς κυρίῳ οὐκ ἐλαττωθήσεται

33:1 τῷ φοβουμένῳ κύριον οὐκ ἀπαντήσῃ κακὸν ἀλλ' ἐν πειρασμῷ καὶ πάλιν ἐξελεῖται

33:2 ἀνὴρ σοφὸς οὐ μισήσει νόμον ὁ δὲ ὑποκρινόμενος ἐν αὐτῷ ὡς ἐν καταιγίδι πλοῖον

33:3 ἄνθρωπος συνετὸς ἐμπιστεύσει νόμῳ καὶ ὁ νόμος αὐτῷ πιστὸς ὡς ἐρώτημα δήλων

33:4 ἐτοίμασον λόγον καὶ οὕτως ἀκουσθήσῃ σύνδησον παιδείαν καὶ ἀποκρίθητι

33:5 τροχὸς ἀμάξης σπλάγχνα μωροῦ καὶ ὡς ἄξων στρεφόμενος ὁ διαλογισμὸς αὐτοῦ

33:6 ἵππος εἰς ὀχείαν ὡς φίλος μωκὸς ὑποκάτω παντὸς ἐπικαθημένου χρεμετίζει

33:7 διὰ τί ἡμέρα ἡμέρας ὑπερέχει καὶ πᾶν φῶς ἡμέρας ἐνιαυτοῦ ἀφ' ἡλίου

33:8 ἐν γνώσει κυρίου διεχωρίσθησαν καὶ ἡλλοίωσεν καιροὺς καὶ ἐορτάς

33:9 ἀπ' αὐτῶν ἀνύψωσεν καὶ ἡγίασεν καὶ ἐξ αὐτῶν ἔθηκεν εἰς ἀριθμὸν ἡμερῶν

33:10 καὶ ἄνθρωποι πάντες ἀπὸ ἐδάφους καὶ ἐκ γῆς ἐκτίσθη Ἀδὰμ

33:11 ἐν πλήθει ἐπιστήμης κύριος διεχώρισεν αὐτοὺς καὶ ἡλλοίωσεν τὰς ὁδοὺς αὐτῶν

33:12 ἐξ αὐτῶν εὐλόγησεν καὶ ἀνύψωσεν καὶ ἐξ αὐτῶν ἡγίασεν καὶ πρὸς αὐτὸν ἡγγίσεν ἀπ' αὐτῶν κατηράσατο καὶ ἐταπείνωσεν καὶ ἀνέστρεψεν αὐτοὺς ἀπὸ στάσεως αὐτῶν

33:13 ὡς πηλὸς κεραμέως ἐν χειρὶ αὐτοῦ πᾶσαι αἱ ὁδοὶ αὐτοῦ κατὰ τὴν εὐδοκίαν αὐτοῦ οὕτως ἄνθρωποι ἐν χειρὶ τοῦ ποιήσαντος αὐτοὺς ἀποδοῦναι αὐτοῖς κατὰ τὴν κρίσιν αὐτοῦ

33:14 ἀπέναντι τοῦ κακοῦ τὸ ἀγαθὸν καὶ ἀπέναντι τοῦ θανάτου ἡ ζωὴ οὕτως ἀπέναντι εὐσεβοῦς ἀμαρτωλός

33:15 καὶ οὕτως ἐμβλεψον εἰς πάντα τὰ ἔργα τοῦ ὑψίστου δύο δύο ἐν κατέναντι τοῦ ἐνός

33:16 κἀγὼ ἐσχατος ἡγρύπνησα ὡς καλαμώμενος ὀπίσω τρυγητῶν

33:17 ἐν εὐλογίᾳ κυρίου ἐφθασα καὶ ὡς τρυγῶν ἐπλήρωσα ληνόν

33:18 κατανοήσατε ὅτι οὐκ ἔμοι μόνῳ ἐκοπίασα ἀλλὰ πᾶσιν τοῖς ζητοῦσιν παιδεῖαν

33:19 ἀκούσατέ μου μεγιστᾶνες λαοῦ καὶ οἱ ἡγούμενοι ἐκκλησίας ἐνωτίσασθε

33:20 υἱῷ καὶ γυναικὶ ἀδελφῷ καὶ φίλῳ μὴ δῶς ἐξουσίαν ἐπὶ σέ ἐν ζωῇ σου καὶ μὴ δῶς ἐτέρῳ τὰ χρήματά σου ἵνα μὴ μεταμεληθεῖς δέῃ περὶ αὐτῶν

33:21 ἕως ἐτι ζῆς καὶ πνοὴ ἐν σοὶ μὴ ἀλλάξης σεαυτὸν ἐν πάσῃ σαρκὶ

33:22 κρεῖσσον γὰρ ἐστὶν τὰ τέκνα δεηθῆναι σου ἢ σὲ ἐμβλέπειν εἰς χεῖρας υἱῶν σου

33:23 ἐν πᾶσι τοῖς ἔργοις σου γίνου ὑπεράγων μὴ δῶς μῶμον ἐν τῇ δόξῃ σου

33:24 ἐν ἡμέρᾳ συντελείας ἡμερῶν ζωῆς σου καὶ ἐν καιρῷ τελευτῆς διάδος κληρονομίαν

33:25 χορτάσματα καὶ ῥάβδος καὶ φορτία ὄνῳ ἄρτος καὶ παιδεῖα καὶ ἔργον οἰκέτη

33:26 ἐργασαι ἐν παιδί καὶ εὐρήσεις ἀνάπαυσιν ἄνεις χεῖρας αὐτῷ καὶ ζητήσῃ ἐλευθερίαν

33:27 ζυγὸς καὶ ἱμᾶς τράχηλον κάμψουσιν καὶ οἰκέτη κακούργῳ στρέβλαι καὶ βάσανοι

33:28 ἐμβαλε αὐτὸν εἰς ἐργασίαν ἵνα μὴ ἀργῇ πολλὴν γὰρ κακίαν ἐδίδαξεν ἡ ἀργία

33:29 εἰς ἔργα κατὰστησον καθὼς πρέπει αὐτῷ κἂν μὴ πειθαρχῇ βάρυνον τὰς πέδας αὐτοῦ

33:30 καὶ μὴ περισσεύσης ἐπὶ πάσῃ σαρκὶ καὶ ἄνευ κρίσεως μὴ ποιήσης μηδέν

33:31 εἰ ἐστὶν σοι οἰκέτης ἔστω ὡς σύ ὅτι ἐν αἵματι ἐκτήσω αὐτόν

33:32 εἰ ἐστὶν σοι οἰκέτης ἄγε αὐτόν ὡς ἀδελφόν ὅτι ὡς ἡ ψυχὴ σου ἐπιδεήσεις αὐτῷ

33:33 ἐὰν κακώσης αὐτόν καὶ ἀπάρας ἀποδρᾷ ἐν ποίᾳ ὁδῷ ζητήσῃς αὐτόν

34:1 κενὰ ἐλπίδες καὶ ψευδεῖς ἀσυνέτῳ ἀνδρὶ καὶ ἐνύπνια ἀναπτεροῦσιν ἀφρονας

34:2 ὡς δρασσόμενος σκιᾶς καὶ διώκων ἄνεμον οὕτως ὁ ἐπέχων ἐνυπνίοις

34:3 τοῦτο κατὰ τοῦτου ὁράσις ἐνυπνίων κατέναντι προσώπου ὁμοίωμα προσώπου

34:4 ἀπὸ ἀκαθάρτου τί καθαρισθήσεται καὶ ἀπὸ ψευδοῦς τί ἀληθεύσει

34:5 μαντεῖαι καὶ οἰωνισμοὶ καὶ ἐνύπνια μάταιά ἐστὶν καὶ ὡς ὠδινούσης φαντάζεται καρδία

34:6 ἔαν μὴ παρὰ ὑψίστου ἀποσταλῇ ἐν ἐπισκοπῇ μὴ δῶς εἰς αὐτὰ τὴν καρδίαν σου
34:7 πολλοὺς γὰρ ἐπλάνησεν τὰ ἐνύπνια καὶ ἐξέπεσον ἐλπίζοντες ἐπ' αὐτοῖς
34:8 ἄνευ ψεύδους συντελεσθήσεται νόμος καὶ σοφία στόματι πιστῷ τελείωσις
34:9 ἀνὴρ πεπλανημένος ἐγνώ πολλά καὶ ὁ πολὺπειρος ἐκδιηγῆσεται σύνεσιν
34:10 ὃς οὐκ ἐπειράθη ὀλίγα οἶδεν ὁ δὲ πεπλανημένος πληθυνεῖ πανουργίαν
34:11 πολλὰ ἐώρακα ἐν τῇ ἀποπλάνῃ μου καὶ πλείονα τῶν λόγων μου σύνεσις μου
34:12 πλεονάκις ἕως θανάτου ἐκινδύνευσα καὶ διεσώθην τούτων χάριν
34:13 πνεῦμα φοβουμένων κύριον ζήσεται ἡ γὰρ ἐλπίς αὐτῶν ἐπὶ τὸν σώζοντα αὐτούς
34:14 ὁ φοβούμενος κύριον οὐδὲν εὐλαβηθήσεται καὶ οὐ μὴ δειλιάσῃ ὅτι αὐτὸς ἐλπίς αὐτοῦ
34:15 φοβουμένου τὸν κύριον μακαρία ἡ ψυχὴ τίνι ἐπέχει καὶ τίς αὐτοῦ στήριγμα
34:16 οἱ ὀφθαλμοὶ κυρίου ἐπὶ τοὺς ἀγαπῶντας αὐτόν ὑπερασπισμὸς δυναστείας καὶ στήριγμα ἰσχύος σκέπη ἀπὸ καύσωνος καὶ σκέπη ἀπὸ μεσημβρίας φυλακὴ ἀπὸ προσκόμματος καὶ βοήθεια ἀπὸ πτώσεως
34:17 ἀνυψῶν ψυχὴν καὶ φωτίζων ὀφθαλμοὺς ἱασιν διδοὺς ζωὴν καὶ εὐλογίαν
34:18 θυσιάζων ἐξ ἀδίκου προσφορὰ μεμωμημένη καὶ οὐκ εἰς εὐδοκίαν δωρήματα ἀνόμων
34:19 οὐκ εὐδοκεῖ ὁ ὑψιστος ἐν προσφοραῖς ἀσεβῶν οὐδὲ ἐν πλήθει θυσιῶν ἐξιλάσκεται ἁμαρτίας
34:20 θύων υἱὸν ἐναντι τοῦ πατρὸς αὐτοῦ ὁ προσάγων θυσίαν ἐκ χρημάτων πενήτων
34:21 ἄρτος ἐπιδεομένων ζωὴ πτωχῶν ὁ ἀποστερῶν αὐτὴν ἄνθρωπος αἱμάτων
34:22 φονεὺς τὸν πλησίον ὁ ἀφαιρούμενος ἐμβίωσιν καὶ ἐκχέων αἷμα ὁ ἀποστερῶν μισθὸν μισθίου
34:23 εἰς οἰκοδομῶν καὶ εἰς καθαιρῶν τί ὠφέλησαν πλεῖον ἢ κόπους
34:24 εἰς εὐχόμενος καὶ εἰς καταρῶμενος τίνος φωνῆς εἰσακούσεται ὁ δεσπότης

34:25 βαπτιζόμενος ἀπὸ νεκροῦ καὶ πάλιν ἀπτόμενος αὐτοῦ τί ὠφέλησεν ἐν τῷ λουτρῷ αὐτοῦ

34:26 οὕτως ἄνθρωπος νηστεύων ἐπὶ τῶν ἁμαρτιῶν αὐτοῦ καὶ πάλιν πορευόμενος καὶ τὰ αὐτὰ ποιῶν τῆς προσευχῆς αὐτοῦ τίς εἰσακούσεται καὶ τί ὠφέλησεν ἐν τῷ ταπεινωθῆναι αὐτόν

35:1 ὁ συντηρῶν νόμον πλεονάζει προσφοράς θυσιάζων σωτηρίου ὁ προσέχων ἐντολαῖς

35:2 ἀνταποδιδούς χάριν προσφέρων σεμίδαλιν καὶ ὁ ποιῶν ἐλεημοσύνην θυσιάζων αἰνέσεως

35:3 εὐδοκία κυρίου ἀποστῆναι ἀπὸ πονηρίας καὶ ἐξιλασμός ἀποστῆναι ἀπὸ ἀδικίας

35:4 μὴ ὀφθῆς ἐν προσώπῳ κυρίου κενός πάντα γὰρ ταῦτα χάριν ἐντολῆς

35:5 προσφορὰ δικαίου λιπαίνει θυσιαστήριον καὶ ἡ εὐωδία αὐτῆς ἐναντι ὑψίστου

35:6 θυσία ἄνδρὸς δικαίου δεκτὴ καὶ τὸ μνημόσυνον αὐτῆς οὐκ ἐπιλησθήσεται

35:7 ἐν ἀγαθῷ ὀφθαλμῷ δόξασον τὸν κύριον καὶ μὴ σμικρύνῃς ἀπαρχὴν χειρῶν σου

35:8 ἐν πάσῃ δώσει ἱλάρωσον τὸ πρόσωπόν σου καὶ ἐν εὐφροσύνῃ ἀγίασον δεκάτην

35:9 δὸς ὑψίστῳ κατὰ τὴν δόσιν αὐτοῦ καὶ ἐν ἀγαθῷ ὀφθαλμῷ καθ' εὖρεμα χειρὸς

35:10 ὅτι κύριος ἀνταποδιδούς ἐστίν καὶ ἐπταπλάσια ἀνταποδώσει σοι

35:11 μὴ δωροκόπει οὐ γὰρ προσδέξεται καὶ μὴ ἐπεχε θυσίαν ἀδίκῳ

35:12 ὅτι κύριος κριτὴς ἐστίν καὶ οὐκ ἐστίν παρ' αὐτῷ δόξα προσώπου

35:13 οὐ λήμψεται πρόσωπον ἐπὶ πτωχοῦ καὶ δέησιν ἡδικημένου εἰσακούσεται

35:14 οὐ μὴ ὑπερίδῃ ἱκετείαν ὀρφανοῦ καὶ χήραν ἐὰν ἐκχέῃ λαλίαν

35:15 οὐχὶ δάκρυα χήρας ἐπὶ σιαγόνᾳ καταβαίνει καὶ ἡ καταβόησις ἐπὶ τῷ καταγαγόντι αὐτὰ

35:16 θεραπεύων ἐν εὐδοκίᾳ δεχθήσεται καὶ ἡ δέησις αὐτοῦ ἕως νεφελῶν συνάψει

35:17 προσευχὴ ταπεινοῦ νεφέλας διήλθεν καὶ ἕως συνεγγίσῃ οὐ μὴ παρακληθῇ

35:18 καὶ οὐ μὴ ἀποστῇ ἕως ἐπισκέψηται ὁ ὑψιστος καὶ κρινεῖ δικαίους καὶ ποιήσει κρίσιν

35:19 καὶ ὁ κύριος οὐ μὴ βραδύνη οὐδὲ μὴ μακροθυμήσῃ ἐπ' αὐτοῖς

35:20 ἕως ἂν συντρίψῃ ὅσφυν ἀνελεημόνων καὶ τοῖς ἔθνεσιν ἀνταποδώσει ἐκδίκησιν

35:21 ἕως ἐξάρῃ πλῆθος ὑβριστῶν καὶ σκῆπτρα ἀδίκων συντρίψει

35:22 ἕως ἀνταποδῶ ἀνθρώπῳ κατὰ τὰς πράξεις αὐτοῦ καὶ τὰ ἔργα τῶν ἀνθρώπων κατὰ τὰ ἐνθυμήματα αὐτῶν

35:23 ἕως κρίνῃ τὴν κρίσιν τοῦ λαοῦ αὐτοῦ καὶ εὐφρανεῖ αὐτοὺς ἐν τῷ ἐλέει αὐτοῦ

35:24 ὥραϊον ἔλεος ἐν καιρῷ θλίψεως αὐτοῦ ὡς νεφέλαι ὑετοῦ ἐν καιρῷ ἀβροχίας

36:1 ἐλέησον ἡμᾶς δέσποτα ὁ θεὸς πάντων καὶ ἐπίβλεπον καὶ ἐπίβαλε τὸν φόβον σου ἐπὶ πάντα τὰ ἔθνη

36:2 ἔπαρον τὴν χεῖρά σου ἐπὶ ἔθνη ἀλλότρια καὶ ἰδέτωσαν τὴν δυναστείαν σου

36:3 ὥσπερ ἐνώπιον αὐτῶν ἡγιάσθης ἐν ἡμῖν οὕτως ἐνώπιον ἡμῶν μεγαλυνθείης ἐν αὐτοῖς

36:4 καὶ ἐπιγνώτωσάν σε καθάπερ καὶ ἡμεῖς ἐπέγνωμεν ὅτι οὐκ ἔστιν θεὸς πλὴν σοῦ κύριε

36:5 ἐγκαινίσον σημεῖα καὶ ἀλλοίωσον θαυμάσια δόξασον χεῖρα καὶ βραχίονα δεξιόν

36:6 ἐγειρον θυμὸν καὶ ἔκχεον ὀργὴν ἔξαρρον ἀντίδικον καὶ ἐκτριπον ἐχθρόν

36:7 σπεῦσον καιρὸν καὶ μνήσθητι ὀρκισμοῦ καὶ ἐκδιηγησάσθωσαν τὰ μεγαλεῖά σου

36:8 ἐν ὀργῇ πυρὸς καταβρωθήτω ὁ σωζόμενος καὶ οἱ κακοῦντες τὸν λαόν σου εὗροισαν ἀπώλειαν

36:9 σὺντριψον κεφαλὰς ἀρχόντων ἐχθρῶν λεγόντων οὐκ ἔστιν πλὴν ἡμῶν

36:10 συνάγαγε πάσας φυλάς Ιακωβ καὶ κατακληρονόμησον αὐτοὺς καθὼς ἀπ' ἀρχῆς

36:11 ἐλέησον λαόν κύριε κεκλημένον ἐπ' ὀνόματί σου καὶ Ισραὴλ ὃν πρωτογόνῳ ὠμοίωσας

36:12 οἰκτίρησον πόλιν ἁγιάσματός σου Ιερουσαλὴμ τόπον καταπαύματός σου

36:13 πληῖσον Σιων ἀρεταλογίας σου καὶ ἀπὸ τῆς δόξης σου τὸν λαόν σου

36:14 δὸς μαρτύριον τοῖς ἐν ἀρχῇ κτίσμασίν σου καὶ ἐγειρον προφητείας τὰς ἐπ' ὀνόματί σου

36:15 δὸς μισθὸν τοῖς ὑπομένουσιν σε καὶ οἱ προφῆταί σου ἐμπιστευθήτωσαν

36:16 εἰσάκουσον κύριε δεήσεως τῶν ἱκετῶν σου κατὰ τὴν εὐλογίαν Ααρων περὶ τοῦ λαοῦ σου

36:17 καὶ γινώσκονται πάντες οἱ ἐπὶ τῆς γῆς ὅτι κύριος εἶ ὁ θεὸς τῶν αἰώνων

36:18 πᾶν βρῶμα φάγεται κοιλία ἐστὶν δὲ βρῶμα βρώματος κάλλιον

36:19 φάρυγξ γεύεται βρώματα θήρας οὕτως καρδία συνετὴ λόγους ψευδεῖς

36:20 καρδία στρεβλὴ δώσει λύπην καὶ ἄνθρωπος πολὺπειρος ἀνταποδώσει αὐτῷ

36:21 πάντα ἄρρενα ἐπιδέξεται γυνὴ ἐστὶν δὲ θυγάτηρ θυγατρὸς κρείσσω

36:22 κάλλος γυναικὸς ἱλαρύνει πρόσωπον καὶ ὑπὲρ πᾶσαν ἐπιθυμίαν ἀνθρώπου ὑπεράγει

36:23 εἰ ἐστὶν ἐπὶ γλώσσης αὐτῆς ἔλεος καὶ πραΰτης οὐκ ἐστὶν ὁ ἀνὴρ αὐτῆς καθ' υἱοῦς ἀνθρώπων

36:24 ὁ κτώμενος γυναῖκα ἐνάρχεται κτήσεως βοηθὸν κατ' αὐτὸν καὶ στῦλον ἀναπαύσεως

36:25 οὐ οὐκ ἐστὶν φραγμὸς διαρπαγήσεται κτῆμα καὶ οὐ οὐκ ἐστὶν γυνὴ στενάζει πλανώμενος

36:26 τίς γὰρ πιστεύσει εὐζώνῳ ληστῇ ἀφαλλομένῳ ἐκ πόλεως εἰς πόλιν

36:27 οὕτως ἀνθρώπῳ μὴ ἔχοντι νοσσιὰν καὶ καταλύοντι οὐ ἂν ὀπίσῃ

37:1 πᾶς φίλος ἐρεῖ ἐφιλίασα κάγῳ ἄλλ' ἐστὶν φίλος ὀνόματι μόνον φίλος

37:2 οὐχὶ λύπη ἐνὶ ἕως θανάτου ἐταῖρος καὶ φίλος τρεπόμενος εἰς ἐχθραν

37:3 ὦ πονηρὸν ἐνθύμημα πόθεν ἐνεκυλίσθης καλύψαι τὴν ξηρὰν ἐν δολιότητι

37:4 ἐταῖρος φίλου ἐν εὐφροσύνῃ ἡδεται καὶ ἐν καιρῷ θλίψεως εἶσθαι ἀπέναντι

37:5 ἐταῖρος φίλῳ συμπονεῖ χάριν γαστρὸς ἐναντι πολέμου λήμψεται ἀσπίδα

37:6 μὴ ἐπιλάβῃ φίλου ἐν τῇ ψυχῇ σου καὶ μὴ ἀμνημονήσῃς αὐτοῦ ἐν χρήμασιν σου

37:7 πᾶς σύμβουλος ἐξαίρει βουλήν ἄλλ' ἐστὶν συμβουλεύων εἰς ἑαυτὸν

37:8 ἀπὸ συμβούλου φύλαξον τὴν ψυχὴν σου καὶ γινῶθι πρότερον τίς αὐτοῦ χρεία καὶ γὰρ αὐτὸς ἑαυτῷ βουλευέσεται μήποτε βάλῃ ἐπὶ σοὶ κλῆρον

37:9 καὶ εἶπη σοι καλὴ ἡ ὁδός σου καὶ στήσεται ἐξ ἀναντίας ἰδεῖν τὸ συμβησόμενον σοι

37:10 μὴ βουλεύου μετὰ τοῦ ὑποβλεπομένου σε καὶ ἀπὸ τῶν ζηλούντων σε κρύψον βουλὴν

37:11 μετὰ γυναικὸς περὶ τῆς ἀντιζήλου αὐτῆς καὶ μετὰ δειλοῦ περὶ πολέμου μετὰ ἐμπορίου περὶ μεταβολίας καὶ μετὰ ἀγοράζοντος περὶ πράσεως μετὰ βασκάνου περὶ εὐχαριστίας καὶ μετὰ ἀνελεήμονος περὶ χρηστοθείας μετὰ ὀκνηροῦ περὶ παντὸς ἔργου καὶ μετὰ μισθίου ἐφετίου περὶ συντελείας οἰκέτη ἀργῷ περὶ πολλῆς ἐργασίας μὴ ἔπεχε ἐπὶ τούτοις περὶ πάσης συμβουλίας

37:12 ἀλλ' ἡ μετὰ ἀνδρὸς εὐσεβοῦς ἐνδεδέχριζε ὃν ἂν ἐπιγνῶς συντηροῦντα ἐντολὰς ὅς ἐν τῇ ψυχῇ αὐτοῦ κατὰ τὴν ψυχὴν σου καὶ ἐὰν πταιίσῃ συναλγήσει σοι

37:13 καὶ βουλὴν καρδίας στήσον οὐ γὰρ ἔστιν σοι πιστότερος αὐτῆς

37:14 ψυχὴ γὰρ ἀνδρὸς ἀπαγγέλλειν ἐνίοτε εἶωθεν ἢ ἐπτὰ σκοποὶ ἐπὶ μετεώρου καθήμενοι ἐπὶ σκοπῆς

37:15 καὶ ἐπὶ πᾶσι τούτοις δεήθητι ὑψίστου ἵνα εὐθύνῃ ἐν ἀληθείᾳ τὴν ὁδὸν σου

37:16 ἀρχὴ παντὸς ἔργου λόγος καὶ πρὸ πάσης πράξεως βουλή

37:17 ἵχνος ἀλλοιώσεως καρδίας τέσσαρα μέρη ἀνατέλλει

37:18 ἀγαθὸν καὶ κακὸν ζωὴ καὶ θάνατος καὶ ἡ κυριεύουσα ἐνδελεχῶς αὐτῶν γλῶσσά ἐστιν

37:19 ἔστιν ἀνὴρ πανοῦργος πολλῶν παιδευτῆς καὶ τῇ ἰδίᾳ ψυχῇ ἔστιν ἄχρηστος

37:20 ἔστιν σοφιζόμενος ἐν λόγοις μισητὸς οὗτος πάσης τροφῆς καθυστερήσει

37:21 οὐ γὰρ ἐδόθη αὐτῷ παρὰ κυρίου χάρις ὅτι πάσης σοφίας ἐστερήθη

37:22 ἔστιν σοφὸς τῇ ἰδίᾳ ψυχῇ καὶ οἱ καρποὶ τῆς συνέσεως αὐτοῦ ἐπὶ στόματος πιστοὶ

37:23 ἀνὴρ σοφὸς τὸν ἑαυτοῦ λαὸν παιδεύσει καὶ οἱ καρποὶ τῆς συνέσεως αὐτοῦ πιστοὶ

37:24 ἀνὴρ σοφὸς πλησθήσεται εὐλογίας καὶ μακαριοῦσιν αὐτὸν πάντες οἱ ὀρῶντες

37:25 ζωὴ ἄνδρὸς ἐν ἀριθμῷ ἡμερῶν καὶ αἱ ἡμέραι τοῦ Ἰσραὴλ ἀναρίθμητοι

37:26 ὁ σοφὸς ἐν τῷ λαῷ αὐτοῦ κληρονομήσει πίστιν καὶ τὸ ὄνομα αὐτοῦ ζησεται εἰς τὸν αἰῶνα

37:27 τέκνον ἐν ζωῇ σου πείρασον τὴν ψυχὴν σου καὶ ἴδε τί πονηρὸν αὐτῇ καὶ μὴ δῶς αὐτῇ

37:28 οὐ γὰρ πάντα πᾶσιν συμφέρει καὶ οὐ πᾶσα ψυχὴ ἐν παντὶ εὐδοκεῖ

37:29 μὴ ἀπληστεύου ἐν πάσῃ τρυφῇ καὶ μὴ ἐκχυθῇς ἐπὶ ἐδεσμάτων

37:30 ἐν πολλοῖς γὰρ βρώμασιν ἔσται νόσος καὶ ἡ ἀπληστία ἐγγιεῖ ἕως χολέρας

37:31 δι' ἀπληστίαν πολλοὶ ἐτελεύτησαν ὁ δὲ προσέχων προσθήσει ζωὴν

38:1 τίμα ἱατρὸν πρὸς τὰς χρείας αὐτοῦ τιμαῖς αὐτοῦ καὶ γὰρ αὐτὸν ἐκτίσεν κύριος

38:2 παρὰ γὰρ ὑψίστου ἐστὶν ἱασις καὶ παρὰ βασιλέως λήμψεται δόμα

38:3 ἐπιστήμη ἱατροῦ ἀνυψώσει κεφαλὴν αὐτοῦ καὶ ἐναντι μεγιστάνων θαυμασθήσεται

38:4 κύριος ἐκτίσεν ἐκ γῆς φάρμακα καὶ ἄνθρωπος φρόνιμος οὐ προσοχθεῖ αὐτοῖς

38:5 οὐκ ἀπὸ ξύλου ἐγλυκάνθη ὕδωρ εἰς τὸ γνωσθῆναι τὴν ἰσχὺν αὐτοῦ

38:6 καὶ αὐτὸς ἔδωκεν ἀνθρώποις ἐπιστήμην ἐνδοξάζεσθαι ἐν τοῖς θαυμασίοις αὐτοῦ

38:7 ἐν αὐτοῖς ἐθεράπευσεν καὶ ἤρεν τὸν πόνον αὐτοῦ μυρεψὸς ἐν τούτοις ποιήσει μείγμα

38:8 καὶ οὐ μὴ συντελεσθῇ ἔργα αὐτοῦ καὶ εἰρήνη παρ' αὐτοῦ ἐστὶν ἐπὶ προσώπου τῆς γῆς

38:9 τέκνον ἐν ἀρρωσθήματι σου μὴ παρὰβλεπε ἄλλ' εὕξαι κυρίῳ καὶ αὐτὸς ἰάσεται σε

38:10 ἀπόστησον πλημμέλειαν καὶ εὐθυνον χεῖρας καὶ ἀπὸ πάσης ἀμαρτίας καθάρισον καρδίαν

38:11 δὸς εὐωδίαν καὶ μνημόσυνον σεμιδάλεως καὶ λίπανον προσφορὰν ὥς μὴ ὑπάρχων

38:12 καὶ ἱατρῷ δὸς τόπον καὶ γὰρ αὐτὸν ἐκτίσεν κύριος καὶ μὴ ἀποστήτω σου καὶ γὰρ αὐτοῦ χρεία

38:13 ἔστιν καιρὸς ὅτε καὶ ἐν χερσὶν αὐτῶν εὐοδία

38:14 καὶ γὰρ αὐτοὶ κυρίου δεηθήσονται ἵνα εὐοδώσῃ αὐτοῖς ἀνάπαυσιν καὶ ἴασιν χάριν ἐμβιώσεως

38:15 ὁ ἁμαρτάνων ἐναντι τοῦ ποιήσαντος αὐτὸν ἐμπέσοι εἰς χεῖρας ἱατροῦ

38:16 τέκνον ἐπὶ νεκρῷ κατάγαγε δάκρυα καὶ ὡς δεινὰ πάσχων ἐναρξαι θρήνου κατὰ δὲ τὴν κρίσιν αὐτοῦ περιστείλον τὸ σῶμα αὐτοῦ καὶ μὴ ὑπερίδῃς τὴν ταφὴν αὐτοῦ

38:17 πίκρανον κλαυθμὸν καὶ θέρμανον κοπετὸν καὶ ποιήσον τὸ πένθος κατὰ τὴν ἀξίαν αὐτοῦ ἡμέραν μίαν καὶ δύο χάριν διαβολῆς καὶ παρακλήθητι λύπης ἐνεκα

38:18 ἀπὸ λύπης γὰρ ἐκβαίνει θάνατος καὶ λύπη καρδίας κάμψει ἰσχύν

38:19 ἐν ἐπαγωγῇ παραμένει καὶ λύπη καὶ βίος πτωχοῦ κατὰ καρδίας

38:20 μὴ δῶς εἰς λύπην τὴν καρδίαν σου ἀπόστησον αὐτὴν μνησθεὶς τὰ ἔσχατα

38:21 μὴ ἐπιλάβῃ οὐ γὰρ ἔστιν ἐπάνοδος καὶ τοῦτον οὐκ ὠφελήσεις καὶ σεαυτὸν κακώσεις

38:22 μνήσθητι τὸ κρίμα μου ὅτι οὕτως καὶ τὸ σὸν ἐμοὶ ἐχθὲς καὶ σοὶ σήμερον

38:23 ἐν ἀναπαύσει νεκροῦ κατάπαυσον τὸ μνημόσυνον αὐτοῦ καὶ παρακλήθητι ἐν αὐτῷ ἐν ἐξόδῳ πνεύματος αὐτοῦ

38:24 σοφία γραμματέως ἐν εὐκαιρίᾳ σχολῆς καὶ ὁ ἐλασσούμενος πράξει αὐτοῦ σοφισθήσεται

38:25 τί σοφισθήσεται ὁ κρατῶν ἀρότρου καὶ καυχώμενος ἐν δόρατι κέντρου βόας ἐλαύνων καὶ ἀναστρεφόμενος ἐν ἔργοις αὐτῶν καὶ ἡ διήγησις αὐτοῦ ἐν υἱοῖς ταύρων

38:26 καρδίαν αὐτοῦ δώσει ἐκδοῦναι ἀύλακας καὶ ἡ ἀγρυπνία αὐτοῦ εἰς χορτάσματα δαμάλεων

38:27 οὕτως πᾶς τέκτων καὶ ἀρχιτέκτων ὅστις νύκτωρ ὡς ἡμέρας διάγει οἱ γλύφοντες γλύμματα σφραγίδων καὶ ἡ ἐπιμονὴ αὐτοῦ ἀλλοιῶσαι ποικιλίαν καρδίαν αὐτοῦ δώσει εἰς ὁμοιώσαι ζωγραφίαν καὶ ἡ ἀγρυπνία αὐτοῦ τελέσαι ἔργον

38:28 οὕτως χαλκεὺς καθήμενος ἐγγὺς ἄκμονος καὶ καταμανθάνων ἔργα σιδήρου ἀτμὶς πυρὸς τήξει σάρκας αὐτοῦ καὶ ἐν θερμῇ καμίνου διαμαχήσεται φωνῇ σφύρης κλινεῖ τὸ οὖς αὐτοῦ καὶ κατέναντι ὁμοιώματος σκεύους οἱ ὀφθαλμοὶ αὐτοῦ καρδίαν αὐτοῦ δώσει εἰς συντέλειαν ἔργων καὶ ἡ ἀγρυπνία αὐτοῦ κοσμήσαι ἐπὶ συντελείας

38:29 οὕτως κεραμεὺς καθήμενος ἐν ἔργῳ αὐτοῦ καὶ συστρέφων ἐν ποσὶν αὐτοῦ τροχόν ὃς ἐν μερίμνῃ κείται διὰ παντὸς ἐπὶ τὸ ἔργον αὐτοῦ καὶ ἐναρίθμιος πᾶσα ἡ ἐργασία αὐτοῦ

38:30 ἐν βραχίονι αὐτοῦ τυπώσει πηλὸν καὶ πρὸ ποδῶν κάμψει ἰσχὺν αὐτοῦ καρδίαν ἐπιδώσει συντελέσαι τὸ χρῖσμα καὶ ἡ ἀγρυπνία αὐτοῦ καθαρίσαι κάμινον

38:31 πάντες οὗτοι εἰς χεῖρας αὐτῶν ἐνεπίστευσαν καὶ ἕκαστος ἐν τῷ ἔργῳ αὐτοῦ σοφίζεται

38:32 ἄνευ αὐτῶν οὐκ οἰκισθήσεται πόλις καὶ οὐ παροικήσουσιν οὐδὲ περιπατήσουσιν

38:33 ἀλλ' εἰς βουλήν λαοῦ οὐ ζητηθήσονται καὶ ἐν ἐκκλησίᾳ οὐχ ὑπεραλοῦνται ἐπὶ δίφρον δικαστοῦ οὐ καθιοῦνται καὶ διαθήκην κρίματος οὐ διανοηθήσονται

38:34 οὐδὲ μὴ ἐκφάνωσιν παιδείαν καὶ κρίμα καὶ ἐν παραβολαῖς οὐχ εὐρεθήσονται ἀλλὰ κτίσμα αἰῶνος στηρίσουσιν καὶ ἡ δέησις αὐτῶν ἐν ἐργασίᾳ τέχνης

39:1 πλὴν τοῦ ἐπιδιδόντος τὴν ψυχὴν αὐτοῦ καὶ διανοομένου ἐν νόμῳ ὑψίστου σοφίαν πάντων ἀρχαίων ἐκζητήσει καὶ ἐν προφητείαις ἀσχοληθήσεται

39:2 διήγησιν ἀνδρῶν ὀνομαστῶν συντηρήσει καὶ ἐν στροφαῖς παραβολῶν συνεισελεύσεται

39:3 ἀπόκρυφα παροιμιῶν ἐκζητήσει καὶ ἐν αἰνίγμασι παραβολῶν ἀναστραφήσεται

39:4 ἀνὰ μέσον μεγιστάνων ὑπηρετήσει καὶ ἐναντι ἡγουμένων ὀφθήσεται ἐν γῇ ἄλλοτρίων ἐθνῶν διελεύσεται ἀγαθὰ γὰρ καὶ κακὰ ἐν ἀνθρώποις ἐπείρασεν

39:5 τὴν καρδίαν αὐτοῦ ἐπιδώσει ὀρθρίσαι πρὸς κύριον τὸν ποιήσαντα αὐτὸν καὶ ἐναντι ὑψίστου δεηθήσεται καὶ ἀνοίξει στόμα αὐτοῦ ἐν προσευχῇ καὶ περὶ τῶν ἁμαρτιῶν αὐτοῦ δεηθήσεται

39:6 ἐὰν κύριος ὁ μέγας θελήσῃ πνεύματι συνέσεως ἐμπλησθήσεται αὐτὸς ἀνομβρήσει ῥήματα σοφίας αὐτοῦ καὶ ἐν προσευχῇ ἐξομολογήσεται κυρίῳ

39:7 αὐτὸς κατευθυνεῖ βουλήν αὐτοῦ καὶ ἐπιστήμην καὶ ἐν τοῖς ἀποκρύφοις αὐτοῦ διανοηθήσεται

39:8 αὐτὸς ἐκφανεῖ παιδείαν διδασκαλίας αὐτοῦ καὶ ἐν νόμῳ διαθήκης κυρίου καυχήσεται

39:9 αἰνέσουσιν τὴν σύνεσιν αὐτοῦ πολλοὶ καὶ ἕως τοῦ αἰῶνος οὐκ ἐξαλειφθήσεται οὐκ ἀποστήσεται τὸ μνημόσυνον αὐτοῦ καὶ τὸ ὄνομα αὐτοῦ ζῆσεται εἰς γενεάς

γενεῶν

39:10 τὴν σοφίαν αὐτοῦ διηγῆσονται ἔθνη καὶ τὸν ἔπαινον αὐτοῦ ἐξαγγελεῖ ἐκκλησία

39:11 ἐὰν ἐμμεῖνη ὄνομα καταλείπει ἡ χίλιοι καὶ ἐὰν ἀναπαύσῃται ἐκποιεῖ αὐτῷ

39:12 ἐτι διανοηθεὶς ἐκδιηγῆσομαι καὶ ὡς διχομηνία ἐπληρώθην

39:13 εἰσακούσατέ μου υἱοὶ ὅσοι καὶ βλαστήσατε ὡς ῥόδον φυόμενον ἐπὶ ῥεύματος ὑγροῦ

39:14 καὶ ὡς λίβανος εὐωδιάσατε ὁσμὴν καὶ ἀνθήσατε ἄνθος ὡς κρίνον διάδοτε ὁσμὴν καὶ αἰνέσατε ἄσμα εὐλογήσατε κύριον ἐπὶ πᾶσιν τοῖς ἔργοις

39:15 δότε τῷ ὀνόματι αὐτοῦ μεγαλωσύνην καὶ ἐξομολογήσασθε ἐν αἰνέσει αὐτοῦ ἐν ὡδαῖς χειλέων καὶ ἐν κινύραις καὶ οὕτως ἐρεῖτε ἐν ἐξομολογήσει

39:16 τὰ ἔργα κυρίου πάντα ὅτι καλὰ σφόδρα καὶ πᾶν πρόσταγμα ἐν καιρῷ αὐτοῦ ἔσται οὐκ ἔστιν εἰπεῖν τί τοῦτο εἰς τί τοῦτο πάντα γὰρ ἐν καιρῷ αὐτοῦ ζητηθήσεται

39:17 ἐν λόγῳ αὐτοῦ ἔστη ὡς θιμωνιὰ ὕδωρ καὶ ἐν ῥήματι στόματος αὐτοῦ ἀποδοχεῖα ὑδάτων

39:18 ἐν προστάγματι αὐτοῦ πᾶσα ἡ εὐδοκία καὶ οὐκ ἔστιν ὃς ἐλαττώσει τὸ σωτήριον αὐτοῦ

39:19 ἔργα πάσης σαρκὸς ἐνώπιον αὐτοῦ καὶ οὐκ ἔστιν κρυβῆναι ἀπὸ τῶν ὀφθαλμῶν αὐτοῦ

39:20 ἀπὸ τοῦ αἰῶνος εἰς τὸν αἰῶνα ἐπέβλεψεν καὶ οὐθέν ἔστιν θαυμάσιον ἐναντίον αὐτοῦ

39:21 οὐκ ἔστιν εἰπεῖν τί τοῦτο εἰς τί τοῦτο πάντα γὰρ εἰς χρείας αὐτῶν ἐκτισται

39:22 ἡ εὐλογία αὐτοῦ ὡς ποταμὸς ἐπεκάλυψεν καὶ ὡς κατακλυσμὸς ξηρὰν ἐμέθυσεν

39:23 οὕτως ὀργὴν αὐτοῦ ἔθνη κληρονομήσει ὡς μετέστρεψεν ὕδατα εἰς ἄλμην

39:24 αἱ ὁδοὶ αὐτοῦ τοῖς ὁσίοις εὐθεῖαι οὕτως τοῖς ἀνόμοις προσκόμματα

39:25 ἀγαθὰ τοῖς ἀγαθοῖς ἐκτισται ἀπ' ἀρχῆς οὕτως τοῖς ἀμαρτωλοῖς κακὰ

39:26 ἀρχὴ πάσης χρείας εἰς ζωὴν ἀνθρώπου ὕδωρ καὶ πῦρ καὶ σίδηρος καὶ ἅλας καὶ σεμίδαλις πυροῦ καὶ γάλα καὶ μέλι αἷμα σταφυλῆς καὶ ἔλαιον καὶ ἱμάτιον

39:27 ταῦτα πάντα τοῖς εὐσεβέσιν εἰς ἀγαθὰ οὕτως τοῖς ἁμαρτωλοῖς τραπήσεται εἰς κακὰ

39:28 ἔστιν πνεύματα ἃ εἰς ἐκδίκησιν ἐκτίσται καὶ ἐν θυμῷ αὐτοῦ ἐστερέωσεν μάστιγας αὐτῶν ἐν καιρῷ συντελείας ἰσχὺν ἐκχεοῦσιν καὶ τὸν θυμὸν τοῦ ποιήσαντος αὐτοὺς κοπάσουσιν

39:29 πῦρ καὶ χάλαζα καὶ λιμὸς καὶ θάνατος πάντα ταῦτα εἰς ἐκδίκησιν ἐκτίσται

39:30 θηρίων ὀδόντες καὶ σκορπίοι καὶ ἔχεις καὶ ῥομφαία ἐκδικοῦσα εἰς ὄλεθρον ἀσεβεῖς

39:31 ἐν τῇ ἐντολῇ αὐτοῦ εὐφρανθήσονται καὶ ἐπὶ τῆς γῆς εἰς χρείας ἐτοιμασθήσονται καὶ ἐν καιροῖς αὐτῶν οὐ παρὰβήσονται λόγον

39:32 διὰ τοῦτο ἐξ ἀρχῆς ἐστηρίχθην καὶ διενεόθην καὶ ἐν γραφῇ ἀφῆκα

39:33 τὰ ἔργα κυρίου πάντα ἀγαθὰ καὶ πᾶσαν χρείαν ἐν ᾧ αὐτῆς χορηγήσει

39:34 καὶ οὐκ ἔστιν εἰπεῖν τοῦτο τούτου πονηρότερον πάντα γὰρ ἐν καιρῷ εὐδοκιμηθήσεται

39:35 καὶ νῦν ἐν πάσῃ καρδίᾳ καὶ στόματι ὑμνήσατε καὶ εὐλογήσατε τὸ ὄνομα κυρίου

40:1 ἀσχολία μεγάλη ἐκτίσται παντὶ ἀνθρώπῳ καὶ ζυγὸς βαρὺς ἐπὶ υἱοῦς Ἀδὰμ ἀφ' ἡμέρας ἐξόδου ἐκ γαστρὸς μητρὸς αὐτῶν ἕως ἡμέρας ἐπιστροφῆς εἰς μητέρα πάντων

40:2 τοὺς διαλογισμοὺς αὐτῶν καὶ φόβον καρδίας ἐπίνοια προσδοκίας ἡμέρα τελευτῆς

40:3 ἀπὸ καθημένου ἐπὶ θρόνου ἐνδόξου καὶ ἕως τεταπεινωμένου ἐν γῇ καὶ σποδῷ

40:4 ἀπὸ φοροῦντος ὑακίνθινον καὶ στέφανον καὶ ἕως περιβαλλομένου ὠμόλινον θυμὸς καὶ ζῆλος καὶ ταραχὴ καὶ σάλος καὶ φόβος θανάτου καὶ μηνίαμα καὶ ἔρις

40:5 καὶ ἐν καιρῷ ἀναπαύσεως ἐπὶ κοίτης ὕπνος νυκτὸς ἄλλοιοῖ γινῶσιν αὐτοῦ

40:6 ὀλίγον ὥς οὐδὲν ἐν ἀναπαύσει καὶ ἀπ' ἐκείνου ἐν ὕπνοις ὥς ἐν ἡμέρᾳ σκοπιᾶς τεθορυβημένος ἐν ὁράσει καρδίας αὐτοῦ ὥς ἐκπεφευγὼς ἀπὸ προσώπου πολέμου

40:7 ἐν καιρῷ χρείας αὐτοῦ ἐξηγέρθη καὶ ἀποθαυμάζων εἰς οὐδένα φόβον

40:8 μετὰ πάσης σαρκὸς ἀπὸ ἀνθρώπου ἕως κτήνους καὶ ἐπὶ ἁμαρτωλῶν ἐπταπλάσια πρὸς ταῦτα

40:9 θάνατος καὶ αἷμα καὶ ἔρις καὶ ῥομφαία ἐπαγωγαί λιμὸς καὶ σύντριμμα καὶ μάστιξ

40:10 ἐπὶ τοὺς ἀνόμους ἐκτίσθη ταῦτα πάντα καὶ δι' αὐτοὺς ἐγένετο ὁ κατακλυσμός

40:11 πάντα ὅσα ἀπὸ γῆς εἰς γῆν ἀναστρέφει καὶ ἀπὸ ὑδάτων εἰς θάλασσαν ἀνακάμπτει

40:12 πᾶν δῶρον καὶ ἀδικία ἐξαλειφθήσεται καὶ πίστις εἰς τὸν αἰῶνα στήσεται

40:13 χρήματα ἀδίκων ὡς ποταμὸς ξηρανθήσεται καὶ ὡς βροντὴ μεγάλη ἐν ὑετῷ ἐξηγήσει

40:14 ἐν τῷ ἀνοῖξαι αὐτὸν χεῖρας εὐφρανθήσεται οὕτως οἱ παραβαίνοντες εἰς συντέλειαν ἐκλείψουσιν

40:15 ἐκγονα ἀσεβῶν οὐ πληθυνεῖ κλάδους καὶ ῥίζαι ἀκάθαρτοι ἐπ' ἀκροτόμου πέτρας

40:16 ἄχι ἐπὶ παντὸς ὕδατος καὶ χείλους ποταμοῦ πρὸ παντὸς χόρτου ἐκτιλήσεται

40:17 χάρις ὡς παράδεισος ἐν εὐλογίαις καὶ ἐλεημοσύνη εἰς τὸν αἰῶνα διαμενεῖ

40:18 ζωὴ αὐτάρκους καὶ ἐργάτου γλυκανθήσεται καὶ ὑπὲρ ἀμφοτέρα ὁ εὐρίσκων θησαυρόν

40:19 τέκνα καὶ οἰκοδομὴ πόλεως στηρίζουσιν ὄνομα καὶ ὑπὲρ ἀμφοτέρα γυνὴ ἄμωμος λογίζεται

40:20 οἶνος καὶ μουσικὰ εὐφραίνουσιν καρδίαν καὶ ὑπὲρ ἀμφοτέρα ἀγάπησις σοφίας

40:21 αὐλὸς καὶ ψαλτήριον ἡδύνουσιν μέλη καὶ ὑπὲρ ἀμφοτέρα γλῶσσα ἡδεῖα

40:22 χάριν καὶ κάλλος ἐπιθυμήσει ὀφθαλμὸς καὶ ὑπὲρ ἀμφοτέρα χλόην σπόρου

40:23 φίλος καὶ ἐταῖρος εἰς καιρὸν ἀπαντῶντες καὶ ὑπὲρ ἀμφοτέρα γυνὴ μετὰ ἀνδρός

40:24 ἀδελφοὶ καὶ βοήθεια εἰς καιρὸν θλίψεως καὶ ὑπὲρ ἀμφοτέρα ἐλεημοσύνη ῥύσεται

40:25 χρυσίον καὶ ἀργύριον ἐπιστήσουσιν πόδα καὶ ὑπὲρ ἀμφοτέρα βουλὴ εὐδοκιμεῖται

40:26 χρήματα καὶ ἰσχύς ἀνυψώσουσιν καρδίαν καὶ ὑπὲρ ἀμφοτέρα φόβος κυρίου οὐκ ἔστιν ἐν φόβῳ κυρίου ἐλάττωσις καὶ οὐκ ἔστιν ἐπιζητῆσαι ἐν αὐτῷ βοήθειαν

40:27 φόβος κυρίου ὡς παράδεισος εὐλογίας καὶ ὑπὲρ πᾶσαν δόξαν ἐκάλυψεν αὐτόν

40:28 τέκνον ζωὴν ἐπαιτήσεως μὴ βιώσης κρεῖσσον ἀποθανεῖν ἢ ἐπαιτεῖν

40:29 ἀνὴρ βλέπων εἰς τράπεζαν ἀλλοτρίαν οὐκ ἔστιν αὐτοῦ ὁ βίος ἐν λογισμῷ ζωῆς
ἀλίσγησει ψυχὴν αὐτοῦ ἐν ἐδέσμασιν ἀλλοτρίοις ἀνὴρ δὲ ἐπιστήμων καὶ
πεπαιδευμένος φυλάσσεται

40:30 ἐν στόματι ἀναιδοῦς γλυκανθήσεται ἐπαίτησις καὶ ἐν κοιλίᾳ αὐτοῦ πῦρ
καήσεται

41:1 ὦ θάνατε ὡς πικρὸν σου τὸ μνημόσυνόν ἐστιν ἀνθρώπῳ εἰρηνεύοντι ἐν τοῖς
υὑάρχουσιν αὐτοῦ ἀνδρὶ ἀπερισπάστῳ καὶ εὐοδουμένῳ ἐν πᾶσιν καὶ ἐτι ἰσχύοντι
ἐπιδέξασθαι τροφήν

41:2 ὦ θάνατε καλὸν σου τὸ κρίμα ἐστὶν ἀνθρώπῳ ἐπιδεομένῳ καὶ ἐλασσουμένῳ
ἰσχύι ἐσχατογῆρῳ καὶ περισπωμένῳ περὶ πάντων καὶ ἀπειθοῦντι καὶ ἀπολωλεκότι
ὑπομονήν

41:3 μὴ εὐλαβοῦ κρίμα θανάτου μνήσθητι προτέρων σου καὶ ἐσχάτων

41:4 τοῦτο τὸ κρίμα παρὰ κυρίου πάσῃ σαρκὶ καὶ τί ἀπαναίνῃ ἐν εὐδοκίᾳ ὑψίστου
εἴτε δέκα εἴτε ἑκατὸν εἴτε χίλια ἔτη οὐκ ἔστιν ἐν ᾧδου ἐλεγκτὸς ζωῆς

41:5 τέκνα βδελυρὰ γίνεται τέκνα ἁμαρτωλῶν καὶ συναναστρεφόμενα παροικίαις
ἀσεβῶν

41:6 τέκνων ἁμαρτωλῶν ἀπολείται κληρονομία καὶ μετὰ τοῦ σπέρματος αὐτῶν
ἐνδελεχιεῖ ὄνειδος

41:7 πατρὶ ἀσεβεῖ μέμψεται τέκνα ὅτι δι' αὐτόν ὀνειδισθήσονται

41:8 οὐαὶ ὑμῖν ἄνδρες ἀσεβεῖς οἵτινες ἐγκατελίπετε νόμον θεοῦ ὑψίστου

41:9 καὶ ἐὰν γεννηθῆτε εἰς κατάραν γεννηθήσεσθε καὶ ἐὰν ἀποθάνητε εἰς κατάραν
μερισθήσεσθε

41:10 πάντα ὅσα ἐκ γῆς εἰς γῆν ἀπελευσεται οὕτως ἀσεβεῖς ἀπὸ κατάρας εἰς
ἀπώλειαν

41:11 πένθος ἀνθρώπων ἐν σώμασιν αὐτῶν ὄνομα δὲ ἁμαρτωλῶν οὐκ ἀγαθὸν
ἐξαλειφθήσεται

41:12 φρόντισον περὶ ὀνόματος αὐτοῦ γὰρ σοι διαμενεῖ ἡ χίλιοι μεγάλοι θησαυροὶ
χρυσίου

- 41:13 ἀγαθῆς ζωῆς ἀριθμὸς ἡμερῶν καὶ ἀγαθὸν ὄνομα εἰς αἰῶνα διαμενεῖ
- 41:14 παιδεῖαν ἐν εἰρήνῃ συντηρήσατε τέκνα σοφία δὲ κεκρυμμένη καὶ θησαυρὸς ἀφανὴς τίς ὠφέλεια ἐν ἀμφοτέροις
- 41:15 κρείσσων ἄνθρωπος ἀποκρύπτων τὴν μωρίαν αὐτοῦ ἢ ἄνθρωπος ἀποκρύπτων τὴν σοφίαν αὐτοῦ
- 41:16 τοιγαροῦν ἐντράπητε ἐπὶ τῷ ῥήματί μου οὐ γὰρ ἐστὶν πᾶσαν αἰσχύνην διαφυλάξαι καλὸν καὶ οὐ πάντα πᾶσιν ἐν πίστει εὐδοκιμεῖται
- 41:17 αἰσχύνεσθε ἀπὸ πατρὸς καὶ μητρὸς περὶ πορνείας καὶ ἀπὸ ἡγουμένου καὶ δυνάστου περὶ ψεύδους
- 41:18 ἀπὸ κριτοῦ καὶ ἄρχοντος περὶ πλημμελείας καὶ ἀπὸ συναγωγῆς καὶ λαοῦ περὶ ἀνομίας
- 41:19 ἀπὸ κοινωνοῦ καὶ φίλου περὶ ἀδικίας καὶ ἀπὸ τόπου οὗ παροικεῖς περὶ κλοπῆς
- 41:20 ἀπὸ ἀληθείας θεοῦ καὶ διαθήκης καὶ ἀπὸ πῆξεως ἀγκῶνος ἐπ' ἄρτοις
- 41:21 ἀπὸ σκορακισμοῦ λήμψεως καὶ δόσεως καὶ ἀπὸ ἀσπαζομένων περὶ σιωπῆς
- 41:22 ἀπὸ ὀράσεως γυναικὸς ἐταίρας καὶ ἀπὸ ἀποστροφῆς προσώπου συγγενοῦς
- 41:23 ἀπὸ ἀφαιρέσεως μερίδος καὶ δόσεως καὶ ἀπὸ κατανοήσεως γυναικὸς ὑπάνδρου
- 41:24 ἀπὸ περιεργίας παιδίσκης αὐτοῦ καὶ μὴ ἐπιστῆς ἐπὶ τὴν κοίτην αὐτῆς
- 41:25 ἀπὸ φίλων περὶ λόγων ὀνειδισμοῦ καὶ μετὰ τὸ δοῦναι μὴ ὀνειδίζε
- 41:26 ἀπὸ δευτερώσεως καὶ λόγου ἀκοῆς καὶ ἀπὸ καλύψεως λόγων κρυφίων
- 41:27 καὶ ἔση αἰσχυντηρὸς ἀληθινῶς καὶ εὐρίσκων χάριν ἐναντι παντὸς ἀνθρώπου
- 42:1 μὴ περὶ τούτων αἰσχυνθῆς καὶ μὴ λάβῃς πρόσωπον τοῦ ἁμαρτάνειν
- 42:2 περὶ νόμου ὑψίστου καὶ διαθήκης καὶ περὶ κρίματος δικαιῶσαι τὸν ἄσεβῃ
- 42:3 περὶ λόγου κοινωνοῦ καὶ ὁδοιπόρων καὶ περὶ δόσεως κληρονομίας ἐταίρων
- 42:4 περὶ ἀκριβείας ζυγοῦ καὶ σταθμίων καὶ περὶ κτήσεως πολλῶν καὶ ὀλίγων
- 42:5 περὶ διαφόρου πράξεως ἐμπόρων καὶ περὶ παιδείας τέκνων πολλῆς καὶ οἰκέτη πονηρῷ πλευρὰν ἀιμάξαι

- 42:6 ἐπὶ γυναικὶ πονηρᾷ καλὸν σφραγίς καὶ ὅπου χεῖρες πολλάι κλείσιν
- 42:7 ὁ ἐὰν παραδιδῶς ἐν ἀριθμῷ καὶ σταθμῷ καὶ δόσις καὶ λῆμψις πάντα ἐν γραφῇ
- 42:8 περὶ παιδείας ἀνοήτου καὶ μωροῦ καὶ ἐσχατογήρως κρινομένου πρὸς νέους καὶ ἔση πεπαιδευμένος ἀληθινῶς καὶ δεδοκιμασμένος ἐναντι παντὸς ζῶντος
- 42:9 θυγάτηρ πατρὶ ἀπόκρυφος ἀγρυπνία καὶ ἡ μέριμνα αὐτῆς ἀφιστᾷ ὕπνον ἐν νεότητι αὐτῆς μήποτε παρακμάσῃ καὶ συνωκηκυῖα μήποτε μισηθῇ
- 42:10 ἐν παρθενίᾳ μήποτε βεβηλωθῇ καὶ ἐν τοῖς πατρικοῖς αὐτῆς ἐγκυος γένηται μετὰ ἀνδρὸς οὕσα μήποτε παραβῇ καὶ συνωκηκυῖα μήποτε στειρωθῇ
- 42:11 ἐπὶ θυγατρὶ ἀδιατρέπτῳ στερέωσον φυλακὴν μήποτε ποιήσῃ σε ἐπίχαρμα ἐχθροῖς λαλιὰν ἐν πόλει καὶ ἐκκλητον λαοῦ καὶ καταισχύνη σε ἐν πλήθει πολλῶν
- 42:12 παντὶ ἀνθρώπῳ μὴ ἐμβλεπε ἐν κάλλει καὶ ἐν μέσῳ γυναικῶν μὴ συνέδρευε
- 42:13 ἀπὸ γὰρ ἱματίων ἐκπορεύεται σῆς καὶ ἀπὸ γυναικὸς πονηρία γυναικὸς
- 42:14 κρείστων πονηρία ἀνδρὸς ἢ ἀγαθοποιὸς γυνή καὶ γυνὴ καταισχύνουσα εἰς ὄνειδισμὸν
- 42:15 μνησθήσομαι δὴ τὰ ἔργα κυρίου καὶ ἃ ἐόρακα ἐκδιηγῆσομαι ἐν λόγοις κυρίου τὰ ἔργα αὐτοῦ
- 42:16 ἥλιος φωτίζων κατὰ πᾶν ἐπέβλεψεν καὶ τῆς δόξης κυρίου πλήρες τὸ ἔργον αὐτοῦ
- 42:17 οὐκ ἐξεποίησεν τοῖς ἁγίοις κυρίου ἐκδιηγῆσασθαι πάντα τὰ θαυμάσια αὐτοῦ ἃ ἐστερέωσεν κύριος ὁ παντοκράτωρ στηριχθῆναι ἐν δόξῃ αὐτοῦ τὸ πᾶν
- 42:18 ἄβυσσος καὶ καρδίαν ἐξίχνευσεν καὶ ἐν πανουργεύμασιν αὐτῶν διενεόθη ἔγνω γὰρ ὁ ὕψιστος πᾶσαν εἰδήσιν καὶ ἐνέβλεψεν εἰς σημεῖον αἰῶνος
- 42:19 ἀπαγγέλλων τὰ παρεληλυθότα καὶ τὰ ἐσόμενα καὶ ἀποκαλύπτων ἵχνη ἀποκρύφων
- 42:20 οὐ παρῆλθεν αὐτὸν πᾶν διανόημα οὐκ ἐκρύβη ἀπ' αὐτοῦ οὐδὲ εἰς λόγος
- 42:21 τὰ μεγαλεῖα τῆς σοφίας αὐτοῦ ἐκόσμησεν ὥς ἐστὶν πρὸ τοῦ αἰῶνος καὶ εἰς τὸν αἰῶνα οὔτε προσετέθη οὔτε ἡλαττώθη καὶ οὐ προσεδεήθη οὐδενὸς συμβούλου
- 42:22 ὥς πάντα τὰ ἔργα αὐτοῦ ἐπιθυμητὰ καὶ ὥς σπινθῆρὸς ἐστὶν θεωρῆσαι

42:23 πάντα ταῦτα ζῇ καὶ μένει εἰς τὸν αἰῶνα ἐν πάσαις χρείαις καὶ πάντα ὑπακούει

42:24 πάντα δισσά ἐν κατέναντι τοῦ ἐνός καὶ οὐκ ἐποίησεν οὐδὲν ἐλλείπον

42:25 ἐν τοῦ ἐνός ἐστερέωσεν τὰ ἀγαθὰ καὶ τίς πλησθήσεται ὁρῶν δόξαν αὐτοῦ

43:1 γαυρίαμα ὕψους στερέωμα καθαριότητος εἶδος οὐρανοῦ ἐν ὁράματι δόξης

43:2 ἥλιος ἐν ὀπτασίᾳ διαγγέλλων ἐν ἐξόδῳ σκεῦος θαυμαστὸν ἔργον ὑψίστου

43:3 ἐν μεσημβρίᾳ αὐτοῦ ἀνάξηραίνει χώραν καὶ ἐναντίον καύματος αὐτοῦ τίς ὑποστήσεται

43:4 κάμινον φυσῶν ἐν ἔργοις καύματος τριπλασίως ἥλιος ἐκκαίων ὄρη ἀτμίδας πυρώδεις ἐκφυσῶν καὶ ἐκλάμπων ἀκτῖνας ἀμαυροῖ ὀφθαλμούς

43:5 μέγας κύριος ὁ ποιήσας αὐτόν καὶ ἐν λόγοις αὐτοῦ κατέσπευσεν πορεῖαν

43:6 καὶ ἡ σελήνη ἐν πᾶσιν εἰς καιρὸν αὐτῆς ἀνάδειξιν χρόνων καὶ σημεῖον αἰῶνος

43:7 ἀπὸ σελήνης σημεῖον ἐορτῆς φωστῆρ μειούμενος ἐπὶ συντελείας

43:8 μὴν κατὰ τὸ ὄνομα αὐτῆς ἐστὶν ἀύξανόμενος θαυμαστῶς ἐν ἀλλοιώσει σκεῦος παρεμβολῶν ἐν ὕψει ἐν στερεώματι οὐρανοῦ ἐκλάμπων

43:9 κάλλος οὐρανοῦ δόξα ἀστρων κόσμος φωτίζων ἐν ὑψίστοις κυρίου

43:10 ἐν λόγοις ἀγίου στήσονται κατὰ κρίμα καὶ οὐ μὴ ἐκλυθῶσιν ἐν φυλακαῖς αὐτῶν

43:11 ἰδὲ τόξον καὶ εὐλόγησον τὸν ποιήσαντα αὐτὸ σφόδρα ὡραῖον ἐν τῷ αὐγάσματι αὐτοῦ

43:12 ἐγύρωσεν οὐρανὸν ἐν κυκλώσει δόξης χεῖρες ὑψίστου ἐτάνυσαν αὐτό

43:13 προστάγματι αὐτοῦ κατέσπευσεν χιόνα καὶ ταχύνει ἀστραπὰς κρίματος αὐτοῦ

43:14 διὰ τοῦτο ἠνεώχθησαν θησαυροὶ καὶ ἐξέπτησαν νεφέλαι ὥς πετεινά

43:15 ἐν μεγαλείῳ αὐτοῦ ἴσχυσεν νεφέλας καὶ διεθρύβησαν λίθοι χαλάζης

43:16 καὶ ἐν ὀπτασίᾳ αὐτοῦ σαλευθήσεται ὄρη ἐν θελήματι αὐτοῦ πνεύσεται νότος

43:17 φωνὴ βροντῆς αὐτοῦ ὠνείδισεν γῆν καὶ καταιγὶς βορέου καὶ συστροφὴ πνεύματος

43:18 ὥς πετεινὰ καθιπτάμενα πάσσει χιόνα καὶ ὥς ἀκρὶς καταλύουσα ἢ κατάβασις αὐτῆς κάλλος λευκότητος αὐτῆς ἐκθαυμάσει ὀφθαλμός καὶ ἐπὶ τοῦ ὕετοῦ αὐτῆς ἐκστήσεται καρδία

43:19 καὶ πάχνην ὥς ἄλλα ἐπὶ γῆς χέει καὶ παγεῖσα γίνεται σκολόπων ἄκρα

43:20 ψυχρὸς ἄνεμος βορέης πνεύσει καὶ παγήσεται κρύσταλλος ἐφ' ὕδατος ἐπὶ πᾶσαν συναγωγὴν ὕδατος καταλύσει καὶ ὥς θώρακα ἐνδύσεται τὸ ὕδωρ

43:21 καταφάγεται ὄρη καὶ ἔρημον ἐκκαύσει καὶ ἀποσβέσει χλόην ὥς πῦρ

43:22 ἱασις πάντων κατὰ σπουδὴν ὁμίχλη δρόσος ἀπαντῶσα ἀπὸ καύσωνος ἱλαρώσει

43:23 λογισμῷ αὐτοῦ ἐκόπασεν ἄβυσσον καὶ ἐφύτευσεν ἐν αὐτῇ νήσους

43:24 οἱ πλέοντες τὴν θάλασσαν διηγοῦνται τὸν κίνδυνον αὐτῆς καὶ ἀκοαῖς ὠτίων ἡμῶν θαυμάζομεν

43:25 καὶ ἐκεῖ τὰ παράδοξα καὶ θαυμάσια ἔργα ποικιλία παντὸς ζώου κτίσις κητῶν

43:26 δι' αὐτὸν εὐοδοῖ ἄγγελος αὐτοῦ καὶ ἐν λόγῳ αὐτοῦ σύγκειται τὰ πάντα

43:27 πολλὰ ἐροῦμεν καὶ οὐ μὴ ἀφικώμεθα καὶ συντέλεια λόγων τὸ πᾶν ἐστὶν αὐτός

43:28 δοξάζοντες ποῦ ἰσχύσομεν αὐτὸς γὰρ ὁ μέγας παρὰ πάντα τὰ ἔργα αὐτοῦ

43:29 φοβερὸς κύριος καὶ σφόδρα μέγας καὶ θαυμαστὴ ἡ δυναστεία αὐτοῦ

43:30 δοξάζοντες κύριον ὑψώσατε καθ' ὅσον ἂν δύνησθε ὑπερέξει γὰρ καὶ ἐτι καὶ ὑποῦντες αὐτὸν πληθύνετε ἐν ἰσχύι μὴ κοπιᾶτε οὐ γὰρ μὴ ἀφίκησθε

43:31 τίς ἐόρακεν αὐτὸν καὶ ἐκδιηγῆσεται καὶ τίς μεγαλυνεῖ αὐτὸν καθὼς ἐστὶν

43:32 πολλὰ ἀπόκρυφά ἐστὶν μείζονα τούτων ὀλίγα γὰρ ἐωράκαμεν τῶν ἔργων αὐτοῦ

43:33 πάντα γὰρ ἐποίησεν ὁ κύριος καὶ τοῖς εὐσεβέσιν ἔδωκεν σοφίαν

44:1 αἰνέσωμεν δὴ ἄνδρας ἐνδόξους καὶ τοὺς πατέρας ἡμῶν τῇ γενέσει

44:2 πολλὴν δόξαν ἐκτίσεν ὁ κύριος τὴν μεγαλυσύνην αὐτοῦ ἀπ' αἰῶνος

44:3 κυριεύοντες ἐν ταῖς βασιλείαις αὐτῶν καὶ ἄνδρες ὀνομαστοὶ ἐν δυνάμει βουλευόντες ἐν συνέσει αὐτῶν ἀπηγγελκότες ἐν προφητείαις

44:4 ἡγούμενοι λαοῦ ἐν διαβουλίαις καὶ συνέσει γραμματείας λαοῦ σοφοὶ λόγοι ἐν παιδείᾳ αὐτῶν

44:5 ἐκζητοῦντες μέλη μουσικῶν καὶ διηγούμενοι ἔπη ἐν γραφῇ

44:6 ἄνδρες πλούσιοι κεχορηγημένοι ἰσχύι εἰρηνεύοντες ἐν κατοικίαις αὐτῶν

44:7 πάντες οὗτοι ἐν γενεαῖς ἐδοξάσθησαν καὶ ἐν ταῖς ἡμέραις αὐτῶν καύχημα

44:8 εἰσὶν αὐτῶν οἱ κατέλιπον ὄνομα τοῦ ἐκδιηγῆσασθαι ἐπαίνους

44:9 καὶ εἰσὶν ὧν οὐκ ἔστιν μνημόσυνον καὶ ἀπώλοντο ὥς οὐχ ὑπάρξαντες καὶ ἐγένοντο ὥς οὐ γεγονότες καὶ τὰ τέκνα αὐτῶν μετ' αὐτούς

44:10 ἀλλ' ἢ οὗτοι ἄνδρες ἐλέους ὧν αἱ δικαιοσύναι οὐκ ἐπελήσθησαν

44:11 μετὰ τοῦ σπέρματος αὐτῶν διαμενεῖ ἀγαθὴ κληρονομία ἐκγονα αὐτῶν

44:12 ἐν ταῖς διαθήκαις ἔσθι τὸ σπέρμα αὐτῶν καὶ τὰ τέκνα αὐτῶν δι' αὐτούς

44:13 ἕως αἰῶνος μενεῖ σπέρμα αὐτῶν καὶ ἡ δόξα αὐτῶν οὐκ ἐξαλειφθήσεται

44:14 τὰ σώματα αὐτῶν ἐν εἰρήνῃ ἐτάφη καὶ τὸ ὄνομα αὐτῶν ζῇ εἰς γενεάς

44:15 σοφίαν αὐτῶν διηγῶνται λαοὶ καὶ τὸν ἐπαινον ἐξαγγέλλει ἐκκλησία

44:16 Ἐνωχ εὐηρέστησεν κυρίῳ καὶ μετετέθη ὑπόδειγμα μετανοίας ταῖς γενεαῖς

44:17 Νωε εὐρέθη τέλειος δίκαιος ἐν καιρῷ ὀργῆς ἐγένετο ἀντάλλαγμα διὰ τοῦτον ἐγενήθη κατάλειμμα τῇ γῇ ὅτε ἐγένετο κατακλυσμός

44:18 διαθήκαι αἰῶνος ἐτέθησαν πρὸς αὐτόν ἵνα μὴ ἐξαλειφθῇ κατακλυσμῷ πᾶσα σὰρξ

44:19 Ἀβραὰμ μέγας πατὴρ πλήθους ἐθνῶν καὶ οὐχ εὐρέθη ὁμοιος ἐν τῇ δόξῃ

44:20 ὃς συνετήρησεν νόμον ὑψίστου καὶ ἐγένετο ἐν διαθήκῃ μετ' αὐτοῦ ἐν σαρκὶ αὐτοῦ ἔστησεν διαθήκην καὶ ἐν πειρασμῷ εὐρέθη πιστός

44:21 διὰ τοῦτο ἐν ὄρκῳ ἔστησεν αὐτῷ ἐνευλογηθῆναι ἔθνη ἐν σπέρματι αὐτοῦ πληθύναι αὐτὸν ὥς χοῦν τῆς γῆς καὶ ὥς ἄστρα ἀνυψῶσαι τὸ σπέρμα αὐτοῦ καὶ κατακληρονομήσαι αὐτοὺς ἀπὸ θαλάσσης ἕως θαλάσσης καὶ ἀπὸ ποταμοῦ ἕως ἄκρου τῆς γῆς

44:22 καὶ ἐν τῷ Ἰσαὰκ ἔστησεν οὕτως δι' Ἀβραὰμ τὸν πατέρα αὐτοῦ

44:23 εὐλογίαν πάντων ἀνθρώπων καὶ διαθήκην κατέπαυσεν ἐπὶ κεφαλὴν Ἰακωβ
ἐπέγνω αὐτὸν ἐν εὐλογίαις αὐτοῦ καὶ ἔδωκεν αὐτῷ ἐν κληρονομίᾳ καὶ διέστειλεν
μερίδας αὐτοῦ ἐν φυλαῖς ἐμέρισεν δέκα δύο

45:1 καὶ ἐξήγαγεν ἐξ αὐτοῦ ἄνδρα ἐλέους εὐρίσκοντα χάριν ἐν ὀφθαλμοῖς πάσης
σαρκὸς ἡγαπημένον ὑπὸ θεοῦ καὶ ἀνθρώπων Μωυσῆν οὗ τὸ μνημόσυνον ἐν εὐλογίαις

45:2 ὡμοίωσεν αὐτὸν δόξῃ ἁγίων καὶ ἐμεγάλυνεν αὐτὸν ἐν φόβοις ἐχθρῶν

45:3 ἐν λόγοις αὐτοῦ σημεῖα κατέπαυσεν ἐδόξασεν αὐτὸν κατὰ πρόσωπον βασιλέων
ἐνετείλατο αὐτῷ πρὸς λαὸν αὐτοῦ καὶ ἔδειξεν αὐτῷ τῆς δόξης αὐτοῦ

45:4 ἐν πίστει καὶ πραΰτητι αὐτὸν ἡγίασεν ἐξελέξατο αὐτὸν ἐκ πάσης σαρκὸς

45:5 ἠκούτισεν αὐτὸν τῆς φωνῆς αὐτοῦ καὶ εἰσήγαγεν αὐτὸν εἰς τὸν γνόφον καὶ
ἔδωκεν αὐτῷ κατὰ πρόσωπον ἐντολὰς νόμον ζωῆς καὶ ἐπιστήμης διδάξαι τὸν Ἰακωβ
διαθήκην καὶ κρίματα αὐτοῦ τὸν Ἰσραηλ

45:6 Ααρων ὕψωσεν ἅγιον ὅμοιον αὐτῷ ἀδελφὸν αὐτοῦ ἐκ φυλῆς Λευι

45:7 ἔστησεν αὐτὸν διαθήκην αἰῶνος καὶ ἔδωκεν αὐτῷ ἱερατείαν λαοῦ ἐμακάρισεν
αὐτὸν ἐν εὐκοσμίᾳ καὶ περιέζωσεν αὐτὸν περιστολὴν δόξης

45:8 ἐνέδυσεν αὐτὸν συντέλειαν καυχήματος καὶ ἐστερέωσεν αὐτὸν σκεύεσιν ἰσχύος
περισκελῇ καὶ ποδήρῃ καὶ ἐπωμίδι

45:9 καὶ ἐκύκλωσεν αὐτὸν ῥοῖσκοις χρυσοῖς κώδωσιν πλείστοις κυκλόθεν ἡχῆσαι
φωνὴν ἐν βήμασιν αὐτοῦ ἀκουστὸν ποιῆσαι ἦχον ἐν ναῷ εἰς μνημόσυνον υἱοῖς λαοῦ
αὐτοῦ

45:10 στολῇ ἁγίᾳ χρυσῷ καὶ ὑακίνθῳ καὶ πορφύρᾳ ἔργῳ ποικιλτοῦ λογεῖω κρίσεως
δήλοις ἀληθείας κεκλωσμένη κόκκῳ ἔργῳ τεχνίτου

45:11 λίθοις πολυτελέσιν γλύμματος σφραγίδος ἐν δέσει χρυσοῦ ἔργῳ λιθουργοῦ εἰς
μνημόσυνον ἐν γραφῇ κεκολαμμένη κατ' ἀριθμὸν φυλῶν Ἰσραηλ

45:12 στέφανον χρυσοῦν ἐπάνω κιδάρεως ἐκτύπωμα σφραγίδος ἀγιάσματος καύχημα
τιμῆς ἔργον ἰσχύος ἐπιθυμήματα ὀφθαλμῶν κοσμούμενα

45:13 ὥραῖα πρὸ αὐτοῦ οὐ γέγονεν τοιαῦτα ἕως αἰῶνος οὐκ ἐνεδύσατο ἀλλογενὲς
πλὴν τῶν υἱῶν αὐτοῦ μόνον καὶ τὰ ἔκγονα αὐτοῦ διὰ παντός

45:14 θυσίαι αὐτοῦ ὀλοκαρπωθήσονται καθ' ἡμέραν ἐνδελεχῶς δις

45:15 ἐπλήρωσεν Μωυσῆς τὰς χεῖρας καὶ ἔχρισεν αὐτὸν ἐν ἐλαίῳ ἁγίῳ ἐγενήθη αὐτῷ εἰς διαθήκην αἰῶνος καὶ τῷ σπέρματι αὐτοῦ ἐν ἡμέραις οὐρανοῦ λειτουργεῖν αὐτῷ ἅμα καὶ ἱερατεῦειν καὶ εὐλογεῖν τὸν λαὸν αὐτοῦ ἐν τῷ ὀνόματι

45:16 ἐξελέξατο αὐτὸν ἀπὸ παντὸς ζῶντος προσαγαγεῖν κάρπωσιν κυρίῳ θυμίαμα καὶ εὐωδίαν εἰς μνημόσυνον ἐξιλάσκεσθαι περὶ τοῦ λαοῦ σου

45:17 ἔδωκεν αὐτῷ ἐν ἐντολαῖς αὐτοῦ ἐξουσίαν ἐν διαθήκαις κριμάτων διδάξαι τὸν Ἰακωβ τὰ μαρτύρια καὶ ἐν νόμῳ αὐτοῦ φωτίσαι Ἰσραὴλ

45:18 ἐπισυνέστησαν αὐτῷ ἄλλοτριοι καὶ ἐζήλωσαν αὐτὸν ἐν τῇ ἐρήμῳ ἄνδρες οἱ περὶ Δαθὰν καὶ Αβιρων καὶ ἡ συναγωγὴ Κορε ἐν θυμῷ καὶ ὀργῇ

45:19 εἶδεν κύριος καὶ οὐκ εὐδόκησεν καὶ συνετελέσθησαν ἐν θυμῷ ὀργῆς ἐποίησεν αὐτοῖς τέρατα καταναλῶσαι ἐν πυρὶ φλογὸς αὐτοῦ

45:20 καὶ προσέθηκεν Ααρὼν δόξαν καὶ ἔδωκεν αὐτῷ κληρονομίαν ἀπαρχὰς πρωτογενημάτων ἐμέρισεν αὐτῷ ἄρτον πρῶτοις ἡτοίμασεν πλησμονήν

45:21 καὶ γὰρ θυσίας κυρίου φάγονται ἅς ἔδωκεν αὐτῷ τε καὶ τῷ σπέρματι αὐτοῦ

45:22 πλὴν ἐν γῇ λαοῦ οὐ κληρονομήσει καὶ μερίς οὐκ ἔστιν αὐτῷ ἐν λαῷ αὐτὸς γὰρ μερίς σου καὶ κληρονομία

45:23 καὶ Φινεες υἱὸς Ελεαζάρ τρίτος εἰς δόξαν ἐν τῷ ζηλῶσαι αὐτὸν ἐν φόβῳ κυρίου καὶ στήναι αὐτὸν ἐν τροπῇ λαοῦ ἐν ἀγαθότητι προθυμίας ψυχῆς αὐτοῦ καὶ ἐξιλάσατο περὶ τοῦ Ἰσραὴλ

45:24 διὰ τοῦτο ἐστάθη αὐτῷ διαθήκη εἰρήνης προστατεῖν ἁγίων καὶ λαοῦ αὐτοῦ ἵνα αὐτῷ ἦ καὶ τῷ σπέρματι αὐτοῦ ἱερωσύνης μεγαλεῖον εἰς τοὺς αἰῶνας

45:25 καὶ διαθήκη τῷ Δαυιδ υἱῷ Ἰεσσαὶ ἐκ φυλῆς Ἰουδα κληρονομία βασιλείας υἱοῦ ἐξ υἱοῦ μόνου κληρονομία Ααρὼν καὶ τῷ σπέρματι αὐτοῦ

45:26 δώη ὑμῖν σοφίαν ἐν καρδίᾳ ὑμῶν κρίνειν τὸν λαὸν αὐτοῦ ἐν δικαιοσύνῃ ἵνα μὴ ἀφανισθῇ τὰ ἀγαθὰ αὐτῶν καὶ τὴν δόξαν αὐτῶν εἰς γενεὰς αὐτῶν

46:1 κραταιὸς ἐν πολέμῳ Ἰησοῦς Ναυη καὶ διάδοχος Μωυσῆ ἐν προφητείαις ὃς ἐγένετο κατὰ τὸ ὄνομα αὐτοῦ μέγας ἐπὶ σωτηρίᾳ ἐκλεκτῶν αὐτοῦ ἐκδικῆσαι ἐπεγειρομένους ἐχθροὺς ὅπως κατακληρονομήσῃ τὸν Ἰσραὴλ

46:2 ὥς ἐδοξάσθη ἐν τῷ ἐπάραι χεῖρας αὐτοῦ καὶ ἐν τῷ ἐκτείνειν ῥομφαίαν ἐπὶ πόλεις

46:3 τίς πρότερος αὐτοῦ οὕτως ἔστη τοὺς γὰρ πολέμους κυρίου αὐτὸς ἐπήγαγεν

46:4 οὐχὶ ἐν χειρὶ αὐτοῦ ἐνεποδίσθη ὁ ἥλιος καὶ μία ἡμέρα ἐγενήθη πρὸς δύο

46:5 ἐπεκαλέσατο τὸν ὑψιστον δυνάστην ἐν τῷ θλίψαι αὐτὸν ἐχθροὺς κυκλόθεν καὶ ἐπήκουσεν αὐτοῦ μέγας κύριος ἐν λίθοις χαλάζης δυνάμεως κραταιᾷς

46:6 κατέρραξεν ἐπ' ἔθνος πόλεμον καὶ ἐν καταβάσει ἀπώλεσεν ἀνθεστηκότας ἵνα γινῶσιν ἔθνη πανοπλίαν αὐτοῦ ὅτι ἐναντίον κυρίου ὁ πόλεμος αὐτοῦ

46:7 καὶ γὰρ ἐπηκολούθησεν ὀπίσω δυνάστου καὶ ἐν ἡμέραις Μωυσέως ἐποίησεν ἔλεος αὐτὸς καὶ Χαλεβ υἱὸς Ιεφοννη ἀντιστῆναι ἐναντι ἐκκλησίας κωλύσαι λαὸν ἀπὸ ἁμαρτίας καὶ κοπᾶσαι γογγυσμὸν πονηρίας

46:8 καὶ αὐτοὶ δύο ὄντες διεσώθησαν ἀπὸ ἐξακοσίων χιλιάδων πεζῶν εἰσαγαγεῖν αὐτοὺς εἰς κληρονομίαν εἰς γῆν ῥέουσαν γάλα καὶ μέλι

46:9 καὶ ἔδωκεν ὁ κύριος τῷ Χαλεβ ἰσχύν καὶ ἕως γήρους διέμεινεν αὐτῷ ἐπιβῆναι αὐτὸν ἐπὶ τὸ ὕψος τῆς γῆς καὶ τὸ σπέρμα αὐτοῦ κατέσχευε κληρονομίαν

46:10 ὅπως ἴδωσιν πάντες οἱ υἱοὶ Ισραὴλ ὅτι καλὸν τὸ πορεύεσθαι ὀπίσω κυρίου

46:11 καὶ οἱ κριταὶ ἕκαστος τῷ αὐτοῦ ὀνόματι ὅσων οὐκ ἐξεπόρνευσεν ἡ καρδιά καὶ ὅσοι οὐκ ἀπεστράφησαν ἀπὸ κυρίου εἴη τὸ μνημόσυνον αὐτῶν ἐν εὐλογίαις

46:12 τὰ ὅσα αὐτῶν ἀναθάλοι ἐκ τοῦ τόπου αὐτῶν καὶ τὸ ὄνομα αὐτῶν ἀντικαταλλασσόμενον ἐφ' υἱοῖς δεδοξασμένων αὐτῶν

46:13 ἡγαπημένος ὑπὸ κυρίου αὐτοῦ Σαμουὴλ προφήτης κυρίου κατέστησεν βασιλείαν καὶ ἔχρισεν ἄρχοντας ἐπὶ τὸν λαὸν αὐτοῦ

46:14 ἐν νόμῳ κυρίου ἔκρινεν συναγωγὴν καὶ ἐπεσκέψατο κύριος τὸν Ιακωβ

46:15 ἐν πίστει αὐτοῦ ἠκριβάσθη προφήτης καὶ ἐγνώσθη ἐν ῥήμασιν αὐτοῦ πιστὸς ὁράσεως

46:16 καὶ ἐπεκαλέσατο τὸν κύριον δυνάστην ἐν τῷ θλίψαι ἐχθροὺς αὐτοῦ κυκλόθεν ἐν προσφορᾷ ἄρνος γαλαθινοῦ

46:17 καὶ ἐβρόντησεν ἀπ' οὐρανοῦ ὁ κύριος καὶ ἐν ἤχῳ μεγάλῳ ἀκουστὴν ἐποίησεν τὴν φωνὴν αὐτοῦ

46:18 καὶ ἐξέτριψεν ἡγουμένους Τυρίων καὶ πάντας ἄρχοντας Φυλιστιμ

46:19 καὶ πρὸ καιροῦ κοιμήσεως αἰῶνος ἐπεμαρτύρατο ἐναντι κυρίου καὶ χριστοῦ αὐτοῦ χρήματα καὶ ἕως ὑποδημάτων ἀπὸ πάσης σαρκὸς οὐκ εἴληφα καὶ οὐκ ἐνεκάλεσεν αὐτῷ ἄνθρωπος

46:20 καὶ μετὰ τὸ ὑπνῶσαι αὐτὸν προεφήτευσεν καὶ ὑπέδειξεν βασιλεῖ τὴν τελευτὴν αὐτοῦ καὶ ἀνύψωσεν ἐκ γῆς τὴν φωνὴν αὐτοῦ ἐν προφητείᾳ ἐξαλείψαι ἀνομίαν λαοῦ

47:1 καὶ μετὰ τοῦτον ἀνέστη Ναθαν προφητεύειν ἐν ἡμέραις Δαυιδ

47:2 ὥσπερ στέαρ ἀφωρισμένον ἀπὸ σωτηρίου οὕτως Δαυιδ ἀπὸ τῶν υἱῶν Ἰσραηλ

47:3 ἐν λέουσιν ἐπαιξεν ὡς ἐν ἐρίφοις καὶ ἐν ἄρκοις ὡς ἐν ἄρνασι προβάτων

47:4 ἐν νεότητι αὐτοῦ οὐχὶ ἀπέκτεινεν γίγαντα καὶ ἐξῆρεν ὄνειδισμὸν ἐκ λαοῦ ἐν τῷ ἐπᾶραι χεῖρα ἐν λίθῳ σφενδόνης καὶ καταβαλεῖν γαυρίαμα τοῦ Γολιαθ

47:5 ἐπεκαλέσατο γὰρ κύριον τὸν ὑψιστον καὶ ἔδωκεν ἐν τῇ δεξιᾷ αὐτοῦ κράτος ἐξᾶραι ἄνθρωπον δυνατὸν ἐν πολέμῳ ἀνυψῶσαι κέρας λαοῦ αὐτοῦ

47:6 οὕτως ἐν μυριάσιν ἐδόξασαν αὐτὸν καὶ ἤνεσαν αὐτὸν ἐν εὐλογίαις κυρίου ἐν τῷ φέρεσθαι αὐτῷ διάδημα δόξης

47:7 ἐξέτριψεν γὰρ ἐχθροὺς κυκλόθεν καὶ ἐξουδένωσεν φυλιστιμ τοὺς ὑπεναντίους ἕως σήμερον συνέτριψεν αὐτῶν κέρας

47:8 ἐν παντὶ ἔργῳ αὐτοῦ ἔδωκεν ἐξομολόγησιν ἀγίῳ ὑψίστῳ ῥήματι δόξης ἐν πάσῃ καρδίᾳ αὐτοῦ ὕμνησεν καὶ ἡγάπησεν τὸν ποιήσαντα αὐτόν

47:9 καὶ ἔστησεν ψαλτωδοὺς κατέναντι τοῦ θυσιαστηρίου καὶ ἐξ ἡχοῦς αὐτῶν γλυκαίνειν μέλη

47:10 ἔδωκεν ἐν ἑορταῖς εὐπρέπειαν καὶ ἐκόσμησεν καιροὺς μέχρι συντελείας ἐν τῷ αἰνεῖν αὐτοῦ τὸ ἅγιον ὄνομα αὐτοῦ καὶ ἀπὸ πρωΐας ἡχεῖν τὸ ἅγισμα

47:11 κύριος ἀφείλεν τὰς ἁμαρτίας αὐτοῦ καὶ ἀνύψωσεν εἰς αἰῶνα τὸ κέρας αὐτοῦ καὶ ἔδωκεν αὐτῷ διαθήκην βασιλέων καὶ θρόνον δόξης ἐν τῷ Ἰσραηλ

47:12 μετὰ τοῦτον ἀνέστη υἱὸς ἐπιστήμων καὶ δι' αὐτὸν κατέλυσεν ἐν πλατυσμῷ

47:13 Σαλωμων ἐβασίλευσεν ἐν ἡμέραις εἰρήνης ὧς ὁ θεὸς κατέπαυσεν κυκλόθεν ἵνα στήσῃ οἶκον ἐπ' ὀνόματι αὐτοῦ καὶ ἐτοιμάσῃ ἅγισμα εἰς τὸν αἰῶνα

47:14 ὡς ἐσοφίσθης ἐν νεότητί σου καὶ ἐνεπλήσθης ὡς ποταμὸς συνέσεως

47:15 γῆν ἐπεκάλυψεν ἡ ψυχὴ σου καὶ ἐνέπλησας ἐν παραβολαῖς αἰνιγμάτων

47:16 εἰς νήσους πόρρω ἀφίκετο τὸ ὄνομά σου καὶ ἡγαπήθης ἐν τῇ εἰρήνῃ σου

47:17 ἐν ὣδαῖς καὶ παροιμίαις καὶ παραβολαῖς καὶ ἐν ἐρμηνείαις ἀπεθαύμασάν σε
χώραι

47:18 ἐν ὀνόματι κυρίου τοῦ θεοῦ τοῦ ἐπικεκλημένου θεοῦ Ἰσραηλ συνήγαγες ὥς
κασσίτερον τὸ χρυσίον καὶ ὥς μόλιβον ἐπλήθυνας ἀργύριον

47:19 παρανέκλινας τὰς λαγόνας σου γυναιξίν καὶ ἐνεξουσιάσθης ἐν τῷ σώματί σου

47:20 ἔδωκας μῶμον ἐν τῇ δόξῃ σου καὶ ἐβεβήλωσας τὸ σπέρμα σου ἐπαγαγεῖν ὀργὴν
ἐπὶ τὰ τέκνα σου καὶ κατανυγῆναι ἐπὶ τῇ ἀφροσύνῃ σου

47:21 γενέσθαι διχὰ τυραννίδα καὶ ἐξ Εφραιμ ἄρξαι βασιλείαν ἀπειθῇ

47:22 ὁ δὲ κύριος οὐ μὴ καταλίπη τὸ ἔλεος αὐτοῦ καὶ οὐ μὴ διαφθείρῃ ἀπὸ τῶν λόγων
αὐτοῦ οὐδὲ μὴ ἐξαλείψῃ ἐκλεκτοῦ αὐτοῦ ἐκγονα καὶ σπέρμα τοῦ ἀγαπήσαντος αὐτὸν
οὐ μὴ ἐξάρῃ καὶ τῷ Ἰακωβ ἔδωκεν κατάλειμμα καὶ τῷ Δαυιδ ἐξ αὐτοῦ ρίζαν

47:23 καὶ ἀνεπαύσατο Σαλωμων μετὰ τῶν πατέρων αὐτοῦ καὶ κατέλιπεν μετ' αὐτὸν
ἐκ τοῦ σπέρματος αὐτοῦ λαοῦ ἀφροσύνην καὶ ἐλασσούμενον συνέσει Ροβοαμ ὃς
ἀπέστησεν λαὸν ἐκ βουλῆς αὐτοῦ

47:24 καὶ Ἱεροβοαμ υἱὸς Ναβατ ὃς ἐξήμαρτεν τὸν Ἰσραηλ καὶ ἔδωκεν τῷ Εφραιμ ὁδὸν
ἀμαρτίας καὶ ἐπληθύνθησαν αἱ ἀμαρτίαι αὐτῶν σφόδρα ἀποστῆσαι αὐτοὺς ἀπὸ τῆς
γῆς αὐτῶν

47:25 καὶ πᾶσαν πονηρίαν ἐξεζήτησαν ἕως ἐκδίκησις ἐλθῇ ἐπ' αὐτοὺς

48:1 καὶ ἀνέστη Ἡλίας προφήτης ὡς πῦρ καὶ ὁ λόγος αὐτοῦ ὡς λαμπὰς ἐκαίετο

48:2 ὃς ἐπήγαγεν ἐπ' αὐτοὺς λιμὸν καὶ τῷ ζήλῳ αὐτοῦ ὠλιγοποίησεν αὐτοὺς

48:3 ἐν λόγῳ κυρίου ἀνέσχεν οὐρανὸν κατήγαγεν οὕτως τρεῖς πῦρ

48:4 ὡς ἐδοξάσθης Ἡλία ἐν θαυμασίοις σου καὶ τίς ὅμοιός σοι καυχᾶσθαι

48:5 ὁ ἐγείρας νεκρὸν ἐκ θανάτου καὶ ἐξ ᾄδου ἐν λόγῳ ὑψίστου

48:6 ὁ καταγαγὼν βασιλεῖς εἰς ἀπώλειαν καὶ δεδοξασμένους ἀπὸ κλίνης αὐτῶν

48:7 ἀκούων ἐν Σινᾷ ἐλεγμὸν καὶ ἐν Χωρηβ κρίματ᾽ ἐκδικήσεως

48:8 ὁ χρίων βασιλεῖς εἰς ἀνταπόδομα καὶ προφήτας διαδόχους μετ' αὐτόν

48:9 ὁ ἀναλημφθεὶς ἐν λαίλαπι πυρὸς ἐν ἄρματι ἵππων πυρίνων

48:10 ὁ καταγραφεὶς ἐν ἐλεγμοῖς εἰς καιροὺς κοπάσαι ὀργὴν πρὸ θυμοῦ ἐπιστρέψαι καρδίαν πατρὸς πρὸς υἱὸν καὶ καταστήσαι φυλὰς Ἰακωβ

48:11 μακάριοι οἱ ἰδόντες σε καὶ οἱ ἐν ἀγαπήσει κεκοιμημένοι καὶ γὰρ ἡμεῖς ζωῇ ζησόμεθα

48:12 Ἡλιας ὃς ἐν λαίλαπι ἐσκεπάσθη καὶ Ελισαιε ἐνεπλήσθη πνεύματος αὐτοῦ καὶ ἐν ἡμέραις αὐτοῦ οὐκ ἐσαλεύθη ὑπὸ ἄρχοντος καὶ οὐ κατεδυνάστευσεν αὐτὸν οὐδεὶς

48:13 πᾶς λόγος οὐχ ὑπερῆρεν αὐτόν καὶ ἐν κοιμῇ ἐπροφήτευσεν τὸ σῶμα αὐτοῦ

48:14 καὶ ἐν ζωῇ αὐτοῦ ἐποίησεν τέρατα καὶ ἐν τελευτῇ θαυμάσια τὰ ἔργα αὐτοῦ

48:15 ἐν πᾶσιν τούτοις οὐ μετενόησεν ὁ λαὸς καὶ οὐκ ἀπέστησαν ἀπὸ τῶν ἀμαρτιῶν αὐτῶν ἕως ἐπρονομεύθησαν ἀπὸ γῆς αὐτῶν καὶ διεσκορπίσθησαν ἐν πάσῃ τῇ γῇ

48:16 καὶ κατελείφθη ὁ λαὸς ὀλιγοστός καὶ ἄρχων ἐν τῷ οἴκῳ Δαυιδ τινὲς μὲν αὐτῶν ἐποίησαν τὸ ἀρεστὸν τινὲς δὲ ἐπλήθυναν ἀμαρτίας

48:17 Εζεκιας ὠχύρωσεν τὴν πόλιν αὐτοῦ καὶ εἰσήγαγεν εἰς μέσον αὐτῆς ὕδωρ ὠρυξεν σιδήρῳ ἀκρότομον καὶ ὠκοδόμησεν κρήνας εἰς ὕδατα

48:18 ἐν ἡμέραις αὐτοῦ ἀνέβη Σενναχηριμ καὶ ἀπέστειλεν Ραψακην καὶ ἀπῆρεν καὶ ἐπῆρεν χεῖρα αὐτοῦ ἐπὶ Σιων καὶ ἐμεγαλάρχησεν ἐν ὑπερηφανίᾳ αὐτοῦ

48:19 τότε ἐσαλεύθησαν καρδίαι καὶ χεῖρες αὐτῶν καὶ ὠδίνησαν ὥς αἱ τίκτουσαι

48:20 καὶ ἐπεκάλεσαν τὸν κύριον τὸν ἐλεήμονα ἐκπετάσαντες τὰς χεῖρας αὐτῶν πρὸς αὐτόν καὶ ὁ ἅγιος ἐξ οὐρανοῦ ταχὺ ἐπήκουσεν αὐτῶν καὶ ἐλυτρώσατο αὐτοὺς ἐν χειρὶ Ἡσaiου

48:21 ἐπάταξεν τὴν παρεμβολὴν τῶν Ἀσσυρίων καὶ ἐξέτριψεν αὐτοὺς ὁ ἄγγελος αὐτοῦ

48:22 ἐποίησεν γὰρ Εζεκιας τὸ ἀρεστὸν κυρίῳ καὶ ἐνίσχυσεν ἐν ὁδοῖς Δαυιδ τοῦ πατρὸς αὐτοῦ ὅς ἐνετείλατο Ἡσαιας ὁ προφήτης ὁ μέγας καὶ πιστὸς ἐν ὁράσει αὐτοῦ

48:23 ἐν ταῖς ἡμέραις αὐτοῦ ἀνεπόδισεν ὁ ἥλιος καὶ προσέθηκεν ζωὴν βασιλεῖ

48:24 πνεύματι μεγάλῳ εἶδεν τὰ ἔσχατα καὶ παρεκάλεσεν τοὺς πενθοῦντας ἐν Σιων

48:25 ἕως τοῦ αἰῶνος ὑπέδειξεν τὰ ἐσόμενα καὶ τὰ ἀπόκρυφα πρὶν ἢ παραγενέσθαι αὐτά

- 49:1 μνημόσουνον Ιωσιου εἰς σύνθεσιν θυμιάματος ἐσκευασμένον ἔργῳ μυρεψοῦ ἐν παντὶ στόματι ὡς μέλι γλυκανθήσεται καὶ ὡς μουσικὰ ἐν συμποσίῳ οἴνου
- 49:2 αὐτὸς κατευθύνθη ἐν ἐπιστροφῇ λαοῦ καὶ ἐξῆρεν βδελύγματα ἀνομίας
- 49:3 κατεύθυνεν πρὸς κύριον τὴν καρδίαν αὐτοῦ ἐν ἡμέραις ἀνόμων κατίσχυσεν τὴν εὐσέβειαν
- 49:4 πάρεξ Δαυιδ καὶ Εζεκιου καὶ Ιωσιου πάντες πλημμέλειαν ἐπλημμέλησαν κατέλιπον γὰρ τὸν νόμον τοῦ ὑψίστου οἱ βασιλεῖς Ιουδα ἐξέλιπον
- 49:5 ἔδωκαν γὰρ τὸ κέρας αὐτῶν ἑτέροις καὶ τὴν δόξαν αὐτῶν ἔθνει ἀλλοτρίῳ
- 49:6 ἐνεπύρισαν ἐκλεκτὴν πόλιν ἀγιάσματος καὶ ἡρήμωσαν τὰς ὁδοὺς αὐτῆς
- 49:7 ἐν χειρὶ Ιερεμιου ἐκάκωσαν γὰρ αὐτόν καὶ αὐτὸς ἐν μήτρᾳ ἡγιάσθη προφήτης ἐκριζοῦν καὶ κακοῦν καὶ ἀπολλύειν ὡσαύτως οἰκοδομεῖν καὶ καταφυτεύειν
- 49:8 Ιεζεκιηλ ὃς εἶδεν ὄρασιν δόξης ἣν ὑπέδειξεν αὐτῷ ἐπὶ ἄρματος χερουβιν
- 49:9 καὶ γὰρ ἐμνήσθη τῶν ἐχθρῶν ἐν ὄμβρῳ καὶ ἀγαθῶσαι τοὺς εὐθύνοντας ὁδοὺς
- 49:10 καὶ τῶν δώδεκα προφητῶν τὰ ὅστ᾽ ἀναθάλοι ἐκ τοῦ τόπου αὐτῶν παρεκάλεσαν γὰρ τὸν Ιακωβ καὶ ἐλυτρώσαντο αὐτοὺς ἐν πίστει ἐλπίδος
- 49:11 πῶς μεγαλύνωμεν τὸν Ζοροβαβελ καὶ αὐτὸς ὡς σφραγὶς ἐπὶ δεξιᾷ χειρός
- 49:12 οὕτως Ἰησοῦς υἱὸς Ιωσεδεκ οἱ ἐν ἡμέραις αὐτῶν ὠκοδόμησαν οἶκον καὶ ἀνύψωσαν ναὸν ἅγιον κυρίῳ ἡτοιμασμένον εἰς δόξαν αἰῶνος
- 49:13 καὶ Νεεμιου ἐπὶ πολὺ τὸ μνημόσουνον τοῦ ἐγείραντος ἡμῖν τείχη πεπτωκότα καὶ στήσαντος πύλας καὶ μοχλοὺς καὶ ἀνεγείραντος τὰ οἰκόπεδα ἡμῶν
- 49:14 οὐδεὶς ἐκτίσθη ἐπὶ τῆς γῆς τοιοῦτος οἷος Ενωχ καὶ γὰρ αὐτὸς ἀνελήμφθη ἀπὸ τῆς γῆς
- 49:15 οὐδὲ ὡς Ιωσηφ ἐγεννήθη ἀνὴρ ἡγούμενος ἀδελφῶν στήριγμα λαοῦ καὶ τὰ ὅστ᾽ αὐτοῦ ἐπεσκέπησαν
- 49:16 Σημ καὶ Σηθ ἐν ἀνθρώποις ἐδοξάσθησαν καὶ ὑπὲρ πάντων ζῶον ἐν τῇ κτίσει Αδὰμ
- 50:1 Σιμων Ονιου υἱὸς ἱερεὺς ὁ μέγας ὃς ἐν ζωῇ αὐτοῦ ὑπέρραψεν οἶκον καὶ ἐν ἡμέραις αὐτοῦ ἐστερέωσεν ναόν
- 50:2 καὶ ὑπ' αὐτοῦ ἐθεμελιώθη ὕψος διπλῆς ἀνάλημμα ὑψηλὸν περιβόλου ἱεροῦ

50:3 ἐν ἡμέραις αὐτοῦ ἐλατομήθη ἀποδοχεῖον ὑδάτων λάκκος ὥσεί θαλάσσης τὸ περίμετρον

50:4 ὁ φροντίζων τοῦ λαοῦ αὐτοῦ ἀπὸ πτώσεως καὶ ἐνισχύσας πόλιν ἐν πολιορκήσῃ

50:5 ὥς ἐδοξάσθη ἐν περιστροφῇ λαοῦ ἐν ἐξόδῳ οἴκου καταπετάσματος

50:6 ὥς ἀστὴρ ἑωθινὸς ἐν μέσῳ νεφελῶν ὥς σελήνη πλήρης ἐν ἡμέραις

50:7 ὥς ἥλιος ἐκλάμπων ἐπὶ ναὸν ὑψίστου καὶ ὥς τόξον φωτίζον ἐν νεφέλαις δόξης

50:8 ὥς ἄνθος ῥόδων ἐν ἡμέραις νέων ὥς κρίνα ἐπ' ἐξόδῳ ὕδατος ὥς βλαστὸς
Λιβάνου ἐν ἡμέραις θέρους

50:9 ὥς πῦρ καὶ λίβανος ἐπὶ πυρείου ὥς σκεῦος χρυσίου ὁλοσφύρητον κεκοσμημένον
παντὶ λίθῳ πολυτελεῖ

50:10 ὥς ἐλαία ἀναθάλλουσα καρποὺς καὶ ὥς κυπάρισσος ὑψουμένη ἐν νεφέλαις

50:11 ἐν τῷ ἀναλαμβάνειν αὐτὸν στολὴν δόξης καὶ ἐνδιδύσκεσθαι αὐτὸν συντέλειαν
καυχήματος ἐν ἀναβάσει θυσιαστηρίου ἁγίου ἐδόξασεν περιβολὴν ἁγιάσματος

50:12 ἐν δὲ τῷ δέχεσθαι μέλη ἐκ χειρῶν ἱερέων καὶ αὐτὸς ἐστὼς παρ' ἐσχάρᾳ βωμοῦ
κυκλόθεν αὐτοῦ στέφανος ἀδελφῶν ὥς βλάστημα κέδρων ἐν τῷ Λιβάνῳ καὶ
ἐκύκλωσαν αὐτὸν ὥς στελέχη φοινίκων

50:13 καὶ πάντες οἱ υἱοὶ Ααρων ἐν δόξῃ αὐτῶν καὶ προσφορὰ κυρίου ἐν χερσὶν αὐτῶν
ἐναντι πάσης ἐκκλησίας Ἰσραὴλ

50:14 καὶ συντέλειαν λειτουργῶν ἐπὶ βωμῶν κοσμήσαι προσφορὰν ὑψίστου
παντοκράτορος

50:15 ἐξέτεινεν ἐπὶ σπονδαίου χεῖρα αὐτοῦ καὶ ἐσπείσεν ἐξ αἵματος σταφυλῆς
ἐξέχεεν εἰς θεμέλια θυσιαστηρίου ὁσμὴν εὐωδίας ὑψίστῳ παμβασιλεῖ

50:16 τότε ἀνέκραγον οἱ υἱοὶ Ααρων ἐν σάλπιγξιν ἐλαταῖς ἤχησαν ἀκουστὴν ἐποίησαν
φωνὴν μεγάλην εἰς μνημόσυνον ἐναντι ὑψίστου

50:17 τότε πᾶς ὁ λαὸς κοινῇ κατέσπευσαν καὶ ἔπεσαν ἐπὶ πρόσωπον ἐπὶ τὴν γῆν
προσκυνῆσαι τῷ κυρίῳ αὐτῶν παντοκράτορι θεῷ ὑψίστῳ

50:18 καὶ ἤνεσαν οἱ ψαλτωδοὶ ἐν φωναῖς αὐτῶν ἐν πλείστῳ ἤχῳ ἐγλυκάνθη μέλος

50:19 καὶ ἐδεήθη ὁ λαὸς κυρίου ὑψίστου ἐν προσευχῇ κατέναντι ἐλεήμονος ἕως
συντελεσθῆ κόσμος κυρίου καὶ τὴν λειτουργίαν αὐτοῦ ἐτελείωσαν

50:20 τότε καταβὰς ἐπῆρεν χεῖρας αὐτοῦ ἐπὶ πᾶσαν ἐκκλησίαν υἱῶν Ἰσραὴλ δοῦναι εὐλογίαν κυρίου ἐκ χειλέων αὐτοῦ καὶ ἐν ὀνόματι αὐτοῦ καυχῆσασθαι

50:21 καὶ ἐδευτέρωσαν ἐν προσκυνήσει ἐπιδέξασθαι τὴν εὐλογίαν παρὰ ὑψίστου

50:22 καὶ νῦν εὐλογήσατε τὸν θεὸν πάντων τὸν μέγала ποιοῦντα πάντα τὸν ὑποῦντα ἡμέρας ἡμῶν ἐκ μήτρας καὶ ποιοῦντα μεθ' ἡμῶν κατὰ τὸ ἔλεος αὐτοῦ

50:23 δώη ἡμῖν εὐφροσύνην καρδίας καὶ γενέσθαι εἰρήνην ἐν ἡμέραις ἡμῶν ἐν Ἰσραὴλ κατὰ τὰς ἡμέρας τοῦ αἰῶνος

50:24 ἐμπιστεύσαι μεθ' ἡμῶν τὸ ἔλεος αὐτοῦ καὶ ἐν ταῖς ἡμέραις ἡμῶν λυτρωσάσθω ἡμᾶς

50:25 ἐν δυσὶν ἔθνεσιν προσώχθισεν ἡ ψυχὴ μου καὶ τὸ τρίτον οὐκ ἔστιν ἔθνος

50:26 οἱ καθήμενοι ἐν ὄρει Σαμαρείας καὶ Φυλιστιμ καὶ ὁ λαὸς ὁ μωρὸς ὁ κατοικῶν ἐν Σικιμοῖς

50:27 παιδείαν συνέσεως καὶ ἐπιστήμης ἐχάραξεν ἐν τῷ βιβλίῳ τούτῳ Ἰησοῦς υἱὸς Σιραχ Ελεαζαρ ὁ Ἱεροσολυμίτης ὃς ἀνώμβρησεν σοφίαν ἀπὸ καρδίας αὐτοῦ

50:28 μακάριος ὃς ἐν τούτοις ἀναστραφῆσεται καὶ θεὸς αὐτὰ ἐπὶ καρδίαν αὐτοῦ σοφισθήσεται

50:29 ἐὰν γὰρ αὐτὰ ποιήσῃ πρὸς πάντα ἰσχύσει ὅτι φῶς κυρίου τὸ ἶχνος αὐτοῦ

51:1 ἐξομολογήσομαί σοι κύριε βασιλεῦ καὶ αἰνέσω σε θεὸν τὸν σωτῆρά μου ἐξομολογοῦμαι τῷ ὀνόματί σου

51:2 ὅτι σκεπαστῆς καὶ βοηθὸς ἐγένου μοι καὶ ἐλυτρώσω τὸ σῶμά μου ἐξ ἀπωλείας καὶ ἐκ παγίδος διαβολῆς γλώσσης ἀπὸ χειλέων ἐργαζομένων ψεῦδος καὶ ἐναντι τῶν παρεστηκότων ἐγένου βοηθὸς καὶ ἐλυτρώσω με

51:3 κατὰ τὸ πλῆθος ἐλέους καὶ ὀνοματός σου ἐκ βρυγμῶν ἔτοιμον εἰς βρῶμα ἐκ χειρὸς ζητούντων τὴν ψυχὴν μου ἐκ πλειόνων θλίψεων ὧν ἔσχον

51:4 ἀπὸ πνιγμοῦ πυρᾶς κυκλόθεν καὶ ἐκ μέσου πυρός οὐ οὐκ ἐξέκαυσά

51:5 ἐκ βάθους κοιλίας ᾄδου καὶ ἀπὸ γλώσσης ἀκαθάρτου καὶ λόγου ψευδοῦς

51:6 βασιλεῖ διαβολὴ γλώσσης ἀδίκου ἤγγισεν ἕως θανάτου ἡ ψυχὴ μου καὶ ἡ ζωὴ μου ἦν συνέγγυς ᾄδου κάτω

51:7 περιέσχον με πάντοθεν καὶ οὐκ ἦν ὁ βοηθῶν ἐνέβλεπον εἰς ἀντίλημψιν ἀνθρώπων καὶ οὐκ ἦν

51:8 καὶ ἐμνήσθην τοῦ ἐλέους σου κύριε καὶ τῆς ἐργασίας σου τῆς ἀπ' αἰῶνος ὅτι ἐξαίρη τοὺς ὑπομένοντάς σε καὶ σῶζεις αὐτοὺς ἐκ χειρὸς ἐχθρῶν

51:9 καὶ ἀνύψωσα ἀπὸ γῆς ἱκετείαν μου καὶ ὑπὲρ θανάτου ῥύσεως ἐδεήθην

51:10 ἐπεκαλεσάμην κύριον πατέρα κυρίου μου μὴ με ἐγκαταλιπεῖν ἐν ἡμέραις θλίψεως ἐν καιρῷ ὑπερηφανιῶν ἀβοηθησίας αἰνέσω τὸ ὄνομά σου ἐνδελεχῶς καὶ ὑμνήσω ἐν ἐξομολογήσει

51:11 καὶ εἰσηκούσθη ἡ δέησίς μου ἔσωσας γὰρ με ἐξ ἀπωλείας καὶ ἐξείλου με ἐκ καιροῦ πονηροῦ

51:12 διὰ τοῦτο ἐξομολογήσομαί σοι καὶ αἰνέσω σε καὶ εὐλογήσω τῷ ὀνόματι κυρίου

51:13 ἐτι ὦν νεώτερος πρὶν ἢ πλανηθῆναι με ἐζήτησα σοφίαν προφανῶς ἐν προσευχῇ μου

51:14 ἐναντι ναοῦ ἡξίου περὶ αὐτῆς καὶ ἕως ἐσχάτων ἐκζητήσω αὐτήν

51:15 ἐξ ἀνθους ὡς περκαζούσης σταφυλῆς εὐφράνθη ἡ καρδιά μου ἐν αὐτῇ ἐπέβη ὁ πούς μου ἐν εὐθύτητι ἐκ νεότητός μου ἵχνευον αὐτήν

51:16 ἐκλινὰ ὀλίγον τὸ οὖς μου καὶ ἐδεξάμην καὶ πολλὴν εὖρον ἐμαυτῷ παιδεῖαν

51:17 προκοπὴ ἐγένετό μοι ἐν αὐτῇ τῷ διδόντι μοι σοφίαν δώσω δόξαν

51:18 διανοήθην γὰρ τοῦ ποιῆσαι αὐτήν καὶ ἐζήλωσα τὸ ἀγαθὸν καὶ οὐ μὴ αἰσχυνθῶ

51:19 διαμεμάχισται ἡ ψυχὴ μου ἐν αὐτῇ καὶ ἐν ποιήσει νόμου διηκριβασάμην τὰς χεῖράς μου ἐξεπέτασα πρὸς ὕψος καὶ τὰ ἀγνοήματα αὐτῆς ἐπένθησα

51:20 τὴν ψυχὴν μου κατεύθυνα εἰς αὐτήν καὶ ἐν καθαρισμῷ εὖρον αὐτὴν καρδίαν ἐκτησάμην μετ' αὐτῆς ἀπ' ἀρχῆς διὰ τοῦτο οὐ μὴ ἐγκαταλειφθῶ

51:21 καὶ ἡ κοιλία μου ἐταράχθη τοῦ ἐκζητῆσαι αὐτήν διὰ τοῦτο ἐκτησάμην ἀγαθὸν κτῆμα

51:22 ἔδωκεν κύριος γλῶσσάν μοι μισθόν μου καὶ ἐν αὐτῇ αἰνέσω αὐτόν

51:23 ἐγγίσατε πρὸς με ἀπαίδευτοι καὶ ἀυλίσθητε ἐν οἴκῳ παιδείας

51:24 τί ὅτι ὑστερεῖσθαι λέγετε ἐν τούτοις καὶ αἱ ψυχαὶ ὑμῶν διψῶσι σφόδρα

51:25 ἤνοιξα τὸ στόμα μου καὶ ἐλάλησα κτήσασθε ἑαυτοῖς ἄνευ ἀργυρίου

51:26 τὸν τράχηλον ὑμῶν ὑπόθετε ὑπὸ ζυγὸν καὶ ἐπιδεξάσθω ἡ ψυχὴ ὑμῶν παιδείαν
ἐγγύς ἐστιν εὐρεῖν αὐτήν

51:27 ἴδετε ἐν ὀφθαλμοῖς ὑμῶν ὅτι ὀλίγον ἐκοπίασα καὶ εὖρον ἑμαυτῷ πολλήν
ἀνάπαυσιν

51:28 μετὰσχετε παιδείας ἐν πολλῷ ἀριθμῷ ἀργυρίου καὶ πολὺν χρυσὸν κτήσασθε ἐν
αὐτῇ

51:29 εὐφρανθεῖη ἡ ψυχὴ ὑμῶν ἐν τῷ ἐλέει αὐτοῦ καὶ μὴ αἰσχυνθεῖητε ἐν αἰνέσει
αὐτοῦ

51:30 ἐργάζεσθε τὸ ἔργον ὑμῶν πρὸ καιροῦ καὶ δώσει τὸν μισθὸν ὑμῶν ἐν καιρῷ
αὐτοῦ

.